

ಮುಲ್ಕಾ ನಪುಚ್ಯೊ

ಹಾಸ್ಯ ಕಾಣ್ಯೊ



ಮಾಚ್ಚಾ ಮಿಲಾರ್

ಮುಲ್ಲಾ ನಸ್ರುಚ್ಯೋ ಹಾಸ್ಯ ಕಾಣ್ಯೊ

(ಭುರ್ಜ್ಯಾಂಕ್ ವಿಢೋದ್‌ಭರಿತ್ ಕಾಣ್ಯೊ)

● ಮಾಚ್ಚಾ ಮಿಲಾರ್

ಪರ್ಗಟ್ಣಾರ್

ಜೆನೆಸಿಸ್ ಪ್ರಕಾಶನ್

‘ಜೆನೆಸಿಸ್’, ಸುಭಾಸ್‌ನಗರ್, ಪಾಂಡೇಶ್ವರ್

ಮಂಘುರ್-575001

Mulla Nasruchyo Haasy Kaniyo

A collection of short stories of Mulla Nasruddin in Konkani (Kannada Script) written by Marcel M. D'Souza (Machcha Milaar), 'Genesis' 1st Main, 4th Cross, Subhasnagar, Pandeshwar, Mangalore-575001

Cell: 9448627490

Email: mm.desouza@sbi.co.in

November 2007

Cover Design: Wilson Kayyar

DTP : Mithr@Saangathi Media

Printed At: Prasad Printers, Mangalore

Price: Rs. 40/-

Published by:

'Genesis' Prakashan

'Genesis' 1st Main, 4th cross


Subhasnagar, Pandeshwar

Mangalore -575 001

Ph: 0824-2448187

ಮಾಂಯ್, ಆಮ್ಕಾಂ ಏಕ್ ಕಾಣೆ ಸಾಂಗ್

ಸಬಾರ್ ವರ್ಸಾಂ ಆದಿಂ ಆಮ್ಕರ್ ಪಯಿಲ್ಲೆ ಪಾವ್ಪಿಂ
 ಚೇಪ್‌ರೆಕೊಡ್ ಹಾಡ್‌ಲ್ಲ್ಯಾ ವೆಳಾರ್ ಮ್ಹಜ್ಯಾ
 ಮಾವೈನ್ (ತಿ ವಿದೇಶಾಂತ್ ಮೆಸ್ತಿರ್ಸ್ ಜಾವ್ನಾಸ್‌ಲ್ಲಿ)
 ಭುರ್ಗ್ಯಾಂ ಖಾತಿರ್ ಮ್ಹಣ್‌ಂಚ್ ರೆಕೊರ್ಡ್ ಕೆಲ್ಲೊ
 ಕಥಾ ಹಾಡ್‌ಲ್ಲೊ. ಥೊಡೊ ಉಲವ್ಪಾಪರಿಂ,
 ಥೊಡೊಪದಾಂ ರುಪಾರ್. ತಾಂತ್ಲೆಂ ಏಕ್ ಸನ್ನಿವೇಶ್
 ಮ್ಹಾಕಾ ಆಜೂನ್ ಉಡಾಸ್ ಆಸಾ-ಆಪ್ಣಾಕ್ ನಿದುಂಕ್
 ನಾಕಾ ಮ್ಹಣ್ ಸಳ್ ಕರ್ಚೆಂ ಎಕ್ಲೆಂ ಭುರ್ಗೊಂ



ಆವಯ್‌ಲಾಗಿಂ ಮ್ಹಣ್ತಾ: “Tell me a story, tell me a story and then'll go to bed”

ಸಂಸಾರಾಚ್ಯಾ ಖಿಂಚ್ಯಾಯಿ ಕೊನ್ಯಾಂತ್ಲ್ಯಾ ಭುರ್ಗ್ಯಾಂಚ್ಯಾ ಸಂಸಾರಾಂತ್ ಆಯಿನ್ಚೊ
 ಬಸ್ಲೆಂ ಸನ್ನಿವೇಶ್ ಹೆಂ. ಹಾಂವ್ ಲ್ಹಾನ್ ಆಸ್ತಾನಾ, ಸಾಂಜೆಚಿಂ ಮಾಗ್ಣಿಂ ಚಾಲ್ತ್ಯಾ
 ಉಪ್ರಾಂತ್ ಮಾಂಯ್ಚೆ ಭಂವ್ತಿಂ (ಮ್ಹಳ್ಯಾರ್ ವ್ಹಡ್ಲಿ ಮಾಂಯ್‌ಚ್ಯಾ) ಎಕ್ಪಾಂಯ್
 ಜಾಂವ್ಚೆಂ ಆನಿ ಮ್ಹಣ್ಚೆಂ ಆಸ್‌ಲ್ಲೆಂ, “ಮಾಂಯ್, ಆಮ್ಕಾಂ ಏಕ್ ಕಾಣೆ ಸಾಂಗ್!”

ಆನಿ ತಿ ಕಾಣೆ ಸಾಂಗ್ತಾಲಿ, ಹಜಾರ್ ಆನಿ ಏಕ್ ಪಾವ್ಪಿಂ ತಿ ಕಾಣೆ ಆಮಿ ಆಯ್ಕಾಲ್ಲಿ
 ತರಿ ಮಾಂಯ್ಚೊ ತಿ ಸಾಂಗ್ಚೊ ಹುನ್ನರ್ ಹರ್ಮೇಕ್ ಪಾವ್ಪಿಂ ಬದ್ಲತಾಲೊ; ಏಕ್
 ಪಾವ್ಪಿಂ ತಾಳೊ ತರ್, ಆನ್ಯೇಕ್ ಪಾವ್ಪಿಂ ಹಾವ್‌ಭಾವ್. ‘ಪುಣ್ಯಕೋಟಿ’ಚಿ ಕಾಣೆ
 ಆಯ್ಕೊನ್ ಆಮಿ ರಡಾನಾತ್‌ಲ್ಲಿ ಸಾಂಜ್ ನಾ. ತೆಂಚ್ ಮ್ಹಜೊ ಆಜೊ ಕತಾ ಘಡುನ್
 ಸಾಂಗೊಂಕ್ ನಿಸ್ಸೀಮ್. ಹರ್ಮೇಕಾ ವಾಕ್ಯಾ ಪಾಟ್ಲಾನ್ ‘ಆಯ್ಕಾಲೆಂ-ರೆ, ಸಮ್ಜಾಲೆಂ-
 ರೆ’ ಮ್ಹಳ್ಳಿ ಸವಲಾಂ ಆಸ್ತಾಲಿಂಚ್. ಕುಂಟಪಾಸ್ಕುಚ್ಯೊ ಕತಾ ಸಾಂಗ್ಚೊ ಮ್ಹಳ್ಯಾರ್
 ತಾಕಾ ದೋನ್ ದ್ರಾಮ್ ಮಾರ್‌ಲ್ಲೆ ತಿತ್ಲೊ ಸಂತೊಸ್. ಕಶೆಂ ಕುಂಟಪಾಸ್ಕುನ್ ತಾಕಾ
 ಗಿಳುಂಕ್ ಆಯಿಲ್ಲ್ಯಾ ರಾಕ್ಟೊಸಾಕ್ ಮುಸಾಳ್ ದಾಕವ್ನ್ ತೊ ಆಪ್ಣಾಚೊ ಏಕ್
 ಪಾಂಯ್ ಮ್ಹಳೆಂ, ಕಶೆಂ ಏಕ್ ಭಾಣ್ ದಾಕವ್ನ್ ತೆಂ ಆಪ್ಣಾಚೆ ಪೋಟ್ ಮ್ಹಳೆಂ ಆನಿ
 ತೊ ರಾಕ್ಟೊಸ್ ಭಿಯಾನ್ ಧಾಂವ್ಲೊ, ಅಶೆಂ. ತಶೆಂಚ್ ಮಾಮ್ತಾಲಾಗಿಂ ‘ಜೋಡು

ನಕ್ಷತ್ರಾಂಚಿಂ ಕಾಣಿ ಕೆದಳಾಯಿ ತಯಾರ್ ಆಸ್ತಾಲಿ ಆನಿ ದೊಳ್ಯಾಂನಿ ದುಕಾಂ ಹಾಡಯ್ತಾಲಿ.

ಉಡಾಸ್ ಯೆತಾ ಮ್ಹಾಕಾ 'ರೀಡರ್ಸ್ ಡಾಯ್ಲಿ'ರ್ 'ಲಾಯ್ಡ್ ಇಚ್ ಲಾಯ್ಡ್ ಡ್ಯಾಟ್' ಅಂಕಣಾಂತ್ ವಾಚ್‌ಲ್ಲಾ ಎಕಾ ಘಡಿತಾಚೊ - ವಿಮಾನಾಚೆರ್ ಪಯ್ಣೆ ಕರ್ತಾಲಿ ಏಕ್ ಆವಯ್ ಘೆವ್ನ್ ಆಪ್ಲ್ಯಾ ಉಪ್ರಾಳಿ ಭುರ್ಗ್ಯಾಕ್. ಎಕ್‌ಚ್ ಎಕ್ ಘಡಿ ತೆಂ ಭುರ್ಗೆಂ ಆವಯ್ ಸತಾಂವ್ಚೆಂ ಸೊಡಿನಾತ್ಲೆಂ ಆನಿ ನಿಮಾಣೆ ತೆ ಆವಯ್ ಸಾಂಗ್ಲೆಂ-ಆತಾಂ ತುಕಾ ಏಕ್ ಮರೈದಾರ್ ಕಾಣಿ ಸಾಂಗ್ತಾಂ ಆನಿ ತಿಣೆ ಕಾಣಿ ಸುರು ಕೆಲಿ. ರಂಗಯ್ಲಿ, ಲಾಂಬಯ್ಲಿ ಆನಿ ಕ್ರಮೇಣ್ 'ಹಾಂ, ಹುಂ' ಮ್ಹಣೊನ್ ತೆಂ ಭುರ್ಗೆಂ ನಿದ್ಲೆಂ. ಥಕ್ಲೆಲೆ ಆವಯ್ ಕಾಣಿಯಿ ಬಂದ್ ಕೆಲಿ. ತವಳ್ ಪಾಟ್ಲೆ ಸಿಟಿರ್ ಆಸ್‌ಲ್ಲಾ ಎಕ್ಲ್ಯಾ ಮಾನೇಸ್ತಾನ್ ತಿಕಾ ನಮ್ರತೆನ್ ಕುಟ್ಟಿಲೆಂ ಆನಿ ವಿಚಾರ್ಲೆಂ. 'ಉಪ್ರಾಂತ್ ಕಿತೆಂ ಚಾಲೆಂ ಮೆಡಮ್? ಕಾಣಿ ಕಿತ್ಯಾಕ್ ಆಕೇರ್ ಕೆಲಿನಾಂಯ್, ಪ್ಲೀಚ್?'

ಹಾಂವ್ ಕಿತೆಂ ಸಾಂಗೊಂಕ್ ಸೊದ್ತಾಂ ಮ್ಹಳ್ಯಾರ್ ಆಮ್ಚಿ ಪ್ರಾಯ್ ಕಿತ್ತಿಯಿ ಚಾಂವ್ಚಿ ಆಮ್ಚೆಥಂಯ್ ಆಸ್ಚೆಂ ಭುರ್ಗೆಂಪಣ್ 'ವಾಡಾನಾ' ಉಡಾಸ್ ಆಸುಂ. ಭುರ್ಗ್ಯಾಂಚ್ಯೊ ಕತಾ ಲಿಕ್ಚೊ ವ್ಹಡಾಂನಿಚ್. ಪಂಚತಂತ್ರ, ಚಾಂವ್, Alice in Wonderland, Hansel & Gretzel, Stories from Hans Christian Anderson ದೆಕಿಕ್ ಸಾಂಗ್ಚೊ ತರ್ ಹೊ ಧೊಡ್ಯಾಚ್ ಆನಿ ಹಾಲಿಂಚ್ ಚಿಂತುಂಕ್‌ಚ್ ಆಸಾದ್ ಜಾಲ್ಲಿ Harry Potter ಕಾದಂಬರಿಂಚಿ ಯಶಸ್ವಿ ಸರ್‌ನಾಸ್‌ಲ್ಲಿ ಏಕ್ ದೇಕ್, ಏಕ್ ದಾಕ್ಲೊ.

“ಮುಲ್ಗಾ ನಸ್ತುಚ್ಯೊ ಹಾಸ್ಯ್ ಕಾಣೊ” ಮಾಚ್ಚಾ, ಮಿಲಾರ್ ಹಾಚೊ ಕತಾ ಸಂಗ್ರಹ್ ಮ್ಹಜೆಲಾಗಿಂ ಆಯ್ಲೊ ಆನಿ ಹಾಂವೆಂ ಹೆಂ ಪ್ರಸ್ತಾವನ್ ಲಿಕಿಚೆ ಪಡ್ಲೆಂ. ಮಾಚ್ಚಾಚಿ ವತ್ತಾಯೆಕ್ ಲಾಗೊನ್. ಹೆಂ ಸುಲಬ್ ಕಾಮ್ ನ್ಹಯ್ ಮ್ಹಜ್ಯಾ ವಾಂಟ್ಕಾಕ್. ಮ್ಹಜೆಥಂಯ್ ತೊ “Tell me a story” ಮ್ಹಣೊ ಭುರ್ಗೊ ಆತಾಂಯಿ ಆಸಾಗಿ ಮ್ಹಳ್ಳಿ ಸೊದ್ನಾ ಚಲಯ್ಲಿಂ.

ಆನಿ ವ್ಹಯ್, ತೊ ಮ್ಹಜೆಥಂಯ್ ಆನಿಕಿ ಆಸಾ. ಆತಾಂಯಿ ಮ್ಹಾಕಾ 'ಫ್ಯಾಂಟಮ್' 'ಟಾರ್ಜನ್' 'ಜಗ್ಗ್‌ಹೆಡ್' 'ಆರ್ಚಿ' ಕೊಮಿಕ್ಸ್ ವಾಚುನ್ ಹಾಸ್ಚಿ ಸಕತ್ ಆಸಾ ಮ್ಹಳ್ಳಿಂ ಖಿಚಿತ್ ಕೆಲ್ಯಾ ಉಪ್ರಾಂತ್ ಆನಿ ಹ್ಯಾ ಪ್ರಸ್ತಾವನಾಚೆ ಸುರ್ವೆರ್ ಹಾಂವೆಂ ಲಿಕ್‌ಲೊ.

ಸಂಗಿ ಆನಿಕಿ ಮ್ಹಜೆ ಮತಂತ ಆಸಾತ್ ಮ್ಹಣ್ ಖಾತ್ರಿ ಕೆಲ್ಯಾ ಉಪ್ರಾಂತ ಹಾಂವೆಂ ಮಾಚ್ಚಾಕ್ ಫೋನ್ ಕರುನ್ ಸಾಂಗ್ಲೆಂ. 'ಪ್ರಸ್ತಾವನ್ ಲಿಕ್ತಾಂ.'

“ಮುಲ್ಗಾ ನಸ್ತುಚ್ಯೊ ಹ್ಯೆ ಕತಾ ಹಾಸ್ಯ್ ಕತಾ ಖಿರೊಚ್-ಗಿ?” ಹೆಂ ಸವಾಲ್ ವಿಚಾರ್ಲ್ಯಾ ತಿತ್ಲೊ ಮ್ಹಜೆ ಭಿತರ್ಲೊ ತೊ ಭುರ್ಗೊ ವಾಡ್ಲಾ ಮ್ಹಣ್ತಾನಾ ಹಾಂವೆಂ ಮಾಚ್ಚಾಚೊ ಹೊ ಪ್ರಯೋಗ್ ದುಸ್ರೆಚ್ ಎಕೆ ದಿಶ್ಟಿನ್ ವಾಚ್ಲೊ. ಹಾಸ್ಯ್? ವ್ಹಯ್, ಖಂಡಿತ್ ಜಾವ್ನ್ ಆಸಾ. ಕಿತ್ಲೆಂ ಸಾದೆಂಪಣ್ ಆನಿ ತಿತ್ಲೆಂಚ್ ಸಾದೆಂ ಹಾಸ್ಯ್ ಪುಣ್ ಲಿಸಾಂವಾಂ ಖಂಡಿತ್ ಜಾವ್ನ್ ಮಾರ್ಮಿಕ್ ಆನಿ ಸುಕೈಮ್ ಮ್ಹಣ್ಣೆ subtle.

ಹೊ ಎಕ್ ವಿಬಿನ್ ಪ್ರಯೋಗ್, ಬ್ರಾವೊ, ಮಾಚ್ಚಾ, ಬ್ರಾವೊ. ತುಂವೆಂ ಹೊ ಪ್ರಯೋಗ್ ಭುರ್ಗ್ಯಾಂ ಖಾತಿರ್ ಆನಿ ಜಾಂಟ್ಯಾಂ ಖಾತಿರ್ ಎಕಾಚ್ ಮಾಪಾನ್ ಕೆಲಾಯ್ ಮ್ಹಣ್ ಹಾಂವ್ ಪಾತ್ಯೆತಾನಾ ಏಕ್ ಸುಚನ್ ಹೊ ಸಂಗ್ರಹ್ ವಾಚ್ಚ್ಯಾ ಯಾ ವಾಚ್ಲ್ಯಾ ವ್ಹಡಾಂಕ್ ಹಾಂವ್ ದಿತಾಂ. ಆಮ್ಚಿ ಭುರ್ಗಿ ಭಾಸ್ ಶಿಕುನ್ ಮುಲ್ಗಾ ನಸ್ತುಕ್ ವಳ್ಖೊಂಚೆ ಪರ್ಯಾಂತ್ ರಾಕಾನಾಕಾತ್. ಸಾಂಜೆಚೆಂ ತಾಂಕಾಂ ಎಕ್ಟಾಂಯ್ ಕರಾ, ಖುದ್ ಮುಲ್ಗಾ ನಸ್ತು ಜಾಯಾ ಆನಿ ಜಾತಾತಿತ್ಲ್ಯಾ ಹಾವ್‌ಭಾವಾಂನಿ ಉಬಾರ್-ಧಪ್ಪಟ್ ತಾಳ್ಯಾಂನಿ ಹ್ಯೊ ಕತಾ ತಾಂಕಾಂ ವಾಚುನ್ ಸಾಂಗಾತ್. ಕ್ರಮೇಣ್ ಭುರ್ಗ್ಯಾಂ ಪಾಟ್ಲ್ಯಾನ್, ನಿಮಾಣ್ಯಾ ಫಂಗ್ಲಿಂನಿ ವ್ಹಡಾಯಿ ಜಮ್ತಿತ್ ಆನಿ ಕಾನ್ ದಿತಿತ್ ತರ್ ಶೆರ್ವೆನಾಕಾತ್. ಅಶೆಂ ಜಾತಲೆಂಚ್!

ಎಡ್ವಿನ್ ಜೆ. ಎಫ್. ಡಿಸೊಜಾ

ಮುಲ್ಲಾ ನಸ್ರುಚಿ ಕಾಣಿ ಸಾಂಗ್ತಾಂ... ಆಯ್ಕಾ!

ಅಸಾಧಾರಣ್ ವೆಕ್ತಿತ್ವಾಚೊ ವಿಶಿಷ್ಟ್ ಮನಿಸ್.

ಥೊಡ್ಯಾಂಚ್ಯಾ ನದ್ರೆಂತ್ ಪ್ರತಿಭಾವಂತ್ ತರ್, ಆನಿ ಥೊಡ್ಯಾಂಚ್ಯಾ ದೃಷ್ಟೆಂತ್ ಏಕ್ ಶಾಣೊ, ಬುದ್ಧಂತ್ ಆನಿ ಜಾಣಾರಿ ಮನಿಸ್.

ಮುಲ್ಲಾ ನಸ್ರು ಏಕ್ ವಿನೋದ್‌ಭರಿತ್ ವೆಕ್ತಿ. ಚತುರ್ ಉಲವ್ಪಿ.

ತಾಚಿ ಅಸಾಧಾರಣ್ ಬುದ್ಧಂತ್ಯಾಯ್ ಆನಿ ಅಸಾಮಾನ್ಯ್ ಜಾಣ್ವಾಯೆವರ್ವಿಂ ತಾಚೆಂ ವಿಶಿಷ್ಟ್ ವೆಕ್ತಿತ್ವ್, ತಾಚ್ಯಾ ಕಾಣಿಯಾಂದ್ಚಾರಿಂ ಆಮ್ಕಾಂ ಕಳಿತ್ ಜಾತಾ.

ಮುಲ್ಲಾ ನಸ್ರುಚ್ಯೊ ಜಲ್ಮ್ ಖಿಂಚ್ಯಾ ಗಾಂವಾಂತ್ ಜಾಲ್ಲೊ ಮ್ಹಳ್ಳೆಂ ಸಾಕೆಂ ಕಳಿತ್ ನಾ ತರೀ, ತುರ್ಕಿ ದೇಶಾಂತ್ ತಾಚಿ ವಸ್ತಿ ಆಸ್‌ಲ್ಲಿ ಮ್ಹಣೊನ್ ಥಂಯ್ಸರ್ ಆಸ್ಲೊ ತಾಚೊ ಮರ್ಣಾ ಪೊಂಡ್ ಸಾಕ್ಸ್ ಜಾವ್ನಾಸಾ!

ಮುಲ್ಲಾ ನಸ್ರು ಆಮ್ಚ್ಯಾ ಗಾಂವ್ಚೊ ವೆಕ್ತಿ ಮ್ಹಣೊನ್ ಇರಾನ್ ಅಫ್‌ಘಾನಿಸ್ತಾನ್, ಗ್ರೀಸ್, ರಷ್ಯಾ ಆನಿ ಸಬಾರ್ ರಾಷ್ಟ್ರಾಂ ಹಕ್ಕಾನ್ ಮುಕಾರ್ ಯೆತಾನಾ, ಮುಲ್ಲಾ ನಸ್ರುಚ್ಯಾ ಲೊಕಾ ಮೊಗಾಳ್ ವೆಕ್ತಿತ್ವಾಚಿ ವಳಕ್ ಆನಿ ಝಳಕ್ ಆಮ್ಕಾಂ ಮೆಳ್ತಾ.

ಮುಲ್ಲಾ ನಸ್ರುಚ್ಯಾ ಸಬಾರ್ ಕಾಣ್ಯಾಂ ಪಯ್ಕಿಂ ಬರ್ಯಾಂತ್ಲೊ ಬರೊ ಆನಿ ಥೊಡ್ಯೊ ವಿಂಚ್ಲಾರ್ ಕಾಣಿಯೊ ಮಾತ್ರ ಹಾಂವೆಂ ಹ್ಯಾ ಪುಸ್ತಕಾಂತ್ ವಾಚ್ಪ್ಯಾಂಕ್ ದಿಂವ್ಚೆಂ ಪ್ರಯತ್ನ್ ಕೆಲಾಂ.

ಮುಲ್ಲಾ ನಸ್ರುಚ್ಯೊ ಕಾಣಿಯೊ ವಾಚುನ್ ಹಾಂವ್ ಪ್ರಭಾವಿತ್ ಜಾಲ್ಲೊಂ. ಭುರ್ಗ್ಯಾಂಕ್ ಆನಿ ವ್ಹಡಾಂಕ್ ಹ್ಯೊ ಕಾಣಿಯೊ ಪಸಂದ್ ಜಾತೆಲ್ಯೊ ಮ್ಹಳ್ಳ್ಯಾ ಭರ್ವಾಶ್ಯಾನ್ ಹಾಂವೆಂ ಹ್ಯೊ ಕಾಣ್ಯೊ ಕೊಂಕ್ಣಿ ವಾಚ್ಪ್ಯಾಂಕ್ ತಯಾರ್ ಕೆಲ್ಯಾತ್. ತುಮ್ಮಾಂ ತ್ಯೊ ಪಸಂದ್ ಜಾಲ್ಯಾರ್ ಹಾಂವೆಂ ಕಾಡ್‌ಲ್ಲಿ ವಾಂವ್ಕ್ ಸಾರ್ಥಕ್.

ಕೊಂಕ್ಣಿ ಭಾಸ್ ಶಾಳಾಂತ್ ರಿಗ್‌ಲ್ಲ್ಯಾ ಹ್ಯಾ ಕಾಳಾರ್ ಮುಲ್ಲಾ ನಸ್ರುಚ್ಯೊ ಹಾಸ್ ಕಾಣ್ಯೊ ಕೊಂಕ್ಣೆಂತ್ ಭುರ್ಗ್ಯಾಂಕ್ ಪುಸ್ತಕಾ ರೂಪಾರ್ ಪಾವಾಶೆಂ ಕರುಂಕ್ ಮ್ಹಜೆಂ ಏಕ್ ಲ್ಹಾನ್ ಪ್ರಯತ್ನ್. ಭುರ್ಗ್ಯಾಂ ಸಾಂಗಾತಾ ಭುರ್ಗ್ಯಾಂ ತಿತ್ಲ್ಯಾಚ್ ಉತ್ಸುಕಾಯೆನ್ ವ್ಹಡಾನಿಯ್ ಹ್ಯೊ ಕಾಣಿಯೊ ವಾಚಿಚಿ ಮ್ಹಣ್ ಮ್ಹಜಿ ಆಶಾ.

ಹ್ಯಾ ಪುಸ್ತಕಾಂತ್ಲೊ ಚಿಡ್ತಾವ್ ಕಾಣಿಯೊ 'ಮಿತ್ರ್' ಹಫ್ತಾಳ್ಕಾ ಪತ್ರಾರ್ ಪ್ರಕಟ್ ಜಾಲ್ಯಾತ್. ಹೊ ಕಾಣಿಯೊ ಸಂಗ್ರಹ್, ಎಕಾ ಪುಸ್ತಕಾ ರುಪಾರ್ ಪ್ರಕಟ್ ಕರುಂಕ್ ಆಸ್‌ಲ್ಲೆಂ ಮ್ಹಜೆಂ ಯೋಜನ್ ಆಯ್ಲ್ಯಾ ದಿಸಾ ಹೆಂ ಪುಸ್ತಕ್ ಉಚ್ವಾಡಾಕ್ ಹಾಡ್ಲ್ಯಾ ಮಾರಿಫಾತ್ ಯಶಸ್ವಿ ಜಾಲಾಂ.

ಹ್ಯೊ ಕಾಣಿಯೊ 'ಮಿತ್ರ್' ಪತ್ರಾರ್ ಪ್ರಕಟ್ಣುಂಕ್ ಸಹಕಾರ್ ದಿಲ್ಲ್ಯಾ 'ಮಿತ್ರ್' ಹಫ್ತಾಳ್ಕಾ ಪತ್ರಾಚ್ಯಾ ಸಂಪಾದಕ್ ಮಾನೆಸ್ತ್ ಎಲ್ಮೆರ್ ತಾಕೊಡೆಚೊ, ಆಕರ್ಷಕ್ ಮುಖ್ ಚಿತ್ರ್ ಆನಿ ಕಾಣಿಯಾಂಚಿ ಚಿತ್ರಾಂ ಸುಂದರ್ ವಿನ್ಯಾಸಾನ್ ಸಜಯಿಲ್ಲ್ಯಾ ಮಾನೆಸ್ತ್ ವಿಲ್ಸನ್ ಕಯ್ಯಾರಾಚೊ, ಛಾಪ್ಕಾರ್ ಪ್ರಸಾದ್ ಪ್ರಿಂಟರ್ಸ್, ಮಂಗ್ಳೂರ್, ಹಾಂಚೊ ಸರ್ವಾಂಚೊ ಹಾಂವ್ ಉಪ್ಕಾರ್ ಭಾವ್ತಾಂ.

ನಿಮಾಣೊ ತರೀ ಮಹತ್ವಾಚೊ ವಿಷಯ್, ಹ್ಯಾ ಪುಸ್ತಕಾಕ್ ಪ್ರಸ್ತಾವನ್ ಲಿಖುನ್ ಆಮಾ ಹರೈಕ್ಲ್ಯಾ ಥಂಯ್ ಆಸ್‌ಲ್ಲೆಂ ಭುರ್ಗೊಪಣ್ ಜಾಗಯಿಲ್ಲ್ಯಾ ಕೊಂಕ್ಣೆಚೊ ಫಾಮಾದ್ ಸಾಹಿತಿ ಮಾನೆಸ್ತ್ ಎಡ್ವಿನ್ ಜೆ. ಎಫ್. ಡಿಸೊಜಾಕ್ ಹಾಂವ್ ಖುಣಿ.

ಬರೆಂ ತರ್ ಮೋಗ್ ಆಸೊಂ
ಕೊಂಕ್ಣಿ ಭಾಸ್ ಲಾಂಬ್ ಜಿಯೊಂ


ಮಂಗ್ಳೂರ್
ನವೆಂಬರ್ 2007

ಮಾಚ್ಯಾ, ಮಿಲಾರ್

ಭಿತರ್ಲ್ಯಾ ಪಾನಾನಿಂ

1. ಮೂಡ್ ಪಾತ್ಯೆಣಿ - 9
2. ಮಟನ್ ಬಿರಿಯಾನಿ - 12
3. ನಾ ತರ್....? - 15
4. ಮಿತ್ರಾಚ್ಯಾ ಮಿತ್ರಾಚೊ ಮಿತ್ರ - 19
5. ನಸ್ತುಚಿ ಶಿಕವ್ಣ್ - 22
6. ವೇಯ್ಪರಾಕ್ ಬೂದ್ ಶಿಕಯಿ - 25
7. ಫಾರಿಕ್ ಜಾಲ್ಲೆಂ ಯೆವೆಂ-ದೆವೆಂ... - 28
8. ಮೊಲಾಧಿಕ್ ಮುಂಡಾಸ್ - 32
9. ಕ್ಯಾರೆಟ್ ಆನಿ ಜಾಣ್ವಾಯ್ - 35
10. ಹಂಕಾರಿ ಶಿಕಕ್ - 40
11. ಖೊಟೆಂ ನಶೀಬ್ - 44
12. ನವಿಂ ಕಾಜಾರಿಂ - 48
13. ಬಾಕಿ ಆಸ್‌ಲ್ಲೆಂ ರೀಣ್... - 51
14. ಮುಲ್ಲಾ ಗ್ರೇಸ್ತ್ ಜಾಲೊ - 52
15. ರಾಗಿಷ್ಟ್ ಪಂಡಿತ್ - 54
16. ಫೊಡ್ಯಾ ಖೆಳ್ - 57
17. ವೆಗಿಂ ಉಟ್ಟಾರ್... - 61
18. ಕ್ಯಾರೆಟ್ ಹಲ್ವಾ - 65
19. ಕುತಾಂವ್ ಪಡ್ಲೆಂ... - 69
20. ಲಾಂಬ್ ಆವ್ಕ್ - 71

ಮೂಡ್ ಪಾತ್ಯೆಣಿ



ಮುಲ್ಕಾ ನಸ್ರುತ್ಯಾ ಕಾಳಾರ್ ತುರ್ಕಿ ದೇಶಾಂತ್ ಏಕ್ ರಾಯ್ ಆಸ್‌ಲ್ಲೊ. ಪುಣ್ ತೊ ಕುರ್ಚ್ಯಾ ಪಾತ್ಯೆಣೆಚೊ ಗುಲಾಮ್. ಆಪ್ಲಿಂ ಕಾಮಾ ಎಕಾಚ್ ರಿಶಿನ್, ಎಕಾಚ್ ವೆಳಾರ್ ಕರ್ಚೆವ್ಚಿಂ ತ್ಯಾ ದಿಸಾ ಆಪ್ಲಾಕ್ ಬರೆಂ ನಶೀಬ್ ಹಾಡ್ನ್ ಯೆತಾ ಮ್ಹಣ್ ತಾಚಿ ಕುರ್ಚಿ ಪಾತ್ಯೆಣಿ. ಸದಾಂ ಸಕಾಳಿಂಚ್ಯಾ ವೆಳಾರ್ ಉಟ್‌ಲ್ಲೆಂಚ್ ಕೊಣಾಕ್‌ಚ್ ಪಳೆನಾಸ್ತಾಂ ಪಯ್ಲೆಂ ಸುರ್ಯಾಚೆಂ ದರ್ಶನ್ ಘೆತ್ಲಾರ್ ಆಪ್ಲಾಕ್ ಬರೊ ದೀಸ್ ಫಾವೊ ಜಾತಾ ಮ್ಹಣೊನ್ ತಾಚಿ ಪಿಶಿ ಪಾತ್ಯೆಣಿ. ಆಪ್ಲೆಂ ಶಿಕಾರೆಕ್ ವೆಚೆ ದಿಸಾ ಅಶೆಂ ಘಡ್ಲ್ಯಾರ್ ಬರಿ ಶಿಕಾರ್ ಲಾಬ್ತಾ ಮ್ಹಣ್ ತಾಚೆಂ ಚಿಂತಾಪ್.

ತ್ಯಾ ಎಕಾ ದಿಸಾ ರಾಯ್ ಸಕಾಳಿಂ ಉಟೊ ಆನಿ ತುರ್ತಾನ್ ಕೊಣಾಕ್‌ಚ್ ಪಳೆನಾಸ್ತಾಂ ರಾವ್ಪೆರಾಚ್ಯಾ ವೊಡ್ತಾಕುಶಿನ್ ವಚೊಂಕ್ ಭಾಯ್ರ್ ಸರೊಲ್ಲ. ತ್ಯಾ ವೆಳಾರ್ ಅಶೆಂ ಘಡ್ಲೆಂಗೀ, ಕೊಣಾ ಎಕ್ಲ್ಯಾಕ್ ಭೆಟುಂಕ್

ಮುಲ್ಲಾ ನಸ್ರು ರಾವೈರಾಕ್ ಆಯಿಲ್ಲೊ. ತಾಣೆ ಥಂಯ್ಸರ್ ರಾಯಾಕ್ ಪಳೆಲ್ಲೊಚ್ “ರಾಯಾಂನೋ, ಬರಿ ಸಕಾಳ್ ತುಮ್ಮಾಂ” ಮ್ಹಣ್ ವಂದಿಲೆಂ. ಪುಣ್ ರಾಯ್ ನಸ್ರು ಕುಶಿನ್ ಪಳೆನಾಸ್ತಾಂ, ವಂದನ್ ಪಾಟಿಂ ದೀನಾಸ್ತಾಂ ಧರ್ಲಿಕ್ ಪಳೆತ್ತ್ ಮುಕಾರ್ ಚಮ್ಕಾಲೊ. ನಸ್ರುಕ್ ಗಜಾಲ್ ಕಿತೆಂ ಮ್ಹಣ್ ಕಳ್ಳೆನಾ. ತ್ಯಾ ದೆಕುನ್ ರಾಯಾಚ್ಯಾ ಬರಾಬರ್ ವಚೊನ್ ಬಾಗ್ವೊನ್ ಪರತ್ ರಾಯಾಚ್ಯಾ ತೊಂಡಾಕ್ ಪಳೆಲಾಗ್ಲೊ.

“ರಾಯಾಂನೋ, ಗಜಾಲ್ ಕಿತೆಂ? ರಾತಿಂ ತುಮಿ ತುಮ್ಮಿ ಗೊಮ್ಮಿ ದೂಕ್ ಕರ್ನ್ ಘೆತ್ಲಾಗೀ?”

ರಾಯಾಕ್ ತವಳ್ ನಸ್ರುಚೆಂ ತೋಂಡ್ ಪಳೆಂವ್ಚೆಂ ಚುಕಂವ್ಕ್ ಜಾಲೆಂನಾ. ತಾಕಾ ರಾಗ್ ಆಯ್ಲೊ. ಪಯ್ಲೆಂ ಸುರ್ಯಾಕ್ ಪಳೆನಾಸ್ತಾಂ ಹ್ಯಾ ನಸ್ರುಚೆಂ ತೋಂಡ್ ಪಳೆಲ್ಲಾನ್ ಆಚ್ ಮ್ಹಜೆಂ ನಶೀಬ್ ಖೊಟೆಂ ಜಾತೆಲೆಂ. ತ್ಯಾ ವಯ್ರ್ ಶಿಕಾರೆಕ್ ಸಯ್ರ್ ಆಚ್ ವಚೊಂಕ್ ಆಸಾ ಮ್ಹಣ್ ಚಿಂತುನ್ ರಾಗಾನ್ ತೊ ನಸ್ರುಕ್ ಬೊಬಾಟ್ ಮಾರುನ್ ಸಾಂಗಾಲಾಗ್ಲೊ “ಹ್ಯಾ ಸಕಾಳಿಂಚ್ಯಾ ವೆಳಾರ್ ತುಂ ಹಾಂಗಾಸರ್ ಕಿತ್ಯಾಕ್ ಆಯ್ಲೊಯ್? ಹಾಂಗಾಸರ್ ಆಯ್ಲಾರೀ ಮ್ಹಾಕಾ ಕಿತ್ಯಾಕ್ ವಂದನ್ ಕರುಂಕ್ ಆಯ್ಲೊಯ್? ಹಾಂವ್ ಸಕಾಳಿಂ ಕೊಣಾಕೀ ಪಳೆನಾಸ್ತಾಂ ಪಯ್ಲೆಂ ಸುರ್ಯಾಕ್ ಪಳೆತಾಂ ತೆಂ ತುಕಾ ಕಳಿತ್ ನಾ?”

“ಮ್ಹಾಕಾ ಮಾಘ್ ಕರಾ, ರಾಯಾಂನೋ” ಮ್ಹಣ್ ನಸ್ರು ರಾಯಾಲಾಗಿಂ ಪರಾತಿಲಾಗ್ಲೊ. ಪುಣ್ ರಾಯಾಚೊ ರಾಗ್ ನಿವೊಂಕ್ ನಾ. ತಾಣೆ ಶಿಪಾಯಾಂಕ್ ಆಪಾಯ್ಲೊ.

“ಮುಲ್ಲಾ ನಸ್ರುಕ್ ಕಯ್ಲ್ ಕರಾ ಆನಿ ಎಕಾ ಕುಡಾಂತ್ ಬಂದಿ ಕರಾ. ಉದಕ್ ಆನಿ ಜೆವಣ್ ತಾಕಾ ದಿಯಾ. ಪುಣ್ ಹಾಂವ್ ಶಿಕಾರೆ ಥಾವ್ನ್ ಪಾಟಿಂ ಯೆತಾವರೆಗ್ ತಾಕಾ ಬಂದಿತ್ ದವರಾ. ಆಚ್ ತಾಚೆಂ ತೋಂಡ್ ಪಳೆವ್ನ್ ಮ್ಹಜೊ ಶಿಕಾರೆಚೊ ದೀಸ್ ಶಿಕಾರ್ ಮೆಳಾನಾಸ್ತಾಂ ವೆರ್ತ್ ಜಾಯ್ ತರ್ ಹಾಂವ್ ತಾಕಾ ಕರೀಣ್ ಶಿಕ್ಯಾ ದಿತಾಲೊಂ”

ಹುಕುಮ್ ದಿಲಿ ತಾಣೆ.

ನಸ್ರುನ್ ರಾಯಾಲಾಗಿಂ ಆಪ್ಣಾಕ್ ಭೊಗ್ಸುಂಕ್ ವಿನತಿ ಕೆಲಿ. ಪುಣ್ ಕುರ್ಚ್ಯಾ ಪಾತ್ಯೆಣೆಚೊ ರಾಯ್ ತಾಚೆಂ ಕಿತೆಂಚ್ ಆಯ್ಕೊಂಕ್ ತಯಾರ್ ನಾತ್ಲೊ.

ಸಾಂಜೆರ್ ರಾಯ್ ಶಿಕಾರೆ ಥಾವ್ನ್ ಪಾಟಿಂ ಯೆತಾನಾ ರಾಯ್ ಚಡಿತ್ ಸುಪ್ಪುಡಿತ್ ಆನಿ ಸಂತೊಸ್ಪರಿತ್ ದಿಸ್ತಾಲೊ. ಬರಿ ಶಿಕಾರ್ ತ್ಯಾ ದಿಸಾ ತಾಕಾ ಲಾಬ್ಲಿ. ತಾಕಾ ಆಜ್ ಕಳಿತ್ ಜಾಲ್ಲೆಂಗೀ ಆಜ್ ಪರ್ಯಾಂತ್ ತೊ ಪಾಳೊನ್ ಆಸ್ಲಿ ತಿ ಕುರ್ಮಿ ಪಾತ್ಯೆಣಿ ಚೂಕ್ ಮ್ಹಣೊನ್. ರಾಯ್ ತಕ್ವಣ್ ನಸ್ರುಕ್ ಮೆಳೊಂಕ್ ಗೆಲೊ.

“ಮ್ಹಜ್ಯಾ ಮಿತ್ರಾ, ತುಜೆಂ ತೋಂಡ್ ಪಳೆಲ್ಯಾರ್ ಮ್ಹಜೊ ಸಗ್ಳೊ ದೀಸ್ ಪೆರ್ತ್ ಚಾತಲೊ ಆನಿ ಕಸಲಿಚ್ ಶಿಕಾರ್ ಮೆಳ್ಳಿನಾ ಮ್ಹಣ್ ಹಾಂವೆಂ ಚಿಂತ್ಲೆಂ. ಪುಣ್ ಘಡ್ಲೆಂ ದುಸ್ರೆಂಚ್. ಆಜ್ ಮ್ಹಾಕಾ ಬರಿ ಶಿಕಾರ್ ಮೆಳ್ಳಿ. ತುಜೆಂ ತೋಂಡ್ ಪಳೆವ್ನ್ ಮ್ಹಾಕಾ ಆಜ್ ಬರೆಂ ನಶೀಬ್ ಲಾಗ್ಲೆಂ. ತುಕಾ ಸಗ್ಳ್ಯಾ ದಿಸಾ ಬಂದಿತ್ ದವರ್ಲ್ಯಾಕ್ ಮ್ಹಾಕಾ ಮಾಘ್ ಕರ್. ಆಜ್ ಥಾವ್ನ್ ಮ್ಹಜೆಥಂಯ್ ಆಸ್ಲಿ ಹಿ ಕುರ್ಮಿ ಪಾತ್ಯೆಣಿ ಹಾಂವ್ ಸೊಡ್ತಾಂ”

ತ್ಯಾ ವೆಳೆಂ ನಸ್ರು ಮ್ಹಣಾಲೊ “ರಾಯಾಂನೊ, ಮ್ಹಾಕಾ ಚೂಕ್ ಸಮ್ಜಾನಾಕಾತ್. ಆಜ್ ಪಯಿಲ್ಲೆ ಪಾಪ್ಲಿಂ ಸಕಾಳಿಂಚ್ಯಾ ವೆಳಾ ತುಮ್ಚೆಂ ತೋಂಡ್ ಪಳೆಲ್ಲೆವರ್ವಿಂ ಆಜ್ ಮ್ಹಜಿ ಗತ್ ಅಶಿ ಜಾಲಿ ಆನಿ ಮ್ಹಜ್ಯಾ ಹ್ಯಾ ಬೊಟ್ಯಾ ನಶೀಬಾಕ್ ಕಾರಣ್ ಕೋಣ್ ಮ್ಹಣ್ ತುಮಿ ಬರೆಂ ಕರ್ನ್ ಜಾಣಾಂತ್”

ರಾಯ್ ನಸ್ರುಕ್ ಪೊಟ್ಲುನ್ ಧರುನ್ ಹಾಸಾಲಾಗ್ಲೊ. ತ್ಯಾ ದಿಸಾ ನಸ್ರುಕ್ ಕೆಲ್ಲ್ಯಾ ರಗ್ವ್ಯಾಂಖಾತಿರ್ ರಾಯಾನ್ ತಾಕಾ ಭಾಂಗಾರಾಚಿಂ ನಾಣಿಂ ಇನಾಮ್ ಜಾವ್ನ್ ದಿಲಿಂ. ನಸ್ರು ತಿಂ ಮಿಶೆನ್ ಘೆವ್ನ್ ಸಂತೊಸಾನ್ ಘರಾ ಗೆಲೊ.

ಮುಟನ್ ಬಿರಿಯಾನಿ



ಮುಲ್ಲಾ ನಸ್ರುಲಾಗಿಂ ಏಕ್ ಪುಡ್ಕುಡಿತ್ ಬೊಕ್ರೊ ಆಸ್‌ಲೆಲ್ಲೊ. ತಾಣೆ ತೊ ಬರೊ ಕರ್ನ್ ಪೊಸ್‌ಲೆಲ್ಲೊ. ಖಿಂಚ್ಕಾಯ್ ಬರ್ಯಾ ಸಂದರ್ಬಾರ್ ತೊ ಬೊಕ್ರೊ ಮಾರ್ನ್ 'ಮುಟನ್ ಬಿರಿಯಾನಿ' ಕರ್ನ್ ಗಮ್ಮತ್ ಖಾಂವ್ಚಿ ಆಶಾ ತಾಚೆ ಜಾವ್ನಾಸ್‌ಲ್ಲಿ. ಪುಣ್ ತಾಚೆ ಮಿತ್ರ್ ತಾಚೊ ಬರೊ ಸಂದರ್ಬ್ ಕೆದಾಳಾ ಯೆತಾ ಮ್ಹಣ್ ರಾಕೊನ್ ರಾವೊಂಕ್ ತಯಾರ್ ನಾತ್‌ಲ್ಲೆ. ತಾಂಣೆ ನಸ್ರುಕ್ ಬಾನಾವ್ನ್ ಬೊಕ್ರೊ ಮಾರ್ನ್ ಮುಟನ್ ಬಿರಿಯಾನಿ ಕರುಂಕ್ ಯೋಜನ್ ತಯಾರ್ ಕೆಲೆಂ.

ಎಕಾ ದಿಸಾ ದನ್ವಾರಾಂ ತೆ ನಸ್ರುಚ್ಯಾ ಘರಾ ಗೆಲೆ ಆನಿ ಸಾಂಗಾಲಾಗ್ಗೆ "ನಸ್ರು! ನಸ್ರು! ತುವೆಂ ಹಿ ಖಬರ್ ಆಯ್ಕಾಲ್ಕಾಯ್? ಫಾಲ್ಕಾಂ ಸಕಾಳಿಂಚ್ಯಾ

ವಗ್ತಾ ಹೊ ಸಂಸಾರ್ ಆಕೇರ್ ಜಾತಾ ಕಂಯ್!”

ನಸ್ರು ಹಾಸೊ. ಆಪ್ಲಾಚೆ ಮಿತ್ರ್ ಆಪ್ಲಾಕ್ ಬಾನಾಂವ್ಕ್ ಆಯ್ಲ್ಯಾತ್ ಮ್ಹಣ್ ತಾಕಾ ಕಳೆತ್ ಜಾಲೆಂ. ತ್ಯಾ ಖಾತಿರ್ ತಾಂಕಾಂ ಏಕ್ ಲಿಸಾಂವ್ ಶಿಕಂವ್ಕ್ ತಾಣೆಂಯಿ ಏಕ್ ಉಪಾವ್ ಸೊದ್ಲೊ. ನಸ್ರುನ್ ಬೊಕ್ಲೊ ಮಾರುಂಕ್ ಎದೊಳ್‌ಚ್ ನಿರ್ವಾರ್ ಕೆಲ್ಲ್ಯೊ ಆಸ್ತಾಂ, ತಾಂಚೆಂ ಸಾಂಗ್ಲೆಂ ಸತ್ ಮ್ಹಳ್ಳೆಬರಿಂ ತಾಣೆ ನಟನ್ ಕೆಲೆಂ. ತೊ ತಾಚ್ಯಾ ಮಿತ್ರಾಲಾಗಿಂ ಸಾಂಗಾಲಾಗ್ಲೊ. “ಹಿ ಗಜಾಲ್ ಸತ್ ತರ್, ಆಜ್ ರಾತಿಂ ಆಮಿ ಗಮ್ಮತ್ ಕರ್ಚಾಂ. ಹೊ ಏಕ್ ಬರೊ ಸಂದರ್ಸ್. ತರ್ ಆಜ್ ಆಮಿ ಮ್ಹಜ್ಯಾ ಪುಡ್ಪುಡಿತ್ ಬೊಕ್ಲಾಕ್ ಮಾರುನ್ ಮಟನ್ ಬಿರಿಯಾನಿ ಕರ್ಚಾಂ.” ತಾಚ್ಯಾ ಮಿತ್ರಾಂಕ್ ಭಾರಿಚ್ ಸಂತೊಸ್ ಜಾಲೊ!

ತ್ಯಾ ರಾತಿಂ ತಾಂಕಾಂ ಸರ್ವಾಂಕ್ ಮಟನ್ ಬಿರಿಯಾನಿ ವರ್ವಿಂ ವ್ಹಡ್ ಏಕ್ ಫೆಸ್ತಾಚೊ ಸಂಭ್ರಮ್ ಜಾಲೊ. ರಾತ್‌ಭರ್ ಗಪ್ಪೆ ಮಾರುನ್, ಪದಾಂ ಗಾವ್ನ್ ಜಾಲ್ಲ್ಯಾ ಉಪ್ರಾಂತ್ ನಿದೊಂಕ್ ತೆ ತಯಾರಿ ಕರುಂಕ್ ಲಾಗ್ಲೆ. ರಾತಿಂ ಭಾರಿ ಹಿಂವ್ ಆಸ್‌ಲ್ಲ್ಯಾನ್ ತೆ ಸರ್ವ್ ಭಾಯ್ರ್ ಆಸಾ ಕೆಲ್ಲ್ಯಾ ಉಚ್ಯಾ ಭೊಂವ್ತಿಂ ನಿದೊಂಕ್ ಗೆಲೆ. ರಾತ್‌ಭರ್ ನಸ್ರು ನಿದಾನಾಸ್ತಾನಾ ಉಚೊ ಪೆಟವ್ನ್ ದವರುಂಕ್ ಪ್ರಯತ್ನ್ ಕರಿತ್ ಆಸ್‌ಲ್ಲೊ ಆನಿ ಅಶೆಂ ಆಪ್ಲ್ಯಾ ಮಿತ್ರಾಂಕ್ ಉಚ್ಯಾದ್ವಾರಿಂ ಊಬ್ ದೀವ್ನ್, ತಾಂಚೆಂ ಹಿಂವ್ ಪಯ್ಸ್ ಕರುಂಕ್ ಪ್ರಯತ್ನ್ ಕರ್ತಾಲೊ.

ಸಕಾಳಿಂ ತಾಚೆ ಮಿತ್ರ್ ಉಟ್ಲೆ ಆನಿ ನಸ್ರುಲಾಗಿಂ ಸಾಂಗಾಲಾಗ್ಲೆ- “ಫೆಸ್ತಾಚೊ ಸಂಭ್ರಮ್ ಭಾರಿಚ್ ಮಜೆಭರಿತ್ ಜಾಲೊ ಆನಿ ಆಮ್ಕಾಂ ಸರ್ವಾಂಕ್ ಬರೀ ನೀದ್ ಪಡ್ಲಿ. ಉಚೊ ಪೆಟವ್ನ್ ರಾತ್‌ಭರ್ ಆಮ್ಕಾಂ ಊಬ್ ದವರ್‌ಲ್ಲ್ಯಾಕ್ ತುಕಾ ಮಸ್ತ್ ದೇವ್ ಬರೆಂ ಕರುಂ!”

ನಸ್ರು ಹಾಸೊನ್ ಮ್ಹಣಾಲಾಗ್ಲೊ, “ಹೆಂ ಸರ್ವ್ ತುಮ್ಮಿ ಮಜತ್

ನಾತ್‌ಲ್ಲಿ ತರ್ ಹಾಂವ್ ಕರುಂಕ್ ಸಕ್ಲೊಂ ನಾತ್‌ಲ್ಲೊಂ”

ತ್ಯಾ ವೆಳಾ ತಾಚ್ಯಾ ಎಕಾ ಮಿತ್ರಾನ್ ಉಜ್ಯಾಂತ್ ಅರ್ದೆಂ ಪೆಟೊನ್ ಆಸ್‌ಲ್ಲೆಂ ಲುಗಾಟ್ ಪಳೆಲೆಂ ಆನಿ ತೊ ಬೊಬಾಟುನ್ ಮ್ಹಣಾಲಾಗ್ಲೊ “ಏ ಮ್ಹಜ್ಯಾ ದೇವಾ! ತುವೆಂ ಕಿತೆಂ ಕೆಲೆಯ್ ಮ್ಹಜ್ಯಾ ಇಶ್ಟಾ? ಹೊ ಮ್ಹಜ್ಯಾ ಸಿಲ್ಯಾಚ್ಯಾ ಸುಟಾಚೊ ಹುಲ್ಬಾಲ್ಲೊ ಕುಡ್ಲೊ.”

ನಸ್ರು ಪರತ್ ಹಾಸ್ಲೊ ಆನಿ ಮ್ಹಣಾಲಾಗ್ಲೊ, “ಕಾಲ್ಚೆ ರಾತಿಂ ಭಾರಿಚ್ ಹಿಂವ್ ಆಸ್‌ಲ್ಲೆಂ. ಉಚೊ ನಿರಂತರ್ ಪೆಟವ್ನ್ ದವರ್ನ್ ತುಮ್ಮಾಂ ಊಬ್ ದಿಂವ್ಚೆ ಪಾಸತ್ ಹಾಂವೆಂ ತುಮ್ಮಾಂ ಘರಾಂನಿ ವಚೊನ್ ತುಮ್ಮೆಂ ಬರೆಂ ಬರೆಂ ವಸ್ತುರ್ ಹಾಡ್ಲೆಂ ಆನಿ ಎಕಾ ಉಪ್ರಾಂತ್ ಏಕ್ ಕರ್ನ್ ಉಜ್ಯಾಂತ್ ಘಾಲ್ನ್ ತುಮ್ಮಾಂ ಬರೀ ನೀದ್ ಪಡಾಶಿ ಕೆಲಿ. ಕಸೊಯ್ ಆಚ್ ಸಂಸಾರ್ ಆಕೇರ್ ಜಾತಾ ಮ್ಹಣ್ ತುಮಿ ಕಳಯಿಲ್ಲಾನ್, ತುಮ್ಮಾಂ ಆನಿ ಹ್ಯಾ ಸರ್ವ್ ಮುಸ್ತಾಯ್ಕೆಚಿ ಗರ್ಜ್ ಆಸ್ಲಿ ನಾ ಮ್ಹಣ್ ಚಿಂತ್ಲೆಂ.”

ಆನಿ ಮುಕಾರ್ ನಸ್ರುಕ್ ಫಸಂವ್ಕ್ ಆಮಿ ವೆಚೆನಾಂವ್ ಮ್ಹಣ್ ಭಾಸಾವ್ನ್ ನಸ್ರುಚೆ ಮಿತ್ರ ರಡಾತ್ ಆಪಾಪ್ಲ್ಯಾ ಘರಾ ಪಾಟಿಂ ಗೆಲೆ.

ನಾ ತರ್...?



With Best Wishes From
 THE HOUSE
 MANIPAL-676

ನಸು ದಿಸಾಚೆಂ ಸಬಾರ್ ಜಾಗ್ಯಾಂಕ್ ಭೆಟ್ ದಿತಾಲೊ ಆನಿ ಸಬಾರಾಂಚೆಂ ಸಮಸ್ಯೆ ಪರಿಹಾರ್ ಕರುಂಕ್ ಸಲಹಾ-ಸೂಚನಾ ದಿತಾಲೊ. ತ್ಯಾ ಎಕಾ ದಿಸಾ ಮಾರ್ಕೆಟಿಲಾಗಿಂ ಗೆಲ್ಲೆವೆಳಾರ್ ದೋಗ್ ವೆಪಾರಿಸ್ತ್ ಎಕಾಮೆಕಾ ಝಗ್ಡೊನ್ ಪಡ್ಚೆಂ ತಾಕಾ ದಿಸ್ಲೆಂ.

ತೊ ದೀಸ್ ಸುಕ್ರಾರ್ ಜಾಲ್ಲ್ಯಾನ್ ನಸುನ್ ಆಪ್ಲ್ಯಾ ಪಸಂದೆಚೆಂ ಕುತಾಂವ್ ಘಾಲ್ಲೆಂ. ತೊ ಝಗ್ಡೆಂ ಕರ್ನ್ ಆಸ್ಚ್ಯಾ ವೆಪಾರಿಸ್ತಾಂಚೆ ಸರ್ವಿಂ ಗೆಲೊ ಆನಿ ತಾಂಕಾಂ ಸಾಂಗಾಲಾಗ್ಲೊ. “ತುಮಿ ಲಡಾಯ್ ಕರ್ಚಿ ರಾವಯಾ. ತುಮ್ಮ್ಯಾ ಲಡಾಯೆಚೆಂ ಕಾರಣ್ ಕಿತೆಂ ಮ್ಹಣೊನ್ ಮ್ಹಜೆಲಾಗಿಂ ಸಾಂಗಾ. ಹಾಂವ್ ಮ್ಹಜೆ ತಾಂಕಿಭಿತರ್ ಪರಿಹಾರ್ ದೀಂವ್ಕ್

ಪ್ರಯತ್ನ ಕರ್ತೃ

ತ್ಯಾ ದಿಸಾ ಗರ್ಮಿ ಚಡ್ ಆಸ್‌ಲ್ಲ್ಯಾನ್ ನಸ್ರುನ್ ಆಪ್ಲೆಂ ಕುತಾವ್ ಕಾಡ್ಲೆಂ ಆನಿ ಥಂಯ್ಸರ್ ಆಸ್‌ಲ್ಲ್ಯಾ ಮೆಜಾರ್ ದವರ್ಲೆಂ. ತ್ಯಾ ಜಮ್ಯಾಂತ್ ಆಸ್‌ಲ್ಲ್ಯಾ ಎಕಾ ಚೋರಾನ್ ತೆಂ ಕುತಾವ್ ದೆಕ್ಲೆಂ ಆನಿ ತೆಂ ಆಪ್ಲೆಂ ಚೋರಾನ್ ಪಾಂಚ್ ಭಾಂಗಾರಾಚಿಂ ನಾಣಿಂ ಆಪ್ಣಾಕ್ ಖಂಡಿತ್ ಜಾವ್ನ್ ಮೆಳ್ತೆತ್ ಮ್ಹಣ್ ಮತಿಂ ಚಿಂತೆಂ. ನಸ್ರು ವೆಪಾರಿಸ್ತಾಂಕ್ ಸಮಾದಾನ್ ಕರ್ಚಾರ್ ಆಸ್ಲೊ ಪಳೆವ್ನ್ ತಾಣೆ ಪ್ಲಳೊ ತೆಂ ಕುತಾವ್ ಚೋರ್ದೆಂ ಆನಿ ಘಡ್ಯೆ ಭಿತರ್ ತೊ ಚೋರ್ ಥಂಯ್ ಧಾವ್ನ್ ಮಾಯಾಕ್ ಜಾಲೊ.

ಹೆಪ್ಪಿನ್ ನಸ್ರುನ್ ತ್ಯಾ ದೋಗಾಂಯ್ ವೆಪಾರಿಸ್ತಾಂಚೊ ವಾದ್ ಆಯ್ಕಾಲ್ಯಾ ಉಪ್ರಾಂತ್ ತಾಂಚ್ಯಾ ಸಮಸ್ಯಾಕ್ ಏಕ್ ಸುಲಭ್ ಪರಿಹಾರ್ ಸೊದುನ್ ದಿಲೊ. ವೆಪಾರಿಸ್ತ್ ಖುಶ್ ಜಾವ್ನ್ ನಸ್ರುಚೊ ಉಪ್ಕಾರ್ ಬಾವ್ಲಿಲಾಗ್ಲೆ. ನಸ್ರು ಥಂಯ್‌ಧಾವ್ನ್ ಭಾಯ್ರ್ ಸರ್ತಾಂ ಮ್ಹಣ್ತಾನಾ ತಾಕಾ ತಾಚ್ಯಾ ಕುತಾವಾಚೊ ಉಡಾಸ್ ಆಯ್ಲೊ. ಪುಣ್ ತೊ ಚೋರಿ ಜಾಲಾ ಮ್ಹಣೊನ್ ತವಳ್ ತಾಚ್ಯಾ ಗುಮಾನಾಕ್ ಆಯ್ಲೆಂ.

ನಸ್ರುಕ್ ಕರೀಣ್ ರಾಗ್ ಆಯ್ಲೊ. ತೊ ರಾಗಾನ್ ಬೊಬಾಟ್ ಮಾರಿತ್ತ್ ಸಾಂಗಾಲಾಗ್ಲೊ. “ಕೊಣೆ ಮ್ಹಜೆಂ ಕುತಾವ್ ಚೋರಿ ಕೆಲಾಂ? ತೆಂ ಕುತಾವ್ ತಾಂಣಿ ವೆಗಿಂಚ್ ಪಾಟಿಂ ಹಾಡ್ನ್ ದೀಜೆ, ನಾ ತರ್...?” ನಸ್ರುನ್ ಆಪ್ಣ್ಯಾ ಮುಖಾಮುಳಾರ್ ಆಪ್ಲೊ ರಾಗ್ ವೆಕ್ತ್ ಕರುನ್ ವ್ಹಡ್ಲಾನ್ ಬೊಬಾಟ್‌ಲ್ಲ್ಯಾನ್ ಥಂಯ್ಸರ್ ಜಮೊ ಜಾಲ್ಲೆ ಸರ್ವ್ ಭಿಯೆಲೆ. ತಾಂಣಿ ನಸ್ರುನ್ ರಾಗಾರ್ ಜಾಂವ್ಚೆಂ ಎದೊಳ್ ಪರ್ಯಾಂತ್ ಪಳೆಂವ್ಕ್ ನಾತ್‌ಲ್ಲೆಂ. ರಾಗಾನ್ ಭರ್‌ಲ್ಲೊ ನಸ್ರು ಆತಾಂ ಆಮ್ಚೆ ವಯ್ರ್ ಖಂಡಿತ್ ಜಾವ್ನ್ ಕ್ರಮ್ ಘೆತಲೊ ಮ್ಹಣ್ ತಾಂಣಿ ಚಿಂತೆಂ.

ಚೋರ್ನ್ ವೆಲ್ಲೆಂ ತಾಚೆಂ ಕುತಾವ್ ಕೊಣೆಂಯ್ ಪಾಟಿಂ

ಹಾಡ್ನ್ ದೀಂವ್ಕ್ ನಾ ಜಾಲ್ಲ್ಯಾನ್ ನಸ್ರು ಘರಾ ಪಾಟಿಂ ಗೆಲೊ. ಘರಾ ಪಾಟಿಂ ವೆತಾಸ್ತಾನಾ ವಾಟೆರ್ ಮೆಳ್‌ಲ್ಲ್ಯಾ ಹರೈಕ್ಲ್ಯಾಲಾಗಿಂ ತೊ ಆಪ್ಲ್ಯಾ ಕುತಾಂವಾಂವಿಶಿಂ ವಿಚಾರ್ ಕರಿಲಾಗ್ಲೊ. “ಆಯ್ಲ್ಯಾ ದಿಸಾ ಕೊಣೆಂಗೀ ಮ್ಹಜೆಂ ಕುತಾಂವ್ ಚೋರ್ನ್ ವೆಲಾಂ. ತಾಂಣಿ ತೆಂ ಮರ್ಯಾದಿನ್ ಮ್ಹಾಕಾ ಪಾಟಿಂ ಹಾಡ್ನ್ ದೀಜೆ, ನಾ ತರ್...”

ಹೆಂ ಆಯ್ಲ್ಯಾನ್ ಆನಿ ಕ್ರೋಧಾನ್ ಭರ್‌ಲ್ಲೆಂ ನಸ್ರುಚೆಂ ಮುಖಾಮಳ್ ಪಳೆವ್ನ್ ವಾಟೆರ್ ಚಲೊನ್ ವೆಚೆ ಸರ್ವ್ ಭಿಯೆವ್ನ್ ಗೆಲೆ.

ಅಶೆಂಚ್ ದೋನ್, ತೀನ್ ದೀಸ್ ಮಾರ್ಕೆಟಿಚ್ಯಾ ಸುತ್ತುರಾಂತ್ ಘುಂವೊನ್ ನಸ್ರು ವ್ಹಡ್ಲ್ಯಾನ್ ಸಾಂಗತ್ತ್ ವೆತಾಲೊ. “ಕೊಣೀ ತರೀ ಮ್ಹಜೆಂ ಕುತಾಂವ್ ಚೋರ್ನ್ ವೆಲಾಂ ತರ್ ತಾಂಣಿ ಜಾತಾ ತಿತ್ಲೆ ವೆಗಿಂ ಮ್ಹಾಕಾ ತೆಂ ಪಾಟಿಂ ಹಾಡ್ನ್ ದೀಜೆ, ನಾ ತರ್...”

ಕುತಾಂವ್ ಚೊರ್‌ಲ್ಲೊ ಚೋರ್ ಹೆಂ ಆಯ್ಲ್ಯಾನ್ ಸಗ್ಳೊಚ್ ಭಿಯೆವ್ನ್ ಗೆಲೊ. ಮುಲ್ಲ್ಯಾ ನಸ್ರು ರಾಯಾಚೊ ಲಾಗಿಲೊ ಮನಿಸ್ ಮ್ಹಣೊನ್ ತೊ ಜಾಣಾ ಆಸ್‌ಲ್ಲೊ. ತಾಣೆ ತೆಂ ಕುತಾಂವ್ ಆತಾಂ ವಿಕುಂಕ್ ಪ್ರಯತ್ನ್ ಕೆಲ್ಯಾರ್ ರಾಯಾಕ್ ಹಿ ಖಬರ್ ಕೋಣ್ ತರೀ ಸಾಂಗ್ತಲೆ. ಆನಿ ರಾಯ್ ತ್ಯಾ ವಿಶಿಂ ನಸ್ರುಕ್ ಖಬರ್ ದಿತಲೊ. ತಾಣೆ ತೆಂ ಕುತಾಂವ್ ಚೊರ್‌ಲ್ಲ್ಯಾ ದಿಸಾ ನಸ್ರುನ್ “ನಾ ತರ್...” ಮ್ಹಣ್ ಚತ್ರಾಯೆಚಿ ಜಾಗ್ವಣ್ ದಿಲ್ಲ್ಯಾ ವೆಳಾರ್‌ಚ್ ತೊ ಭಿಯೆವ್ನ್ ಗೆಲ್ಲೊ. ಕಿತ್ಯಾಕ್ ಮ್ಹಳ್ಯಾರ್ ನಸ್ರುನ್ ಸಾಂಗ್‌ಲ್ಲೆ ಪ್ರಕಾರ್ “ನಾ ತರ್....ಹಾಂವ್ ತಾಕಾ ಘಾಶೆಚಿ ಶಿಕ್ಯಾ ದೀಂವ್ಕ್ ರಾಯಾಲಾಗಿಂ ಸಾಂಗ್ತಲೊಂ” ಮ್ಹಣ್ ಜಾಂವ್ಚೀ ಪುರೊ ಮ್ಹಣ್ ಚೊರಾನ್ ಚಿಂತ್‌ಲ್ಲೆಂ.

ಘಡಿತ್ ಘಡ್‌ಲ್ಲ್ಯಾ ಧೊಡ್ಯಾ ದಿಸಾಂ ಉಪ್ರಾಂತ್ ಕುತಾಂವ್ ಚೊರ್‌ಲ್ಲೊ ಚೋರ್ ರಾತಿಂ ನಸ್ರುಚ್ಯಾ ಘರಾ ಪಾವೊ ಆನಿ

ಕುತಾಂವ್ ನಸ್ರುಚ್ಯಾ ಘರಾ ಭಿತರ್ ಉಡವ್ನ್ ಗೆಲೊ. ಸಕಾಳಿಂ ಉಟ್ತಾನಾ ಚೊರುನ್ ವ್ಹೆಲ್ಲೆಂ ಆಪ್ಲೆಂ ಕುತಾಂವ್ ಪಾಟಿಂ ಮೆಳ್‌ಲೆಂ ಪಳೆವ್ನ್ ನಸ್ರು ಖುಶ್ ಜಾಲೊ. ಸಂತೊಸಾನ್ ತೆಂ ಕುತಾಂವ್ ಶಿರ್ಕಾವ್ನ್ ತೊ ಮಾರ್ಕೆಟಿ ಲಾಗ್ಸಾರ್ ಗೆಲೊ.

ಧಂಯ್ ಪಾವ್‌ಲ್ಲ್ಯಾ ತಕ್ರಣ್ ತಾಚ್ಯಾ ಒಳ್ಳಿಚ್ಯಾಂನಿ ತಾಚೆಂ ಕುತಾಂವ್ ಪಾಟಿಂ ಕಶೆಂ ಮೆಳ್ಳೆಂ ಮ್ಹಣೊನ್ ನಸ್ರುಲಾಗಿಂ ವಿಚಾರ್ಲೆಂ. ಎಕ್ಲ್ಯಾನ್ ಅಶೆಂ ವಿಚಾರ್ಲೆಂ “ಚೋರ್ನ್ ಗೆಲ್ಲೆಂ ತುಜೆಂ ಹೆಂ ಕುತಾಂವ್ ತುಕಾ ಪಾಟಿಂ ಮೆಳಾನಾತ್‌ಲ್ಲೆಂ ತರ್ ತುಂ ಕಿತೆಂ ಕರ್ತೊ ಆಸ್‌ಲ್ಲೊಯ್?”

“ನಾ ತರ್...?” ತುಜ್ಯಾ ಹ್ಯಾ ಧಮ್ಕೆಚ್ಯಾ ಪಾಟ್ಲ್ಯಾನ್ ಕಸಲೊ ಅರ್ತ್ ಲಿಪೊನ್ ಆಸ್‌ಲ್ಲೊ? ಆನ್ಯೆಕ್ಲ್ಯಾನ್ ವಿಚಾರ್ಲೆಂ.

ನಸ್ರು ಹಾಸಾಲಾಗ್ಲೊ ಆನಿ ಮ್ಹಣಾಲಾಗ್ಲೊ “ ನಾ ತರ್.... ನಾ ತರ್, ಹಾಂವ್ ಆನ್ಯೆಕ್ ನವೆಂ ಕುತಾಂವ್ ಕಾಣ್ಲೆತೊಂ ಆಸ್‌ಲ್ಲೊಂ...!”

ಮಿತ್ರಾಚ್ಯಾ ಮಿತ್ರಾಚೊ ಮಿತ್ರ್



ಏಕ್ ದೀಸ್ ಏಕ್ ಅಪರಿಚಿತ್ ವೆಕ್ತಿ ಮುಲ್ಲಾ ನಸ್ತುಚ್ಯಾ ಘರಾ ಆಯ್ಲಿ ಆನಿ ವ್ಹಣಾಲಿ, “ದೇವ್ ಬರೊ ದೀಸ್ ದೀಂವ್! ಹಾಂವ್ ತುಜ್ಯಾ ಮಿತ್ರಾಚೊ ಮಿತ್ರ್. ತುಂ ಏಕ್ ದಾನಿ ಮನಿಸ್ ವ್ಹಣ್ ತುಜ್ಯಾ ಮಿತ್ರಾನ್ ಮ್ಹಾಕಾ ಸಾಂಗ್ಲಾಂ. ತ್ಯಾ ದೆಕುನ್ ಹಾಂವ್ ತುಜೆಸಂತ್ಯಾಂ ಆಯ್ಲಾಂ. ಮ್ಹಾಕಾ ಭಾರಿಚ್ ಭುಕ್ ಲಾಗ್ಲಾ. ಕಾಂಯ್ ತರೀ ಆಸ್ಸಾರ್ ಮ್ಹಾಕಾ ಖಾಂವ್ಕ್ ದೀ” ನಸ್ತುಕ್ ತ್ಯಾ ವೆಕ್ತಿಚಿ ಒಳೊಕ್ ನಾತ್‌ಲ್ಲಿ ಆನಿ ತಾಣೆ ಸಾಂಗ್‌ಲ್ಲಾ ತ್ಯಾ ಮಿತ್ರಾಚಿಯೇ ಪರಿಚಯ್ ನಾತ್‌ಲ್ಲಿ. ತೊ ಕುಮೊಕ್ ವಿಚಾರ್ನ್ ಯೆತಲ್ಯಾಂಕ್ ಕೆದಾಳಾಚ್ ಪಾಟಿಂ ಧಾಡಿನಾತ್‌ಲ್ಲೊ. ತ್ಯಾ ದೆಕುನ್ ತ್ಯಾ ವೆಕ್ತಿಕ್ ಘರಾ ಭಿತರ್ ತೊ ಆಪವ್ನ್ ವ್ಹರ್ನ್ ಗೆಲೊ ಆನಿ ಆಪ್ಲೆ ಬಾಯ್ಲೆಲಾಗಿಂ

ಕೊಂಬೈ ಸೂಪ್ ತಯಾರ್ ಕರುಂಕ್ ಸಾಂಗಾಲಾಗ್ಲೊ. ತಿ ಅಪರಿಚಿತ್ ವೆಕ್ತಿ ಸೂಪ್ ಪಿಯೆವ್ನ್ ಮಿಶ್ ಜಾಲಿ ಆನಿ ನಸ್ರುಚೊ ಉಪ್ಕಾರ್ ಬಾವುಡ್ನ್ ಪಾಟಿಂ ಗೆಲಿ.

ಎಕಾ ಘಂಟ್ಯಾ ಉಪ್ರಾಂತ್ ಆನ್ಯೇಕ್ ಅಪರಿಚಿತ್ ವೆಕ್ತಿ ಮುಲ್ಲಾ ನಸ್ರುಕ್ ಭೆಟೊಂಕ್ ಆಯ್ಲಿ. ತಿ ವೆಕ್ತಿ ನಸ್ರುಕ್ ಪಳೆವ್ನ್ ಹಾಸೊನ್ ಮ್ಹಣಾಲಾಗ್ಲಿ “ದೇವ್ ಬರೊ ದೀಸ್ ದೀಂವ್! ತುಕಾ ಮ್ಹಜಿ ಒಳೊಕ್ ಆಸ್ತಿನಾ. ಹಾಂವ್ ತುಜ್ಯಾ ಮಿತ್ರಾಚೊ ಮಿತ್ರ್. ತುಂ ನಾಂವಾಡ್ಲಿಕ್ ದಾನಿ ಮ್ಹಣ್ ಹಾಂವೆಂ ಆಯ್ಕಾಲಾಂ. ಹಾಂವ್ ಭುಕೆಲಾಂ. ಮ್ಹಾಕಾ ಕಾಂಯ್ ತರೀ ಇಲ್ಲೆಂ ಖಾಂವ್ಕ್ ದಿ.”

ನಸ್ರು ತ್ಯಾ ವೆಕ್ತಿಕ್ಯಾ ಘರಾ ಭಿತರ್ ಆಪವ್ನ್ ವ್ಹರ್ನ್ ಗೆಲೊ ಆನಿ ಕೊಂಬೈಚೊ ಸೂಪ್ ಕರ್ನ್ ದಿಲೊ. ತಿ ವೆಕ್ತಿ ಪೊಟ್‌ಭರ್ ಸೂಪ್ ಪಿಯೆವ್ನ್ ಮಿಶಿ ಜಾವ್ನ್ ನಸ್ರುಚೊ ಉಪ್ಕಾರ್ ಬಾವುಡ್ನ್ ಪಾಟಿಂ ಗೆಲಿ.

ಹ್ಯಾ ವೆಳಾರ್ ನಸ್ರುಕ್ ಥೊಡೊ ದುಬಾವ್ ಜಾಲೊ. ಪುಣ್ ತ್ಯಾ ಅಪರಿಚಿತ್ ವೆಕ್ತಿಂಧಾವ್ನ್ ಆಪ್ಣಾಕ್ ಕಾಂಯ್ ಬಾದಕ್ ಆಸ್ಚೆಂ ನಾ ಮ್ಹಣ್ ಚಿಂತುನ್ ತೊ ಆಪ್ಣಾಕ್‌ಚ್ ಸಮಾದಾನ್ ಕರಿಲಾಗ್ಲೊ.

ಸುಮಾರ್ ಎಕಾ ಘಂಟ್ಯಾ ಉಪ್ರಾಂತ್ ಪರತ್ ಆನ್ಯೇಕ್ ಅಪರಿಚಿತ್ ವೆಕ್ತಿ ಮುಲ್ಲಾ ನಸ್ರುಚ್ಯಾ ಘರಾ ಯೆವ್ನ್ ರಾವ್ಲಿ. “ದೇವ್ ಬರೊ ದೀಸ್ ದೀಂವ್! ತುಂ ಮ್ಹಾಕಾ ಒಳ್ಳೊಂಚೊನಾಂಯ್. ಹಾಂವ್ ತುಜ್ಯಾ ಮಿತ್ರಾಚ್ಯಾ ಮಿತ್ರಾಚ್ಯಾ ಮಿತ್ರಾಚೊ ಮಿತ್ರ್! ತುಂ ಏಕ್ ಮಹಾನ್ ದಾನಿ ಮ್ಹಣ್ ತಾಣೆ ಸಾಂಗ್ಲಾಂ. ಭುಕೆಲ್ಲ್ಯಾಂಕ್ ತುಂ ಖಂಡಿತ್ ಜಾವ್ನ್ ಕಿತೆಂಯ್ ಖಾಂವ್ಕ್ ದೀನಾಸ್ತಾಂ ಪಾಟಿಂ ಧಾಡ್ತಾಂಯ್ ಮ್ಹಣ್ ತಾಣೆ ಕಳಯ್ಲಾಂ”

ಹೆ ಸರ್ವ್ ಮನಿಸ್ ಮ್ಹಜ್ಯಾ ಬರ್ಯಾಪಣಾಚೊ ಫಾಯ್ದೊ ಜೊಡುಂಕ್ ಪಳೆತಾತ್ ಮ್ಹಣ್ ಆತಾಂ ನಸ್ರುಚ್ಯಾ ಗುಮಾನಾಕ್ ಆಯ್ಲೆಂ ಆನಿ


ತ್ಯಾ ವೆಕ್ತಿಕ್ ಬೂದ್ ಶಿಕಂವ್ಕ್ ತಾಣೆ ಏಕ್ ಉಪಾಯ್ ಕೆಲೊ. ತ್ಯಾ ವೆಕ್ತಿಲಾಗಿಂ ಮ್ಹಣಾಲೊ, “ಖಂಡಿತ್ ಜಾವ್ನ್, ಖಂಡಿತ್ ಜಾವ್ನ್...! ಮ್ಹಜ್ಯಾ ಮಿತ್ರಾಚ್ಯಾ ಮಿತ್ರಾಚ್ಯಾ ಮಿತ್ರಾನ್ ಹಾಂವೆಂ ದಿಲ್ಲ್ಯಾ ಕೊಂಬ್ಯೆಚ್ಯಾ ರುಚಿಕ್ ಸೂಪಾವಿಶಿಂ ತುಕಾ ಸಾಂಗ್ಲಾಂ ಆಸ್ತಲೆಂ”

ತೈ ವೆಕ್ತಿನ್ “ವ್ಹಯ್” ಮ್ಹಣ್ ತಕ್ಲಿ ಹಾಲಯ್ಲಿ.

ಮುಲ್ಲಾ ನಸ್ತು ತಾಕಾ ಘರಾ ಭಿತರ್ ಆಪವ್ನ್ ವ್ಹರ್ನ್ ಗೆಲೊ ಆನಿ ಎಕೆ ಬೊಶ್ಯೆಂತ್ ಹುನ್ ಕೆಲ್ಲೆಂ ಉದಕ್ ಹಾಡ್ನ್ ದೀಲಾಗ್ಲೊ. ತೊ ವೆಕ್ತಿ ತೆಂ ಪಿಯೆಲೊ ಆನಿ ಸಾಂಗಾಲಾಗ್ಲೊ “ಹೊ ಕಸಲೊ ಸೂಪ್? ಮ್ಹಜ್ಯಾ ಜಲ್ಮಾಂತ್ ಆಜ್ ಪರ್ಯಾಂತ್ ಹಾಂವ್ ಅಸಲೊ ಚಾಪ್ಪೊ ಸೂಪ್ ಪಿಯೆಂವ್ಕ್ ನಾ”

ತೆದಳಾ ನಸ್ತು ಹಾಸೊನ್ ಮ್ಹಣಾಲಾಗ್ಲೊ, “ಹೊ ಸೂಪ್ ತುಜ್ಯಾ ಮಿತ್ರಾಚ್ಯಾ ಮಿತ್ರಾಚ್ಯಾ ಮಿತ್ರಾನ್ ದಿಲ್ಲ್ಯಾ ಕೊಂಬ್ಯೆಚ್ಯಾ ಸೂಪಾಚ್ಯಾ ಸೂಪಾಚ್ಯಾ ಸೂಪಾಚೊ ಸೂಪ್!

ನಸ್ರುಚಿ ಶಿಕವ್ಣ



ಮುಲ್ಲಾ ನಸ್ರು, ರಾಯಾಕ್ ಬೋವ್ ಲಾಗ್ಗಿಲೊ ವೆಕ್ತಿ ಚಾಲ್ಲೊ ತೆಂ ಪಳೆವ್ನ್ ರಾಯಾಚೆ ಸನ್ನಿದೆಂತ್ ಆಸ್ಲೆಲ್ಯಾ ಸಬಾರಾಂಕ್ ಮೊಸೊರ್ ಜಾತಾಲೊ. ದೆಕುನ್, ಕಶೆಂ ಪುಣೀ ಕರ್ನ್ ತಾಕಾ ರಾಯಾ ಮುಕಾರ್ ಸಕಯ್ಲ್ ಘಾಲಿಚೆ ಮ್ಹಣ್ ತೆ ಫಿತೂರಿ ಕರ್ನ್ ಆಸ್ಲೆ. ತಾಂಣಿ ಏಕ್ ಉಪಾವ್ ಕೆಲೊ. ಏಕ್ ದೀಸ್ ತೆ ನಸ್ರುಲಾಗಿಂ ಮ್ಹಣಾಲಾಗ್ಲೆ- 'ಮುಲ್ಲಾ ನಸ್ರು, ತುಂ ರಾಯಾಚ್ಯಾ ಸನ್ನಿದೆಂತ್ ಆಸ್ಚೊ ಚಡ್ ಬುದ್ಧಂತ್ ವೆಕ್ತಿ. ಪೂಣ್ ತುವೆಂ ಎದೊಳ್ ಪರ್ಯಾಂತ್ ಶಿಕವ್ಣ ದಿಲ್ಲಿ ಆಮಿ ಆಯ್ಕೊಂಕ್ ನಾ. ಆಮ್ಕಾಂ ತುಜಿ ಶಿಕವ್ಣ್ ಜಾಯ್. ಆಜ್ ದಿಶಿಗೀ?

ನಸ್ರು, ಸಂಯ್ಬಾನ್ ಬೋವ್ ಲಜಿಸ್ಪ್. ತಾಣೆ ಎದೊಳ್

ಖಿಯ್ನಿರೀ ಶಿಕವ್ಣ್ ದಿಲ್ಲಿಚ್ ನಾ. ಆಚ್ ಆಪ್ಣಾಕ್ ಹೆ ಸಗ್ಳೆ ಶಿಕಾರ್ವ್ ಫಾಲುಂಕ್ ಪಳೆತಾತ್ ಮ್ಹಣ್ ತಾಕಾ ಕಳೆಂ. ದೆಕುನ್ ತೊ ಮ್ಹಣಾಲೊ, 'ರಾಯಾಚ್ಯಾ ರಾಜಾಂಗ್ಲಾಂತ್ ಆಸ್ಚೆ ತುಮಿ ಬೋವ್ ಬುದ್ವಂತ್ ವೆಕ್ತಿ. ತುಮ್ಮಾಂ ಹಾಂವೆಂ ಕಶೆಂ ಶಿಕಂವ್ಚೆಂ?'

ತೆ ಮ್ಹಣಾಲೆ, 'ನಸ್ತು, ಶಿಕವ್ಣ್ ದೀಂವ್ಕ್ ತುಂ ಕಿತ್ಯಾಕ್ ಭಿಯೆತಾಯ್? ರಾಯ್ ಸಯ್ತ್ ತುಜೆ ಶಿಕವ್ಣ್ಕ್ ಅತ್ರಗೊನ್ ಆಸಾ!'

ರಾಯಾ ಹುಜಿರ್ ಮುಲ್ಲಾ ನಸ್ತುಕ್ ನಾ ಮ್ಹಣೊಂಕ್ ಜಾಲೆನಾ. ತಾಣೆ ಆಕ್ರೇಕ್ ಜಾಯ್ತ್ ಮ್ಹಳೆಂ.

ನಸ್ತು ಸಾಂಪ್ಡಾಲೊ, ತಾಕಾ ಲಜೆಕ್ ಫಾಲುಂಕ್ ಹೊ ಬರೊ ಆವ್ಯಾಸ್ ಮ್ಹಣ್ ಸಗ್ಳ್ಯಾಂಕ್ ಖುಶಿ ಜಾಲಿ.

ರಾಯ್ ಅತ್ರಗಾನ್ ನಸ್ತು ಕುಶಿಂ ಪಳೆತ್ ರಾವೊ. ನಸ್ತುನ್ ಶಿಕವ್ಣ್ ಸುರು ಕೆಲಿ - 'ಮ್ಹಜ್ಯಾ ಭಾಂವ್ಡಾಂನೋ, ಹಾಂವೆಂ ತುಮ್ಮಾಂ ಶಿಕಂವ್ಕ್ ಆಸ್ಚೆಂ ಕಿತೆಂ ಮ್ಹಣ್ ತುಮ್ಮಾಂ ಕಳೆತ್ ಆಸಾಗೀ?'

ಜಮ್ಲ್ಲ್ಯಾ ಸರ್ವಾಂನಿ ಎಕಾ ತಾಳ್ಯಾನ್ ಜಾಪ್ ದಿಲಿ ' ನಾ, ಆಮ್ಕಾಂ ಕಳೆತ್ ನಾ, ಆಮಿ ನೆಣಾಂವ್'

'ಜರ್ ಹಾಂವೆಂ ತುಮ್ಮಾಂ ದಿಂವ್ಚೆ ಶಿಕವ್ಣೆವಿಶಿಂ ತುಮ್ಮಾಂ ಕಾಂಯ್ ಕಳೆತ್ ನಾ, ತರ್ ತುಮ್ಮಾಂ ನೆಣಾರ್ಯಾಂಕ್ ಹಾಂವೆಂ ಕಿತೆಂ ಮ್ಹಣ್ ಶಿಕವ್ಣ್ ದಿಂವ್ಚಿ? ಮ್ಹಾಕಾ ಹೆಂ ಸಾದ್ಯ್ ನಾ' ಅಶೆಂ ಸಾಂಗೊನ್ ನಸ್ತು ಬಸ್ಲೊ. ಬಸ್ಲೆಲ್ಲೆ ಸಮೇಸ್ತ್ ಸಯ್ತ್ ಬಯ್ತ್ ಜಾಲೆ. ತಾಂಣಿ ಪರತ್ ತಾಕಾ ಮಸ್ತ್ ಒತ್ತಾಯ್ ಕೆಲಿ. ನಸ್ತು ಪರತ್ ಉಬೊ ರಾವೊ ಆನಿ ಮ್ಹಣಾಲೊ, 'ಭಾಂವ್ಡಾಂನೋ, ಹಾಂವೆಂ ತುಮ್ಮಾಂ ದಿಂವ್ಚೆ ಶಿಕವ್ಣೆವಿಶಿಂ ತುಮ್ಮಾಂ ಕಳೆತ್ ಆಸಾ ನ್ಹಯ್ಗೀ?'

ಪಯ್ಲೆಂಚೆಬರಿಂ ನಾ ಮ್ಹಳೆಂ ತರ್ ತೊ ವೊಗೊ ಬಸತ್

ಮ್ಹಣ್ ಕಳಿತ್ ಜಾಲ್ಲ್ಯಾ ಶಿಂತ್ಯಾಂಗಾರಾನಿ ವ್ಹಡ್ ತಾಳ್ಕಾನ್ ಜಾಪ್ ದಿಲಿ, 'ವ್ಹಯ್ ಮುಲ್ಲಾ ನಸ್ರು, ಆಮ್ಮಾಂ ಕಳಿತ್ ಆಸಾ!'

'ಜರ್ ಹಾಂವೆಂ ತುಮ್ಮಾಂ ಜೆಂ ಸಾಂಗೊಂಕ್ ಆಸಾ ತೆಂ ತುಮ್ಮಾಂ ಪಯ್ಲೆಂಚ್ ಕಳಿತ್ ಆಸಾ ತರ್, ಹಾಂವೆಂ ಪರತ್ ಭೆಶ್ಟೆಂಚ್ ಸಾಂಗೊನ್ ತುಮ್ಮೊ ಆನಿ ರಾಯಾಚೊ ಮೊಲಾದಿಕ್ ವೇಳ್ ಕಿತ್ಯಾಕ್ ಪಾಡ್ ಕರ್ಚೊ?' ಅಶೆಂ ಸಾಂಗೊನ್ ನಸ್ರು ವಚೊಂಕ್ ಭಾಯ್ರ್ ಸರ್ಲೊ.

ಬಸಲ್ಲ್ ಸಗ್ಳೆ ದೆದ್ಪರ್ ಜಾಲೆ. ಕಶೆಂ ಪುಣೇ ಕರ್ನ್ ನಸ್ರುಕ್ ಶಿರ್ಕಾವ್ನ್ ಘಾಲಿಚೆ ಮ್ಹಣ್ ಚಿಂತುನ್ ತಾಂಣಿ ತಾಂಚೆ ಭಿತರ್ ಗುಟ್ಟುಳ್ ಕೆಲಿ. ನಸ್ರುಕ್ ತಾಂಣಿ ಪರತ್ ಪಾಟಿಂ ಆಪಯ್ಲೆಂ ಆನಿ ಸಾಂಗ್ಲೆಂ, 'ನಸ್ರು, ಆಕ್ರೇಚೆ ಏಕ್‌ಪಾವ್ಲಿಂ ಆಮಿ ತುಜೆಲಾಗಿಂ ವಿನತಿ ಕರ್ತಾವ್. ಹ್ಯಾ ಉಪ್ರಾಂತ್ ಆಮಿ ತುಕಾ ಧೊಶಿನಾವ್. ದಯಾಕರ್ನ್ ಆಮ್ಮಾಂ ಶಿಕವ್ಣ್ ದೀ'

ನಸ್ರು ಹಾಸ್ಲೊ ಆನಿ ಪರತ್ ತಾಂಚೆ ಮುಕಾರ್ ಉಬೊ ಜಾಲೊ.

'ಮೊಗಾಳ್ ಭಾಂವ್ಡಾಂನೋ, ತುಮ್ಮಾಂ ಹಾಂವೆಂ ದಿಂವ್ಚ್ಯಾ ಶಿಕವ್ಣೆವಿಶಿಂ ಕಾಂಯ್ ಕಳಿತ್ ಆಸಾಗೀ?'

ಕೂಡ್ಲೆ ತಾಂಚೆ ಮದ್ಲ್ಯಾ ಅರ್ಧ್ಯಾ ಲೊಕಾನ್ 'ವ್ಹಯ್' ಮ್ಹಣ್ ಜಾಪ್ ದಿಲಿ ಆನಿ ಉರ್ಲ್ಲ್ಯಾಂನಿ 'ನಾ' ಮ್ಹಣ್ ಜಾಪ್ ದಿಲಿ.

ನಸ್ರು ಹಾಸೊನ್ ಮ್ಹಣಾಲೊ- 'ತರ್ ಮ್ಹಜೆಂ ಕಾಮ್ ಸಲೀಸ್ ಜಾಲೆಂ. ಕೊಣಾಕ್ ಮ್ಹಜಿ ಶಿಕವ್ಣ್ ಕಿತೆಂ ತಿ ಕಳಿತ್ ಆಸಾ, ತಾಂಣಿ ತಿ ಶಿಕವ್ಣ್ ಕಳಿತ್ ನಾತ್ಲೆಲ್ಯಾಂಕ್ ಶಿಕಂವ್ಚಿ.' ಅಶೆಂ ಸಾಂಗೊನ್ ನಸ್ರು ಪಾಟಿಂ ಮುಕಾರ್ ಪಳೆನಾಸ್ತಾಂ ನಿಕಾಳ್ಚೊಚ್.

ರಾಯ್ ನಸ್ರುಚಿ ಬುದ್ಧಂತ್ಯಾಯ್ ಪಳೆವ್ನ್ ಖುಶಿ ಜಾಲೊ. ತಾಣೆ ಏಕ್ ಪೊತಿಭರ್ ಭಾಂಗಾರಾಚಿಂ ನಾಣೆಂ ದೀವ್ನ್ ನಸ್ರುಕ್ ಸನ್ಮಾನ್ ಕೆಲೊ.

ವೇಯ್ವರಾಕ್ ಬೂದ್ ಶಿಕಯ್ಲಿ



ಮುಲ್ಲಾ ನಸ್ರು ಕೆದಾಳಾಯ್ ಗಾಂವಾಂತ್ ಭೊಂವೊನ್ ಆಸ್ತಾಲೊ. ಮನ್ಶಾಂಕ್ ವಚೊನ್ ಮೆಳ್ತಾಲೊ. ತಾಂಚೆಲಾಗಿಂ ಉಲಯ್ತಾಲೊ. ಕೊಣೀ ಕಶ್ಟಾಂತ್ ಆಸಾತ್ ತರ್ ತಾಂಕಾಂ ಕುಮೊಕ್ ಕರ್ತಾಲೊ ಆನಿ ತಾಂಚೆ ಸಮಸ್ಯೆ ಪರಿಹಾರ್ ಕರ್ತಾಲೊ.

ಏಕ್ ದೀಸ್ ತೊ ಅಶೆಂ ಭೊಂವೊನ್ ಆಸ್ತಾನಾ ತಾಕಾ ಬರೀ ಭುಕ್ ಲಾಗಿಲ್ಲೆ. ತಾಚಿ ಭುಕ್ ಥಾಂಬಂವ್ಕ್ ತೊ ಲಾಗ್ಸಾರ್ ಆಸ್‌ಲ್ಲಾ ಎಕಾ ಹೊಟೆಲಾಕ್ ರಿಫ್ತ್. ಥಂಯ್ಸರ್ ಕಾಮ್ ಕರ್ಚೆ ವೆಯ್ಪರ್, ಗಿರಾಯ್ಕಾಂಕ್ ಗುಮಾನ್ ಕರಿನಾಸ್ತಾಂ ಪಟ್ವಾಂಗಾಂ ಮಾರುನ್ ಆಸ್‌ಲ್ಲೆ. ಸಬಾರ್ ಗಿರಾಯ್ಕ್ ತಾಂಚೆಂ ಒರ್ಡರ್ ದೀಂವ್ಕ್ ರಾಕೊನ್ ಬಸ್‌ಲ್ಲೆ.

ನಸ್ರುಯೀ ಆಪ್ಲೆಂ ಒರ್ಡರ್ ದೀಂವ್ಕ್ ರಾಕೊನ್ ಬಸ್ಲೊ. ಮಸ್ತ್ ವೇಳ್ ರಾಕ್ಲ್ಯಾ ಉಪ್ರಾಂತ್ ಆಕೇರಿಕ್ ಏಕ್ ವೆಯ್ಬರ್ ತಾಚೆಸರ್ಕಿಂ ಆಯ್ಲೊ ಆನಿ ವಿಚಾರಿಲಾಗ್ಲೊ “ತುಜೆಂ ಒರ್ಡರ್ ಕಿತೆಂ?”

ನಸ್ರುನ್ ಥೊಡೆಂ ಚಿಕನ್ ಕಬಾಬ್ ಹಾಡುಂಕ್ ತಾಚೆಲಾಗಿಂ ಒರ್ಡರ್ ದಿಲೆಂ. ಪರತ್ ಸುಮಾರ್ ವೇಳ್ ರಾಕೊಂಕ್ ಕೆಲ್ಯಾ ಉಪ್ರಾಂತ್ ವೆಯ್ಬರ್ ತಾಚೆಂ ಒರ್ಡರ್ ಹಾಡ್ನ್ ಆಯ್ಲೊ. ಮುಲ್ಲಾ ನಸ್ರುನ್ ತ್ಯಾ ಆಳ್ಕಿ ವೆಯ್ಬರಾಕ್ ಬೂದ್ ಶಿಕಂವ್ಕ್ ಮತಿಂತ್‌ಚ್ ನಿರ್ದಾರ್ ಕೆಲೊ.

ಕಬಾಬ್ ಖಾವ್ನ್ ಹೊಟೆಲಾಥಾವ್ನ್ ಭಾಯ್ರ್ ವೆತಾನಾ ನಸ್ರುನ್ ತ್ಯಾ ವೆಯ್ಬರಾಕ್ ಭಾರಿಚ್ ವ್ಹಡ್ ಐವಜಾಚೆಂ ‘ಟಿಪ್ಸ್’ ದವರ್ಲೆಂ.

ದುಸ್ರ್ಯಾ ದಿಸಾ ಮುಲ್ಲಾ ನಸ್ರು, ಪರತ್ ತ್ಯಾಚ್ ಹೊಟೆಲಾಭಿತರ್ ರಿಗ್ಲೊ. ನಸ್ರುಕ್ ಪಳಯ್ಲೆಂಚ್ ತೊ ವೆಯ್ಬರ್ ತಾಚೆಸರ್ಕಿಂ ಧಾಂವೊನ್ ಆಯ್ಲೊ.

‘ಬರೊ ದೀಸ್ ತುಮ್ಮಾಂ ಧನ್ಯಾಂನೊ’ ಮ್ಹಣ್ ವಂದನ್ ಕರಿತ್ತ್ ಆನಿ ಆಪ್ಣಾಕ್ ಕಾಲ್ತ್ ದಿಸಾ ವ್ಹಡ್ ಐವಜಾಚೆಂ ‘ಟಿಪ್ಸ್’ ದಿಲ್ಲ್ಯಾಕ್ ಉಪ್ಕಾರ್ ಬಾವ್ಲಿತ್ತ್, ನಸ್ರುಕ್ ಹೊಟೆಲಾಕ್ ಸ್ವಾಗತ್ ಕರಿಲಾಗ್ಲೊ.

ತೊ ನಸ್ರುಕ್ ತ್ಯಾ ಹೊಟೆಲಾಂತ್ ಆಸ್ಚ್ಯಾ ಬರ್ಯಾಂತ್ಲ್ಯಾ ಬರ್ಯಾ ಮೆಜಾಸರ್ಕಿಂ ವ್ಹರ್ನ್ ಗೆಲೊ ಆನಿ ತಾಚ್ಯಾ ಪಸಂದೆಚೆಂ ಖಾಣ್ ಘಳಾಯ್ ಕರಿನಾಸ್ತಾಂ ಹಾಡುನ್ ತಾಚಿ ಸೆವಾ ಕರಿಲಾಗ್ಲೊ. ಹ್ಯಾ ತಾಚೆ ಸೆವೆವರ್ವಿಂ ತಾಕಾ ಆಜ್ ನಸ್ರುಧಾವ್ನ್ ಚಡಿತ್ ಐವಜಾಚೆಂ ‘ಟಿಪ್ಸ್’ ಮೆಳೊಂಕ್ ಪುರೊ ಮ್ಹಣ್ ತೊ ಮತಿಂತ್‌ಚ್ ಅಂದಾಜ್ ಕರಿಲಾಗ್ಲೊ.

ನಸ್ರು ಆಪ್ಲೆಂ ಖಾಣ್ ಆನಿ ಪೀವನ್ ಸೆವ್ನ್ ಜಾತಚ್ ವೆಯ್ಬರಾಕ್ ಏಕ್ ಲ್ಹಾನ್ ಐವಜಾಚೆಂ ‘ಟಿಪ್ಸ್’ ದವರ್ನ್ ಹೊಟೆಲಾಥಾವ್ನ್ ಭಾಯ್ರ್ ವಚೊಂಕ್ ಆಯ್ಲೊ ಜಾಲೊ. ಹೆಂ ಪಳೆಲ್ಲೊ ವೆಯ್ಬರ್ ವಿಸ್ಮಿತ್

ಫಾರಿಕ್ ಜಾಲ್ಲೆಂ ಯೆವೆಂ-ದೆವೆಂ...



ಎಕಾ ದಿಸಾ ಎಕ್ಲೊ ಭಿಕಾರಿ ರಸ್ತಾರ್ ಚಲೊನ್ ವೆತಾಲೊ. ತಾಣೆ ಸುಮಾರ್ ದೀಸ್‌ಥಾವ್ನ್ ಕಿತೆಂಚ್ ಖಾಣ್ ಖಾಂವ್ಕ್ ನಾತ್‌ಲ್ಲೆಂ. ತೊ ಕರೀಣ್ ಭುಕೆಲ್ಲೊ. ತ್ಯಾ ವೆಳಾ ತಾಕಾ ಬಿರಿಯಾನಿಚೊ ಪರ್ಮಳ್ ಯೆಂವ್ಕ್‌ಲಾಗ್ಲೊ. ತೊ ಪರ್ಮಳ್ ಲಾಗ್ತಿಲ್ಯಾ ಹೊಟೆಲಾಥಾವ್ನ್ ಯೆತಾಲೊ. ತ್ಯಾ ದೆಕುನ್ ತೊ ಭಿಕಾರಿ ಹ್ಯಾ ಹೊಟೆಲಾಭಿತರ್ ಗೆಲೊ ಆನಿ ಹೊಟೆಲಾಚ್ಯಾ ಧನ್ಯಾಲಾಗಿಂ ಮ್ಹಣಾಲೊ “ತುಮ್ಮಾ ಹೊಟೆಲಾಥಾವ್ನ್ ಯೆಂವ್ಚೊ ಬಿರಿಯಾನಿಚೊ ಪರ್ಮಳ್ ಮ್ಹಜ್ಯಾ ನಾಕಾಕ್ ಮಾರ್ಲೊ. ಹಾಂವ್ ಕರೀಣ್ ಭುಕೆಲಾಂ. ತುಮಿ ಮ್ಹಾಕಾ ಇಲ್ಲಿಶಿ ಬಿರಿಯಾನಿ ಖಾಂವ್ಕ್ ದಿಶ್ಯಾತ್‌ಗೀ?”

ಹೊಟೆಲಾಚೊ ಧನಿ ಏಕ್ ಗ್ರೇಸ್ತ್ ಮನಿಸ್ ಜಾವ್ನಾಸ್‌ಲ್ಲೊ.

ಪೂಣ್ ಮನಿಸ್ ಮಾತ್ ಭಾರೀ ಸುರಾತಿ. ತೊ ಭಿಕಾರ್ಯಾಕ್ ದೆಂಕ್ಲೊ ಮಾರ್ನ್ ಮ್ಹಣಾಲೊ “ಕಿತೆಂ ತುಕಾ ಧರ್ಮಾರ್ಥ್ ಬಿರಿಯಾನಿ ದೀಜೆಗೀ? ತುಂ.... ಭಿಕಾರ್ಯಾ.... ತುವೆಂ ಎದೊಳ್‌ಚ್ ಮ್ಹಜ್ಯಾ ಬಿರಿಯಾನಿಚೊ ಪರ್ಮಳ್ ಘೆತ್ಲಾಯ್. ತ್ಯಾ ಖಾತಿರ್ ಹಾಂವ್ ತುಜೆಥಾವ್ನ್ ಪಯ್ಲೆ ಕಶೆ ವಸೂಲ್ ಕರ್ತಾಂ ಪಳೆ....”

ತಾಣೆ ತಕ್ರಣ್ ತ್ಯಾ ಭಿಕಾರ್ಯಾಕ್ ಧರ್ದೆಂ ಆನಿ ತಾಕಾ ಸ್ಥಳೀಯ್ ಮಂತ್ರಿಲಾಗಿಂ ವ್ಹೆಲೆಂ. ಮಂತ್ರಿ ಆನಿ ಹೊಟೆಲಾಚೊ ಧನಿ, ಬಾರೀ ಇಶ್ಟ್ ಜಾವ್ನಾಸ್‌ಲ್ಲೆ.

ಹೊಟೆಲಾಚೊ ಧನಿ ಮಂತ್ರಿಲಾಗಿಂ ಮ್ಹಣಾಲಾಗ್ಲೊ “ಹ್ಯಾ ಭಿಕಾರ್ಯಾನ್ ಮ್ಹಜ್ಯಾ ಹೊಟೆಲಾಂತ್ ರಾಂದ್‌ಲ್ಲಾ ಬಿರಿಯಾನಿಚೊ ಪರ್ಮಳ್ ಘೆತ್ಲಾ. ಹಾಂವೆಂ ತಯಾರ್ ಕರ್ಚಿ ಬಿರಿಯಾನಿ ಹಾಂವ್ ಮ್ಹಜ್ಯಾ ಗ್ರಾಂಯಾಂಕ್ ಬರ್ಯಾ ಮೊಲಾಕ್ ವಿಕಾಂ... ತ್ಯಾ ಖಾತಿರ್ ಮ್ಹಜ್ಯಾ ಹೊಟೆಲಾಂತ್ಲಾ ಬಿರಿಯಾನಿಚೊ ಪರ್ಮಳ್ ಸೆವ್‌ಲ್ಲೆ ಖಾತಿರ್ ತಾಣೆ ಮ್ಹಾಕಾ ಪಯ್ಲೆ ಫಾರಿಕ್ ಕರುಂಕ್ ಜಾಯ್. ತವಳ್ ಮಂತ್ರಿ ಮತಿ ಭಿತರ್‌ಚ್ ಲೇಕ್ ಘಾಲುಂಕ್‌ಲಾಗ್ಲೊ. ಹ್ಯಾ ಭಿಕಾರ್ಯಾಥಾವ್ನ್ ಪಯ್ಲೆ ವಸೂಲ್ ಕೆಲ್ಯಾರ್ ಮ್ಹಾಕಾಯ್ ಥೊಡೊ ವಾಂಟೊ ಮೆಳೊಂಕ್ ಆಸಾ.

ಅಶೆಂ ಚಿಂತ್ಲ್ಯಾ ಉಪ್ರಾಂತ್ ತೊ ಮ್ಹಣಾಲೊ “ಹಾಂವ್ ಚಿಂತ್ಲಾಂ ತುಂ ಸಾರ್ಕೆಂ ಸಾಂಗ್ತಾಯ್ ಮ್ಹಣೊನ್. ಜರ್ ಹ್ಯಾ ಭಿಕಾರ್ಯಾನ್ ತುಜ್ಯಾ ಹೊಟೆಲಾಂತ್ ರಾಂದ್‌ಲ್ಲಾ ಬಿರಿಯಾನಿಚೊ ಪರ್ಮಳ್ ಸೆವ್ತಾರ್ ತಾಣೆ ಖಂಡಿತ್ ಜಾವ್ನ್ ಬಿರಿಯಾನಿಚೆ ಪಯ್ಲೆ ಫಾರಿಕ್ ಕರುಂಕ್ ಜಾಯ್” ಆನಿ ಭಿಕಾರ್ಯಾಕ್ ಪಳೆವ್ನ್ ತೊ ಮ್ಹಣಾಲೊ “ಪಿಶ್ಯಾ ಮನ್ಯಾ, ತುಕಾ ಕಳಿತ್‌ನಾಂಗೀ... ಬಿರಿಯಾನಿಚೊ ಪರ್ಮಳ್ ಸೆಂವ್ಚೊ ಮ್ಹಜ್ಯಾರ್ ಬಿರಿಯಾನಿ ಖೆಲ್ಲೆ ಬರಿಂಚ್ ಮ್ಹಣೊನ್. ತುವೆಂ ತ್ಯಾ ಬಿರಿಯಾನಿಚೆ ಪಯ್ಲೆ

ಫಾರಿಕ್ ಕರುಂಕ್ ನಾ ಜಾಲ್ಲ್ಯಾನ್ ದಂಡ್ ಜಾವ್ನ್ ಶೆಂಬೊರ್ ನಾಣಿಂ ಫಾಲ್ಯಾಂ ಭಿತರ್ ಮ್ಹಾಕಾ ಪಾವಿತ್ ಕರಿಜೆ. ನಾ ತರ್ ತುಕಾ ಕರೀಣ್ ಶಿಕ್ಯಾ ಫಾವೊ ಜಾತೆಲಿ” ಭಿಕಾರಿ ಭಿಯಾನ್ ಕಾಂಪ್ಲೊ ಆನಿ ಮ್ಹಣಾಲಾಗ್ಲೊ “ಮ್ಹಜೆ ವಯ್ರ್ ದಯಾ ಕರಾ ಮಂತ್ರಿನೊ.... ಹಾಂವ್ ಏಕ್ ಭಿಕಾರಿ... ಮ್ಹಜೆಲಾಗಿಂ ಸಮಾಕರ್ನ್ ಏಕ್ ಜೆವಣ್ ಜೇಂವ್ಕ್ ಸಯ್ತ್ ಪಯ್ಲೆನಾಂತ್. ತಶೆಂ ಆಸ್ತಾಂ ಹಾಂವೆಂ ಶೆಂಬೊರ್ ನಾಣಿಂ ಖಿಯಾಧಾವ್ನ್ ಹಾಡ್ಚಿಂ?”

ಮಂತ್ರಿ ಮ್ಹಣಾಲೊ “ತೆಂ ಸಕ್ಕಡ್ ಮ್ಹಾಕಾ ಪಡೊನ್ ವಚೊಂಕ್ನಾ... ತುಂ ಖಿಯಾ ಧಾವ್ನ್ ಪೂಣೀ ಚೊರಿ ಕರ್, ತುಜ್ಯಾ ಇಶ್ಟಾಧಾವ್ನ್ ರೀಣ್ ಕಾಣ್ಲೆ ವ ತುಂ ತುಕಾಚ್ ಕೊಣಾಯ್ಚಿ ಚಾಕೊರ್ ಜಾವ್ನ್ ಏಕುನ್ ಘೆ. ಫಾಲ್ಯಾಂ ಭಿತರ್ ಮ್ಹಾಕಾ ಶೆಂಬೊರ್ ನಾಣಿಂ ಹಾಡ್ನ್ ಪಾವಿತ್ ಕರ್, ನಾ ತರ್ ಜೈಲಾಂತ್ ಶಿಕ್ಯಾ ಭೊಗ್...”

ಪಾಪಾರಿ ಭಿಕಾರಿ ದೆದ್ಸಾರ್ ಜಾವ್ನ್ ಕಿತೆಂ ಕರ್ಚೆಂ ಮ್ಹಣ್ ಕಳಿತ್ ಜಾಯ್ನಾಸ್ತಾಂ ರಸ್ತಾಂನಿ ಘುಂವೊಂಕ್ಲಾಗ್ಲೊ. ತ್ಯಾಚ್ ವೆಳಾರ್ ತಾಕಾ ಮುಲ್ಲಾ ನಸ್ರು ದಿಶ್ಟಿಕ್ ಪಡ್ಲೊ. ಮುಲ್ಲಾ ನಸ್ರುನ್ ಸಬಾರಾಂಕ್ ಸಹಾಯ್ ಕೆಲ್ಲೆವಿಶಿಂ ತಾಣೆ ಆಯ್ಕಲ್ಲೆಂ. ತೊ ತಕ್ಯಣ್ ತಾಚೆ ಸರ್ಚಿಂ ಗೆಲೊ ಆನಿ ಘಡ್ಲೆಂ ಘಟನ್ ಆಸಾ ತಶೆಂ ತಾಕಾ ಸಾಂಗಾಲಾಗ್ಲೊ. ನಸ್ರು ಭಿಕಾರ್ಯಾಕ್ ಧಯ್ರ್ ದೀವ್ನ್ ಮ್ಹಣಾಲೊ, “ಭಿಯೆನಾಕಾ ಇಶ್ಟಾ, ಫಾಲ್ಯಾಂ ಮಂತ್ರಿಲಾಗಿಂ ವೆತಾನಾ ಹಾಂವ್ ತುಜೆಸಾಂಗಾತಾ ಯೆತಾಂ”

ದುಸ್ರೆ ದಿಸಾ ನಸ್ರು ವೇಸ್ ಬದ್ಲುನ್ ತ್ಯಾ ಭಿಕಾರ್ಯಾ ಸಾಂಗಾತಾ ಮಂತ್ರಿ ಸರ್ಚಿಂ ಗೆಲೊ. ಥಂಯ್ಸರ್ ಮಂತ್ರಿ ಆನಿ ಹೊಟೆಲಾಚೊ ಧನಿ ಕರ್ನ್ ಏಕಾಮೆಕಾ ಉಲವ್ನ್ ಆಸ್ಚೆಂ ತಾಣೆ ಪಳೆಲೆಂ.

ನಸ್ರು ವಿಚಾರಿಲಾಗ್ಲೊ “ಮಾಘ್ ಕರಾ ಧನ್ಯಾನೊ, ಹಾಂವ್ ಮ್ಹಜ್ಯಾ ಇಶ್ಟಾಚ್ಯಾ ತರ್ಪೆನ್ ಹಾಂಗಾಸರ್ ಆಯ್ಲಾಂ. ಹಾಂವೆಂ ತುಜೆಧಾವ್ನ್

ಆಯ್ಕಾಲ್ವೆಬರಿಂ, ಕಾಲ್ ತಾಣೆ ಬಿರಿಯಾನಿಚೊ ಪರ್ಮಳ್ ಸೆವ್‌ಲ್ಲೆಖಾತಿರ್ ತಾಕಾ ಶೆಂಬೊರ್ ನಾಣಿಂ ದಂಡ್ ಜಾವ್ನ್ ಭರುಂಕ್ ಸಾಂಗ್ಲಾತ್ ಕಂಯ್...”

ತವಳ್ ಮಂತ್ರಿ ಮ್ಹಣಾಲಾಗ್ಲೊ “ಹಾಂ... ವ್ಹಯ್... ತಾಣೆ ತ್ಯಾ ಹೊಟೆಲಾಂತ್ಲ್ಯಾ ಬಿರಿಯಾನಿಚೊ ಪರ್ಮಳ್ ಸೆವ್‌ಲ್ಲೊ ಮ್ಹಳ್ಳಾರ್ ತಾಣೆ ಬಿರಿಯಾನಿ ಖೆಲ್ಲೆಬರಿಂಚ್ ಜಾತಾ”

ನಸ್ತು ಮ್ಹಣಾಲಾಗ್ಲೊ “ಹಾಂವ್ ಮ್ಹಜ್ಯಾ ಇಶ್ಟಾ ಬಾಬ್ತೆನ್ ಶೆಂಬೊರ್ ನಾಣಿಂ ದೀಂವ್ಕ್ ತಯಾರ್ ಆಸಾಂ...” ಅಶೆಂ ಮ್ಹಣೊನ್ ತೊ ಹೊಟೆಲಾಚ್ಯಾ ಧನ್ಯಾಸರ್ಕಿಂ ಗೆಲೊ ಆನಿ ಆಪ್ಲೆ ಹಾಡ್‌ಲ್ಲ್ಯಾ ಶೆಂಬೊರ್ ನಾಣ್ಯಾಂಚಿ ಧಯ್ಲಿ ತಾಣೆ ಭಾಯ್ರ್ ಕಾಡ್ಲಿ. ಆನಿ ತಿ ನಾಣ್ಯಾಂಚಿ ಧಯ್ಲಿ ಹೊಟೆಲಾಚ್ಯಾ ಧನ್ಯಾಚ್ಯಾ ಕಾನಾಸರ್ಕಿಂ ವರುನ್ ಹಾಲಯ್ಲಿ. ತವಳ್ ತ್ಯಾ ಧಯ್ಲೆ ಭಿತರ್ ನಾಣಿಂ ಎಕಾಮೆಕಾ ಆದ್ಲೊನ್, ಏಕ್ ವಿಶಿಶ್ಟ್ ಆವಾಜ್ ತಾಂಕಾಂ ಆಯ್ಕಾಲೊ.

ತವಳ್ ನಸ್ತು ಹೊಟೆಲಾಚ್ಯಾ ಧನ್ಯಾಕ್ ಮ್ಹಣಾಲಾಗ್ಲೊ “ಹ್ಯಾ ಧಯ್ಲೆಂತ್ ಶೆಂಬೊರ್ ನಾಣಿಂ ಆಸಾತ್. ತಾಂಚೊ ತುವೆಂ ಆವಾಜ್ ಎದೊಳ್‌ಚ್ ಆಯ್ಕಾಲೊಯ್ ನ್ಹಯ್‌ಗೀ?” ವಿಜ್ಮಿತ್ ಪಾವೊನ್ ಹೊಟೆಲಾಚೊ ಧನಿ ಮ್ಹಣಾಲಾಗ್ಲೊ “ಖಂಡಿತ್ ಜಾವ್ನ್ ಹಾಂವೆಂ ನಾಣ್ಯಾಂಚೊ ಆವಾಜ್ ಆಯ್ಕಾಲೊ... ತರ್ ಕಿತೆಂ ಜಾಲೆಂ?”

ನಸ್ತು ಹಾಸ್ಲೊ ಆನಿ ಮ್ಹಣಾಲೊ “ಮಂತ್ರಿನೊ, ಗಜಾಲ್ ಇತ್ಲಿಚ್ ಜರ್ ಬಿರಿಯಾನಿಚೊ ಪರ್ಮಳ್ ಘೆಂವ್ಚೊ ಮ್ಹಳ್ಳಾರ್ ಬಿರಿಯಾನಿ ಖೆಲ್ಲೆಬರಿಂ, ತರ್ ಶೆಂಬೊರ್ ನಾಣ್ಯಾಂಚೊ ಆವಾಜ್ ಆಯ್ಕೊಂಚೊ ಮ್ಹಳ್ಳಾರ್ ಶೆಂಬೊರ್ ನಾಣಿಂ ತುಮ್ಮಾಂ ಪಾವಿತ್ ಜಾಲ್ಲೆಬರಿಂಚ್ ಮ್ಹಣ್ ಸಮ್ಜೊಂಚೆಂ ಸಾರ್ಕೆಂ ಜಾತಾ ನ್ಹಯ್‌ಗೀ...?”

ಮೊಲಾದಿಕ್ ಮುಂಡಾಸ್



ಭಾರತ್ ದೇಶಾಕ್ ಭೆಟ್ ದೀವ್ನ್, ಆಪ್ಲ್ಯಾ ದೇಶಾಕ್ ಪಾಟಿಂ ವೆಚ್ಚಾ ಸಂದರ್ಬಾರ್, ಮುಲ್ಲಾ ನಸ್ರುನ್ ಭಾರತಾಂತ್ ಸೊಬಿತ್ ದಿಸ್ಲೆಲ್ಯೊ ಮೊಲಾದಿಕ್ ವಸ್ತು ಘೆತ್ಲೆಲ್ಯೊ. ಆಪ್ಲ್ಯಾ ದೇಶಾಕ್ ಪಾವ್ಲೆಂಚ್ ತ್ಯಾ ವಸ್ತುಂ ಪಯ್ಕಿ ಉತ್ತೀಮ್ ಆಸ್ಲಿಂ ಸಿಲ್ಕ್ ಲುಗ್ವಾಂ, ಭಾಂಗಾರಾಚ್ಯೊ ಸರ್ಪಳ್ಯೊ, ಸುಗಂದ್ ದ್ರವ್ಯಾಂ ಆನಿ ಹೆರ್ ವಸ್ತು ತಾಣೆ ವಿಕುಂಕ್ ಸುರು ಕೆಲ್ಯೊ.

ಆಕೇರಿಕ್ ತಾಚೆಲಾಗಿಂ ಏಕ್ ಮುಂಡಾಸ್ ಮಾತ್ ಉರ್ದೊ. ತಾಣೆ ತೊ ಮೊಲಾದಿಕ್ ಮುಂಡಾಸ್ ರಾಯಾಕ್ ವಿಕುಂಕ್ ಚಿಂತ್ಲೊ. ತೊ ಮುಂಡಾಸ್ ಪಳೆಂವ್ಕ್ ಸೊಬಿತ್ ಆಸೊನ್ ರಾಯಾಕ್ ಸಹಚ್ ಜಾವ್ನ್ ಸೊಬ್ಚೆ

ತಸಲೊ ರಾಯಾಳ್ ಮುಂಡಾಸ್ ಜಾವ್ನಾಸ್ಲೊ. ರಾಯ್ ತೊ ಮುಂಡಾಸ್ ಪಳೆವ್ನ್ ಖುಶ್ ಜಾಲೊ. ತಾಣೆ ನಸ್ರಲಾಗಿಂ ವಿಚಾರ್ಲೆಂ “ಮುಲ್ಲಾ ನಸ್ರ, ಹ್ಯಾ ಮುಂಡಾಸಾಕ್ ಹಾಂವೆಂ ತುಕಾ ಕಿತ್ಲೆ ಪಯ್ಕೆ ದೀಜೆ?”

ನಸ್ರನ್ ಜಾಪ್ ದಿಲಿ, “ಹಾಂವೆಂ ಹೆಂ ಮುಂಡಾಸ್ ಭಾರತಾಂತ್ ಏಕ್ ಹಜಾರ್ ಭಾಂಗಾರಾಚಿಂ ನಾಣಿಂ ದೀವ್ನ್ ಘೆತ್ಲೊ ರಾಯಾ! ತ್ಯಾಚ್ ಮೊಲಾಕ್ ಹಾಂವ್ ತುಮ್ಕಾಂ ಏಕ್ತಾಂ”

ತ್ಯಾ ವೆಳಾರ್ ರಾಯಾಚ್ಯಾ ಆಸ್ಲಾನಾಂತ್ ಲಾಗಿಂಚ್ ಆಸ್ಲೊ ದುಡ್ಡಾ ಮಂತ್ರಿ ವ್ಹಳೊ ರಾಯಾಚ್ಯಾ ಕಾನಾಂತ್ ಪ್ರಸ್ತುಸೊಂಕ್‌ಲಾಗ್ಲೊ, “ರಾಯಂನೋ, ಮುಲ್ಲಾ ನಸ್ರ ತುಮ್ಕಾಂ ಫಸಂವ್ಕ್ ಪಳೆತಾ. ತೊ ಮುಂಡಾಸ್ ರಾಯಾಳ್ ಮುಂಡಾಸ್ ಜಾಂವ್ಕ್ ಪುರೊ. ಪುಣ್ ಏಕ್ ಹಜಾರ್ ಭಾಂಗಾರಾಚಿಂ ನಾಣಿಂ ದಿಂವ್ಚೆ ತಿತ್ಲೊ ಮೊಲಾದಿಕ್ ಮುಂಡಾಸ್ ಬಿಲ್ಕುಲ್ ನ್ಹಯ್. ತ್ಯಾ ಮುಂಡಾಸಾಕ್ ಏಕ್ ಹಜಾರ್ ಭಾಂಗಾರಾಚಿಂ ನಾಣಿಂ ಕೊಣೀ ದಿಂವ್ಚೊನಾ...”

ರಾಯ್ ಘುಸ್ಪಡ್ಲೊ. ಮಂತ್ರಿನ್ ಸಾಂಗ್ಚೆಂ ಸಾರ್ಕೆಂ ಮ್ಹಣ್ ತಾಕಾ ದಿಸ್ಲೆಂ. ತಾಕಾ ತೊ ರಾಯಾಳ್ ಮುಂಡಾಸ್ ಪಸಂದ್ ಜಾಲೊ. ತೊ ನಸ್ರಲಾಗಿಂ ಮ್ಹಣಾಲಾಗ್ಲೊ “ಮುಲ್ಲಾ ನಸ್ರ, ತೊ ಮುಂಡಾಸ್ ತಿತ್ಲೆ ಪಯ್ಕೆ ದೀವ್ನ್ ತುವೆಂ ಕಿತ್ಯಾಕ್ ಕಾಣ್ಲೊಯ್ ಮ್ಹಣ್ ಆಮ್ಕಾಂ ಸಾಂಗ್ಚಿಗೀ? ಮ್ಹಾಕಾಯೀ ಹ್ಯಾ ಮುಂಡಾಸಾಕ್ ತಿತ್ಲೆಂ ಮೋಲ್ ಆಸಾತ್ ಮ್ಹಣ್ ದಿಸಾನಾ!”

ನಸ್ರನ್ ರಾಯಾಕ್ ಬಾಗ್ವೊನ್ ನಮಸ್ಕಾರ್ ಕೆಲೊ ಆನಿ ಮ್ಹಣಾಲಾಗ್ಲೊ “ಹಾಂವೆಂ ಹ್ಯಾ ಮುಂಡಾಸಾಕ್ ಏಕ್ ಹಜಾರ್ ಭಾಂಗಾರಾಚಿಂ ನಾಣಿಂ ದಿಲಿಂ ಕಿತ್ಯಾಕ್‌ಗೀ ಮ್ಹಳ್ಳಾರ್, ಹೊ ರಾಯಾಳ್ ಮುಂಡಾಸ್ ಸಗ್ಳ್ಯಾ ಸಂಸಾರಾಚ್ಯಾ ಏಕಾ ರಾಯಾಚೆ ತಕ್ಲೆರ್ ಮಾತ್ ಸೊಭೊಂತ್

ಸಹಜ್ ಜಾಲೊ ತಸಲೊ ಮ್ಹಣ್ ಹಾಂವೆಂ ಚಿಂತ್ಲೆಂ.

ತೊ ರಾಯ್ ಕಾಳ್ಜಾಂತ್ ಆನಿ ಮನಾಂತ್ ಉದಾರ್ ಆಸೊನ್, ಸೊಬಾಯೆಚ್ಯಾ ವಸ್ತುಂಚೆ ಸೊಬಾಯೆಕ್ ಭುಲೊನ್ ತ್ಯೊ ವಸ್ತು ಆಪ್ಣಾಂವ್ಕ್ ಕಸಲೆಂಯ್ ಮೋಲ್ ದೀಂವ್ಕ್ ತಯಾರ್ ಆಸ್ಚೆ ತಸಲೊ, ತೊ ರಾಯ್ ಮಾತ್ ಹೊ ಮೊಲಾಧಿಕ್ ಮುಂಡಾಸ್ ಕಾಣ್ಲೆಂವ್ಕ್ ಆನಿ ತಾಚೆ ತಕ್ಲೆರ್ ಸೊಬಂವ್ಕ್ ಅರ್ಹ್. ತೊ ರಾಯ್ ಜಾವ್ನಾಸಾತ್ ತುಮಿ ಸಾಯ್ಬಾನೋ...!”

ನಸ್ರುಚ್ಯಾ ಹೊಗ್ಗಿಕೆಚ್ಯಾ ಉತ್ರಾಂಕ್ ರಾಯ್ ಪಿಸ್ವಾಲೊ ಆನಿ ಖುಶ್ ಜಾಲೊ. ರಾಯಾನ್ ತಕ್ಯಣ್ ಏಕ್ ಹಜಾರ್ ಭಾಂಗಾರಾಚಿಂ ನಾಣಿಂ ದೀವ್ನ್ ತೊ ರಾಯಾಳ್ ಮುಂಡಾಸ್ ಆಪ್ಣಾಚೊ ಕರ್ನ್ ಘೆತ್ಲೊ.

ಉಪ್ರಾಂತ್ ರಾವ್ಲೆರಾ ಭಾಯ್ರ್ ನಸ್ರುಕ್ ದುಡ್ವಾ ಮಂತ್ರಿ ಭೆಟೊ. ತ್ಯಾ ವೆಳಾರ್ ನಸ್ರು ಹಾಸ್ಲೊ ಆನಿ ಮ್ಹಣಾಲೊ “ಮ್ಹಜ್ಯಾ ಮಿತ್ರಾ, ತುಂ ತ್ಯಾ ಮುಂಡಾಸಾಚೆಂ ಖರೆಂ ಮೋಲ್ ಜಾಣಾ ಆಸೊಂಕ್ ಪುರೊ. ಪೂಣ್ ಹಾಂವ್ ರಾಯಾಂಚ್ಯಾ ಅಸ್ಕತ್ಕಾಯೊ ಚಡಿತ್ ಜಾಣಾ ಆಸಾಂ!”

ಕ್ಯಾರೆಟ್ ಆನಿ ಜಾಣ್ವಾಯ್



ಧೊಡೆ ಮಯ್ನೆ ಭಾರತಾಂತ್ ಭೊಂವ್ಲ್ಯಾ ಉಪ್ರಾಂತ್ ಮುಲ್ಕಾ ನಸ್ತು ಆಪ್ಲ್ಯಾ ತುರ್ಕಿ ದೇಶಾಕ್ ಪಾಟಿಂ ಆಯ್ಲೊ. ಶಾಬಿತಾಯೆನ್ ಘರಾ ಪಾವ್ಲ್ಯಾ ನಸ್ತುಕ್, ತಾಚೆ ಆವಯ್ನ್ ಸ್ವಾಗತ್ ಕೆಲೊ. ಧೊಡೊ ವಿಶೆವ್ ಘೆತ್ಲ್ಯಾ ಉಪ್ರಾಂತ್, ರಾಯಾಕ್ ಮೆಳೊನ್ ತಾಕಾ ಆಪ್ಲ್ಯಾ ಭೊಂವ್ಡೆವಿಶಿಂ ಸಾಂಗ್ತಾಂ ಮ್ಹಣೊನ್ ಆಪ್ಲ್ಯಾ ಘರಾಧಾವ್ನ್ ತೊ ಭಾಯ್ರ್ ಸರೊ. ಘರಾಧಾವ್ನ್ ಭಾಯ್ರ್ ಸರ್ರೆ ಪುಡೆಂ ನಸ್ತುಚೆ ಆವಯ್ನ್ ತಾಕಾ ಧೊಡಿಂ ಕ್ಯಾರೆಟಾಂ ಹಾಡ್ನ್ ಯೇಂವ್ಕ್ ಸಾಂಗ್ಲೆಂ. ನಸ್ತು ಸಾಂಗ್ಲೆಂ ವೆಗಿಂಚ್ ವಿಸ್ತಾತಾಲೊ ಜಾಲ್ಲ್ಯಾನ್ ತಾಚೆ ಆವಯ್ನ್ ಎಕಾ ಕಾಗ್ದಾರ್ 'ಕ್ಯಾರೆಟ್ಸ್' ಮ್ಹಣ್ ಬರವ್ನ್ ತೊ ಕಾಗ್ದಾಕುಡೊ ನಸ್ತುಚ್ಯಾ ಬೊಲ್ಸಾಂತ್ ಘಾಲೊ.

ರಾಜಾಂಗ್ಲಾಂತ್ ಹಾಜರ್ ಜಾಲ್ಲ್ಯಾ ನಸ್ರುಕ್, ರಾಯಾನ್ ಆನಿ ತಾಚಾ ಸಾಂಗಾತ್ಯಾಂನಿ ಹಾರ್ದಿಕ್ ಸ್ವಾಗತ್ ಕೆಲೊ. ರಾಯ್ ನಸ್ರುಚೆ ಭೊಂವ್ಡೆವಿಶಿ ಆಯ್ಕೊಂಕ್ ಅತ್ರೇಗಾನ್ ರಾಕೊನ್ ಆಸ್‌ಲ್ಲೊ ಆನಿ ವ್ಹಡಾ ಆತುರಾಯೆನ್ ತೊ ವಿಚಾರಿಲಾಗ್ಲೊ “ಮುಲ್ಲಾ ನಸ್ರು, ತುಜ್ಯಾ ಭಾರತಾಚೆ ಭೊಂವ್ಡೆವರ್ವಿಂ ತುಂ ಕಸಲೆಂ ಶಿಕ್ಲೊಯ್? ತುವೆಂ ಖರಿ ಜಾಣ್ವಾಯ್ ಕಸಲಿ ಮ್ಹಣೊನ್ ಸೊದುನ್ ಕಾಡ್ಲಿಗೀ?

ರಾಯಾಚ್ಯಾ ಹ್ಯಾ ಆವ್ಜಿತ್ ಸವಾಲಾವರ್ವಿಂ ನಸ್ರು ವಿಸ್ಮಿತ್ ಜಾಲೊ. ಖರಿ ಜಾಣ್ವಾಯ್ ಸೊದುನ್ ಕಾಡ್ಲಿ ವಸ್ತ್ ನ್ಹಯ್, ಬಗಾರ್ ಶಿಕ್ಲಿ ಆನಿ ಜಾಣಾ ಜಾಂವ್ಚಿ ಮ್ಹಣ್ ರಾಯಾಕ್ ಕಶೆಂ ಸಮ್ಜಾಂವ್ಚೆಂ? ಮ್ಹಣ್ ಚಿಂತಿಲಾಗ್ಲೊ. ಥೊಡೊ ವೇಳ್ ಚಿಂತ್ಲ್ಯಾ ಉಪ್ರಾಂತ್ ತೊ ಮ್ಹಣಾಲೊ “ರಾಯಾಸೋ, ಹಾಂವೆಂ ಖರಿ ಜಾಣ್ವಾಯ್ ಸೊದುನ್ ಕಾಡುಂಕ್ ನಾ. ಪೂಣ್ ಮ್ಹಜೆ ಹ್ಯೆ ಭೊಂವ್ಡೆವರ್ವಿಂ ಹಾಂವ್ ಜಾಯ್ತೆಂ ಶಿಕ್ಲೊಂ. ತ್ಯಾ ವರ್ವಿಂ ಹಾಂವ್ ಜಾಣ್ವಾಯ್ ಜೊಡುಂಕ್ ಸಕ್ಲೊಂ.”

ರಾಯಾಕ್ ತಾಚಿ ಜಾಪ್ ಆಯ್ಕೊನ್ ರಾಗ್ ಆಯ್ಲೊ. ತೊ ನಸ್ರುಕ್ ಪಳೆವ್ನ್ ಮ್ಹಣಾಲೊ “ತುವೆಂ ಖರಿ ಜಾಣ್ವಾಯ್ ಕಿತೆಂ ಮ್ಹಣೊನ್ ಸೊದುನ್ ಕಾಡುಂಕ್‌ನಾಂಯ್? ತುಜ್ಯಾ ಹ್ಯಾ ಜಾಪಿವರ್ವಿಂ ಹಾಂವ್ ನಿರಾಸ್ ಜಾಲಾಂ. ತುಜೆ ಭೊಂವ್ಡೆವರ್ವಿಂ ತುವೆಂ ಮ್ಹಜ್ಯಾ ದುಡ್ವಾಚೊ ವಿಬಾಡ್ ಕೆಲಾಯ್”.

ರಾಯಾಕ್ ಖರ್ಯಾ ಜಾಣ್ವಾಯೆವಿಶಿಂ ಸಮ್ಜೊಂಚೆಂ ಕಶ್ಟಾಂಚೆಂ ಕಾಮ್ ಮ್ಹಣ್ ಚಿಂತುನ್ ನಸ್ರುನ್ ಏಕ್ ಉಪಾಯ್ ಕೆಲೊ. ತೊ ರಾಯಾಲಾಗಿಂ ಮ್ಹಣಾಲೊ “ರಾಯಾಸೋ, ತುಮಿ ಚಿಂತಾ ಕರಿನಾಕಾತ್. ಖರ್ಯಾ ಜಾಣ್ವಾಯೆವಿಶಿಂ ತುಮ್ಕಾಂ ಜಾಯ್ ಆಸ್‌ಲ್ಲೆಂ ಸಗ್ಲೆಂ ಜಾಣಾ ಜಾಂವ್ಕ್ ಹಾಂವೆಂ ಎಕಾ ಕಾಗ್ಡಾಚ್ಯಾ ಕುಡ್ಯಾವಯ್ರ್ ಬರವ್ನ್ ಹಾಡ್ಲಾಂ. ತೊ

ಕಾಗ್ಗಾ ಕುಡ್ಲೊ ಹಾಂಗಾಸರ್ ಆಸಾ" ಮ್ಹಣ್ ಸಾಂಗೊನ್ ಆಪ್ಲೆ ಆವಯ್ನ್ ದಿಲ್ಲೊ ಕಾಗ್ಗಾ ಕುಡ್ಲೊ ಬೊಲ್ಪಾಧಾವ್ನ್ ಕಾಡುನ್ ರಾಯಾಕ್ ತಾಣೆ ದಿಲ್ಲೊ.

ತವಳ್ ರಾಯ್ ಸಭೆಕ್ ಉದ್ದೇಸುನ್ ಅಶೆಂ ಮ್ಹಣಾಲಾಗ್ಲೊ "ಹಾಂಗಾಸರ್ ಹಾಜರ್ ಆಸ್‌ಲ್ಲ್ಯಾಂನೋ, ಸಕ್ಕಡ್ ಕಾನ್ ದೀವ್ನ್ ಆಯ್ಕಾ! ಮುಲ್ಲಾ ನಸ್ತು, ಆಪ್ಲ್ಯಾ ಭಾರತಾಚೆ ಭೊಂವ್ಡೆಧಾವ್ನ್ ಶಾಬಿತಾಯೆನ್ ಪಾಟಿಂ ಆಯ್ಲಾ. ಆನಿ ತಾಣೆ ಖಿರಿ ಜಾಣ್ವಾಯ್ ಕಿತೆಂ ಮ್ಹಣ್ ಸೊದುನ್ ಕಾಡ್ಲಾ. ತ್ಯಾ ವಿಶಿಂ, ಹಾಂಗಾಸರ್ ದಿಲ್ಲೊ ಕಾಗ್ಗಾಕುಡ್ಲಾ ವಯ್ರ್ ತಾಣೆ ಬರಯ್ಲಾಂ. ಹಾಂವ್ ಆತಾಂ ತೆಂ ತುಮ್ಮಾಂ ವಾಚುನ್ ಸಾಂಗ್ತಾಂ. ತುಮಿ ಆಯ್ಕಾ ಆನಿ ಹ್ಯಾ ವರ್ವಿಂ ತುಮಿಯಿ ಮುಲ್ಲಾ ನಸ್ತುಬರಿಂ ಜಾಣ್ವಾಯ್ ಆಪ್ಲಾವ್ಯೆತ್."

ರಾಯಾನ್ ಕಾಗತ್ ಉಗ್ತೆಂ ಕರ್ನ್ ವಾಚ್ಲೆಂ. ತಾಂತುಂ 'ಕ್ಯಾರೆಟ್ಸ್' ಮ್ಹಣ್ ಬರಯಿಲ್ಲೆಂ ತಾಣೆ ಪಳೆಲೆಂ. ತೆಂ ಪಳೆವ್ನ್ ತಾಕಾ ರಾಗ್ ಆಯ್ಲೊ. ತೊ ಬೊಬಾಟುನ್ ನಸ್ತುಕ್ ವಿಚಾರಿಲಾಗ್ಲೊ "ಹೆಂ ಕಿತೆಂ ನಸ್ತು ಹಾಂವ್ ದೆಕ್ತಾಂ? ಹಾಂವೆಂ ತುಜೆಲಾಗಿಂ ವಿಚಾರ್‌ಲ್ಲೆಂ, ಖಿರಿ ಜಾಣ್ವಾಯ್ ಮ್ಹಳ್ಳಾರ್ ಕಿತೆಂಗೀ ಮ್ಹಣೊನ್ ಆನಿ ತುವೆಂ ಮ್ಹಾಕಾ 'ಕ್ಯಾರೆಟ್ಸ್' ಮ್ಹಣ್ ಬರಯಿಲ್ಲೊ ಏಕ್ ಕಾಗ್ಗಾ ಕುಡ್ಲೊ ದಿಲಾಯ್. ಕಿತೆಂ ತುಂ ಮ್ಹಾಕಾ ಫಟಂವ್ಕ್ ಪಳೆತಾಯ್?"

ನಸ್ತು ಹಾಸ್ಲೊ ಆನಿ ಸಾಂಗಾಲಾಗ್ಲೊ "ರಾಯಾನೊ, ಹಾಂವ್ ತುಮ್ಮಾಂ ಖಿಂಡಿತ್ ಜಾವ್ನ್ ಫಟಂವ್ಚೊನಾ. ಹಾಂವೆಂ 'ಕ್ಯಾರೆಟ್ಸ್' ಮ್ಹಣ್ ತ್ಯಾ ಕಾಗ್ಗಾ ಕುಡ್ಲಾರ್ ಬರಯಿಲ್ಲೆಂ ಕಿತ್ಯಾಕ್‌ಗೀ ಮ್ಹಳ್ಳಾರ್ ಹಾಂವೆಂ ಚಿಂತ್ಲೆಂ, ಹ್ಯಾ ವರ್ವಿಂ ತುಮ್ಮಾಂ ಖಿರ್ಯಾ ಜಾಣ್ವಾಯೆವಿಶಿಂ ಸಮ್ಜೊಣಿ ಮೆಳ್ತೆಲಿ ಮ್ಹಣೊನ್."

ನಸ್ರುನ್ ಮುಕಾರಿಲೆಂ “ಖಿರಿ ಜಾಣ್ವಾಯ್ ಕ್ಯಾರೆಟಾಚ್ಯಾ ಬೆಳ್ಳಾಪರಿಂ. ತಾಚೊ ಬರೊ ವಾಂಟೊ ಧರ್ಣಿ ಭಿತರ್ ಕೊಣಾಕ್‌ಚ್ ದಿಸಾನಾತ್‌ಲ್ಲೆ ಬರಿಂ ಆಸ್ತಾ. ಬೆಳೆಂ ವಾಡ್ಲ್ಯಾ ಉಪ್ರಾಂತ್ ಚಡಿತ್ ತೇಂಪ್ ಹೊ ಬರೊ ವಾಂಟೊ ಧರ್ಣಿ ಭಿತರ್‌ಚ್ ಉರ್ಲ್ಯಾರ್ ಬೆಳೆಂ ಪಾಡ್ ಜಾತಾ. ಎಕಾ ಮಾಹೆತ್‌ವಂತ್ ಸಾಗ್ವಳೆಗಾರಾಕ್ ಮಾತ್ ಹೆಂ ಬೆಳೆಂ ಕೆದಾಳಾ ಲುಂವಾಚೆ ಮ್ಹಣ್ ಕಳ್ತಾ.”

ನಸ್ರು ಧೊಡೊ ವೇಳ್ ರಾವ್ಲೊ. ಹಾಜರ್ ಆಸ್‌ಲ್ಲೆ ತಾಚೆ ಸಾಂಗ್ಲೆವ್ಚೆಂ ಘುಸ್ಪಡೊನ್ ಎಕಾಮೆಕಾ ಪಳೆಂವ್ಕ್ ಪಡ್ಲೆ. ಪರತ್ ನಸ್ರು ಮುಕಾರಿಲಾಗ್ಲೊ “ತ್ಯಾಚ್‌ಪರಿಂ ಏಕ್ ಬುದ್ವಂತ್ ಆನಿ ಅನ್ನೊಗ್‌ವಂತ್ ಮನಿಸ್ ಬರ್ಲ್ಯಾ ಜಾಣ್ವಾಯೆಕ್ ಪಾರ್ಕುಂಕ್ ಸಕ್ತಾ. ಕಿತ್ಯಾಕ್ ಮ್ಹಳ್ಯಾರ್ ಖಿರಿ ಜಾಣ್ವಾಯ್ ಚಡಾವತ್ ಜಾವ್ನ್ ಎಕಾ ಮನ್ಯಾಧಂಯ್ ಲಿಪೊನ್ ಆಸ್ತಾ.


ಕ್ಯಾರೆಟಾಚ್ಯಾ ಬೆಳ್ಳಾಬರಿಂ, ಮನ್ಯಾನ್ ಖಿರಿ ಜಾಣ್ವಾಯ್ ಜೊಕ್ಲ್ಯಾ ವೆಳಾರ್ ಆಪ್ಲಾವ್ನ್ ಪ್ರದರ್ಶಿತ್ ಕರಿನಾ ಜಾಲ್ಯಾರ್, ತಾಚೆಂ ಜಿವಿತ್ ವ್ಯರ್ಥ್ ಜಾತಾ. ಸಬಾರ್ ಜಣ್ ಜಾಣ್ವಾಯ್ ಸುಲಬಾಯೆನ್ ಆಪ್ಲಾವೆತ್ ಮ್ಹಣ್ ಚಿಂತಾತ್. ಕ್ಯಾರೆಟ್ ಖಾಂವ್ಚೆ ಖಾತಿರ್ ಧಾಂವ್ಚ್ಯಾ ಗಾಡ್ವಾಭಾಶೆನ್, ತೆ ಜಾಣ್ವಾಯ್ ಸೊದುಂಕ್ ಧಾಂವ್ತಾತ್. ಪೂಣ್ ಜಾಣ್ವಾಯ್ ಸೊದುನ್ ಕಾಡ್ಚಿ ವಸ್ತ್ ನ್ಹಯ್, ಬಗಾರ್ ಆಪ್ಲಾಂವ್ಚಿ ವಸ್ತ್ ಮ್ಹಳ್ಳೆಂ ಸತ್ ತೆ ವಿಸ್ರತಾತ್.”

ನಸ್ರುಚೆಂ ಉಲವ್ಣೆಂ ಆಕೇರ್ ಜಾತಾನಾ ಸಗ್ಳ್ಯಾ ಸಬೆಂತ್ ಧರ್ಣಿರ್ ಸುವಿ ಪಡ್ಲ್ಯಾರೀ ಆಯ್ಕೊಂಚೆ ತಿತ್ಲೆಂ ಮೌನ್ ಪಾಚಾರ್‌ಲ್ಲೆಂ. ರಾಯ್ ತೆಂ ಮೌನ್ ಕಾತರ್ನ್ ಮ್ಹಣಾಲಾಗ್ಲೊ “ಮುಲ್ಲಾ ನಸ್ರು, ಹಾಂವ್ ತುಕಾ ಪಾತ್ಯೆಲೊಂನಾ. ತುವೆಂ ಆಪ್ಲಾಯ್ಲೆಲಿ ಜಾಣ್ವಾಯ್ ಪಾರ್ಕುಂಕ್ ಸಕ್ಲೊಂನಾ.

ಆಜ್ ಹಾಂಗಾಸರ್ ಖಿರಿ ಜಾಣ್ವಾಯ್ ಖಿಂಚ್ಯಾಂತ್ ಆಟಾಪುನ್

ಅಸಾ ಮ್ಹಣೊನ್ ಅಮಾ ಸರ್ವಾಂಕ್ ತುವೆಂ ಸ್ಪಶ್ಟ್ ಕೆಲೆಂಯ್. ಆಮ್ಚ್ಯಾ
ವಿಸ್ವಡ್ತ್ಯಾ ಜಿವಿತಾಂತ್ಯಾ ಆಮ್ಕಾಂ ಜಾಣ್ವಾಯ್ ಆಪ್ಣಾಂವ್ಕ್ ಕುಮೊಕ್
ಕರ್" ಅಶೆಂ ಮ್ಹಣೊನ್ ರಾಯಾನ್ ನಸ್ತುಕ್ ಪೊಟ್ಲನ್ ಧರ್ಲೆಂ ಆನಿ
ತಾಚೆ ಜಾಣ್ವಾಯೆಖಾತಿರ್ ಭಾಂಗಾರಾಚಿಂ ನಾಣಿಂ ಇನಾಮ್ ಜಾವ್ನ್
ದೀವ್ನ್ ತಾಕಾ ಸನ್ಮಾನ್ ಕೆಲೊ.

ಹಂಕಾರಿ ಶಿಕ್ಶಕ್



ಮುಲ್ಲಾ ನಸ್ರು, ಆಪ್ಲ್ಯಾ ಜಿವಿತಾಂತ್ ಸಬಾರ್ ಗಾಂವ್ ಘುಂವ್‌ಲೊ. ತವಳ್ ತವಳ್ ತೊ ಪಯ್ಲಿಲ್ಯಾ ಗಾಂವಾಂಕ್ ಪಯ್ಲೆ ಕರ್ತಾಲೊ, ವಿವಿದ್ ವೃತ್ತೆಚ್ಯಾ ಲೊಕಾಕ್ ಮೆಳ್ತಾಲೊ, ತಾಂಚೆಧಾವ್ನ್ ನವೆ ವಿಶಯ್ ಶಿಕ್ತಾಲೊ ಆನಿ ಜಾಣ್ವಾಯ್ ಆಪ್ಣಾಯ್ತಾಲೊ. ಅಸಲಿ ಜಾಣ್ವಾಯ್ ಇಸ್ಕೂಲಾಂತ್ ಶಿಕ್‌ಲ್ಲಾ, ಶಿಕ್ಪಾಪ್ರಾಸ್ ಚಡಿತ್ ಗರ್ಜೆಚಿ ಮ್ಹಣ್ ತೊ ಜಾಣಾ ಜಾಲೊ.

ಅಸಲ್ಯಾ ಎಕಾ ಪಯ್ಲಾ ವೆಳಾರ್ ನಸ್ರು ನಂಯ್ಚಿ ತಡಿರ್ ಆಸ್ಲ್ಯಾ ಎಕಾ ಗಾಂವಾಂಕ್ ಭೆಟ್ ದೀಂವ್ಕ್ ಗೆಲ್ಲೊ. ಥಂಯ್ಸರ್, ಎಕಾ ಧೊಣ್ಕಾರಾಚ್ಯಾ ಕಾಮಾಕ್ ತೊ ಭರ್ತಿ ಜಾಲೊ. ಲೊಕಾಕ್ ಆಲ್ತಡಿ ಧಾವ್ನ್ ಪಲ್ತಡಿಚ್ಯಾ

ಶ್ಹೆರಾಕ್ ದೋಣಿರ್ ವ್ಹರ್ಚೆಂ ತಾಚೆಂ ಕಾಮ್ ಜಾವ್ನಾಸ್‌ಲ್ಲೆಂ. ಹ್ಯಾ

ನಿಮಾವರ್ದಿಂ ತಾಕಾ ತಾಚೊ ದಿಸ್ಪಡ್ತೊ ಗ್ರಾಸ್ ಮೆಳ್ತಾಲೊ. ತ್ಯಾ ಸಾಂಗಾತಾ
ಪಲ್ತಡಿ ಧಾವ್ನ್ ಪಲ್ತಡಿ ವೆತಾನಾ ದೋಣಿರ್ ಪಯ್ಲ್ ಕರ್ಚೊ ಲೋಕ್
ತಾಚೆಲಾಗಿಂ ಗಜಾಲಿ ಮಾರ್ತಾಲೊ ಆನಿ ತಾಂಚ್ಯಾ ತಾಂಚ್ಯಾ ಜಿಣ್ಯೆಚ್ಯಾ
ಅಸ್ಪೋಗಾವಿಶಿಂ ಉಲಯ್ತಾಲೊ. ಹಾಚೆ ಮಾರಿಫಾತ್ ನಸ್ರುನ್ ಸಬಾರಾಂಚ್ಯಾ
ಜಿಣ್ಯೆಂಚ್ಯಾ ಅಸ್ಪೋಗಾಧಾವ್ನ್ ವರ್ತಿ ಜಾಣ್ವಾಯ್ ಆಪ್ಣಾಯ್ಲಿ.

ಎಕಾ ಪಾವ್ವಿಲ್ಯಾ ದಿಸಾ ಮೊಳ್ಬಾರ್ ಕಾಳಿಂ ಮೊಡಾಂ ದಾಟ್ ಚಾವ್ನ್
ಆಯಿಲ್ಲಿಂ. ನಸ್ರು ಕೊಣೀ ತರೀ ಗಿರಾಯ್ಕ್ ಯೆತಿತ್‌ಗೀ ಮ್ಹಣ್ ರಾಕೊನ್
ಆಸ್‌ಲ್ಲೊ. ದುಸ್ರೆ ಧೋಣ್ಯಾರ್ ಘರಾ ಚಮ್ಕಾಲ್ಲೆ. ಪಾವ್ವಾಚಿಂ ದಾಟ್
ಜಾಲ್ಲಿಂ ಕಾಳಿಂ ಮೊಡಾಂ ವಾಡೊನ್ ಯೆತಾಲಿಂ ತರೀ ತೊ ಥಂಯ್ಸರ್
ಗಿರಾಯ್ಕಾಂಚಿ ವಾಟ್ ಪಳೆತ್ತ್ ರಾಕೊನ್ ರಾವ್ಲೊ. ತ್ಯಾಚ್ ವೆಳಾರ್ ತ್ಯಾ
ಗಾಂವ್ಚೊ ಏಕ್ ಮ್ಹಾತಾರೊ ಶಿಕ್ಯಕ್ ಥಂಯ್ಸರ್ ಯೇವ್ನ್ ಪಾವ್ಲೊ ಆನಿ
ಅಧಿಕಾರಾಚ್ಯಾ ಭರ್ಮಾನ್ ತೊ ನಸ್ರುಕ್ ಸಾಂಗಾಲಾಗ್ಲೊ “ಏ ಧೋಣ್ಯಾರಾ,
ಮ್ಹಾಕಾ ವೆಗಿಂಚ್ ನಂಯ್ ಪಲ್ತಡಿ ವ್ಹರ್. ಮ್ಹಾಕಾ ಶ್ವೆರಾಕ್ ವಚೊನ್
ಏಕ್ ಗರ್ಜೆಚೆಂ ಭಾಶಣ್ ದೀಂವ್ಕ್ ಆಸಾ” ನಸ್ರುಕ್ ತ್ಯಾ ಮ್ಹಾತಾರ್ಯಾ
ಶಿಕ್ಯಕಾಂಚೆಂ ಅಧಿಕಾರಾನ್ ಭರ್‌ಲ್ಲೆಂ, ಹಂಕಾರಾಚೆಂ ಉಲವ್ಣೆಂ ಪಸಂದ್
ಜಾಲೆನಾ.

ನಸ್ರು ಉಪಾಯ್ ನಾಸ್ತಾನಾ ಶಿಕ್ಯಕಾಕ್ ಪಲ್ತಡಿ ವ್ಹರುಂಕ್ ವೊಪ್ತಾಲೊ.
ಆಪ್ಲ್ಯಾ ಘಮಂಡಾಯೆನ್ ಶಿಕ್ಯಕ್ ದೋಣಿ ಭಿತರ್ ಬಸ್ಲೊ. ಹೆವ್ಪಿನ್
ತೆವ್ಪಿನ್ ತೊ ಪಳೆಂವ್ಕ್‌ಲಾಗ್ಲೊ ಆನಿ ನಸ್ರುಕ್ ಮ್ಹಣಾಲಾಗ್ಲೊ “ಹಿ
ದೋಣ್ ಪರ್ನಿ ಜಾಲ್ಲೆಬರಿಂ ದಿಸ್ತಾ. ತುಂ ಹಿ ದೋಣ್ ಕಿತ್ಯಾಕ್ ನಿತಳ್
ದವರಿನಾಂಯ್? ನಂಯ್ ಉತ್ರೊಂಚೆ ಭಿತರ್ ಹಿ ದೋಣ್
ಬುಡ್ಡಿನಾಂಮೂ?”

ನಸ್ರುನ್ ಅಸಲ್ಯಾ ಸಬಾರ್ ಹಂಕಾರಿ ಮನ್ಶಾಂಕ್ ಪಳೆಲ್ಲೆಂ.

ಆಪ್ತಾಕ್ ಸರ್ವ್ ಕಳಿತ್ ಆಸಾ ಮ್ಹಣ್ ಚಿಂತ್ಲ್ಯಾ ಲೊಕಾಕ್ ತಾಣೆ ಪಳೆಲ್ಲೆಂ.

ನಸ್ರುನ್ ತಕ್ಯಣ್ ಆಪುಣ್ ಏಕ್ ಸಾದೊ ಅಶಿಕ್ಪಿ ದೊಣ್ಕಾರ್ ಮ್ಹಳ್ಳೆಬರಿಂ ನಟನ್ ಕರುಂಕ್ ಸುರು ಕೆಲೆಂ ಆನಿ ಶಿಕ್ಯಕಾಲಾಗಿಂ ಮ್ಹಣಾಲಾಗ್ಲೊ
“ದೋಣ್ ಆಸಾ ಬರಿ, ಬಿಲ್ಕುಲ್ ನಾ - ಬುಡ್ತೆಲಿ, ಧನ್ಯಾ”

“ತುಂ ಅಶೆಂ ವ್ಯಾಕರಣ್ ಸಮಾನಾತ್‌ಲ್ಲೆಂ ಉಲವ್ಣೆಂ ಕಶೆಂ ಉಲಂವ್ಕ್ ಸಕ್ತಾಯ್? ತುಂ ಕಿತೆಂ ವ್ಯಾಕರಣ್ ಶಿಕೊಂಕ್ ನಾಂಯ್?” ಮ್ಹಣ್ ನಸ್ರುಕ್ ಅಧಿಕಾರಿಚ್ಯಾ ತಾಳ್ಯಾನ್ ವಿಚಾರಿಲಾಗ್ಲೊ. ನಸ್ರು ಅಶಿಕ್ಪಾಬರಿಂ ನಟನ್ ಕರಿತ್ ಮ್ಹಣಾಲೊ “ನಾ ಧನ್ಯಾನೊ, ಹಾಂವ್ ನೆಣಾ ವ್ಯಾಕರಣ್”

“ತುಮ್ಚೆ ತಸಲ್ಯಾ ವ್ಯಾಕರಣ್ ಶಿಕನಾತ್‌ಲ್ಲ್ಯಾ ಅಶಿಕ್ಪಿ ಲೊಕಾಕ್ ಪಳೆವ್ನ್ ಮ್ಹಾಕಾ ಬಿರ್ಮೊತ್ ದಿಸ್ತಾ. ತುಮ್ಚ್ಯಾ ಜಿವಿತಾಚೊ ಅರ್ದೊ ವಾಂಟೊ ವೆರ್ಧ್ ಜಾಲ್ಲೆಬರಿಂಚ್” ಮ್ಹಣ್ ಶಿಣ್ಣೊ ಶಿಕ್ಯಕ್.

ತ್ಯಾಚ್ ವೆಳಾರ್ ವಾರೆಂ ಆನಿ ಘಡ್ಗಡ್ಯಾ ಆವಾಜಾಸಂಗಿಂ ಪಾವ್ನ್ ಪೊತುಂಕ್ ಸುರು ಜಾಲೊ. ಪೊತ್ಯಾ ಪಾವ್ಸಾಕ್ ಆನಿ ನಸ್ರುಕ್ ಪಳೆವ್ನ್ ಶಿಕ್ಯಕ್ ಪುರ್ಪುರೊಂಕ್ ಲಾಗ್ಲೊ.

ಫೊಡ್ಯಾಚ್ ವೆಳಾನ್ ದೋಣಿ ಭಿತರ್ ಉದಕ್ ಭರೊಂಕ್ ಸುರು ಜಾಲೆಂ. ವೆಗಾನ್ ವ್ಹಾಳ್ಚ್ಯಾ ವಾರ್ಯಾವರ್ವಿಂ ದೋಣ್ ಮುಕಾರ್ ವ್ಹರ್ಚಿ ಕಶ್ಟಾಂಚಿ ಜಾಲಿ. ಶಿಕ್ಯಕಾನ್ ಪುರ್ಪುರ್ವೆಂ ಸೊಡ್ನ್ ದೆವಾಲಾಗಿಂ ಮಾಗೊಂಕ್ ಸುರು ಕೆಲೆಂ. ಶಿಕ್ಯಕ್ ಪುರ್ವೊ ಭಿಯೆವ್ನ್ ಗೆಲಾ ಮ್ಹಣ್ ನಸ್ರುಕ್ ಕಳಿತ್ ಜಾಲೆಂ.

“ಧನ್ಯಾನೊ, ತುಮಿ ಉಪ್ಯೆಂವ್ಕ್ ಜಾಣಾಂತ್‌ವೇ? ಹ್ಯಾ ವಾದಾಳಾಂತ್ ಹಿ ದೋಣ್ ಖಿಂಚ್ಯಾಯ್ ವೆಳಾ ಬುಡ್ತೆ ಸ್ಥಿತರ್ ಆಸಾ!”

ಸಗ್ಳೊಚ್ ಭಿಯಾನ್ ಕಂಗಾಲ್ ಜಾಲ್ಲೊ ಶಿಕ್ಯಕ್, ನಸ್ರುಕ್ ಪಳೆವ್ನ್ ಮ್ಹಣಾಲಾಗ್ಲೊ “ಮ್ಹಾಕಾ ಉಪ್ಯೆಂವ್ಕ್ ಕಳಾನಾ, ಮ್ಹಜಿ ಮಜತ್

ಕರ್, ಮ್ಹಾಕಾ ಬಚಾವ್ ಕರ್!”

ನಸ್ರು ಹಾಸ್ಲೊ ಆನಿ ಮ್ಹಣಾಲಾಗ್ಲೊ “ಕಿತೆಂ, ತುಮ್ಮಾಂ ಉಪ್ಯೆಂವ್ಕ್ ಕಳಾನಾ? ಉಪ್ಯೆಂವ್ಕ್ ಕಳಿತ್ ನಾತ್ಲ್ಯಾ ತುಮ್ಮೆ ತಸಲ್ಯಾ ಲೊಕಾಕ್ ಪಳೆವ್ನ್ ಮ್ಹಾಕಾ ಬಿರ್ಮೊತ್ ದಿಸ್ತಾ, ತುಮ್ಮೆಂ ಸಗ್ಳೆಂ ಜಿವಿತ್ ವ್ಯರ್ಥ್! ಫಕತ್ ಶಿಕಾಪ್ ಆನಿ ವ್ಯಾಕರಣ್ ಜಿವಿತಾಂತ್ಲ್ಯಾ ಸರ್ವ್ ಸಂಗ್ತಿಂನಿ ಬಚಾವಿ ಜೊಡುಂಕ್ ಸಕಾನಾ”

ಉಪ್ರಾಂತ್ ನಸ್ರುನ್ ಶಿಕ್ಮಕಾಕ್ ವಾಂಚಯ್ಲೆಂ ಆನಿ ಪಲ್ತಡಿ ಶೈರಾಕ್ ಶಾಬಿತಾಯೆನ್ ವ್ಹರ್ನ್ ಪಾವಯ್ಲೆಂ.

ಮೊಟೆಂ ನಶೀಬ್



ಮುಲ್ಲಾ ನಸ್ರು ಎಕಾ ಲ್ಹಾನ್‌ತ್ಯಾ ಶ್ಹೆರಾಚೊ ಆಡಾಳ್ತೆದಾರ್ ಜಾವ್ನ್ ಸೇಮಕ್ ಜಾಲ್ಲೊ. ಶ್ಹೆರಾಂತ್ಲ್ಯಾ ಲೊಕಾಮದೆಂ ತಕ್ರಾರ್ ಉಬ್ಜಾಲ್ಯಾರ್ ತೆ ನಿವ್ರಾಂವ್ಚೆ ಆನಿ ಸರ್ವ್ ಸಾರ್ಕ್ಯಾ ರಿತಿನ್ ಚಲೊನ್ ಆಸಾ ಮ್ಹಣ್ ಪಳೆಂವ್ಚೆಂ ತಾಚೆಂ ಕಾಮ್ ಜಾವ್ನಾಸ್‌ಲ್ಲೆಂ.

ಏಕ್ ದೀಸ್ ಎಕ್ಲೊ ವೆಪಾರಿಸ್ತ್ ತ್ಯಾ ಶ್ಹೆರಾಕ್ ಆಯ್ಲೊ. ತೊ ಏಕ್ ಗಾಂವಾನ್ ಗಾಂವ್ ಭೊಂವ್ಚೊ ವೆಪಾರಿಸ್ತ್. ಆಪ್ಲ್ಯಾ ಘರಾ ತಯಾರ್ ಕೆಲ್ಲೊ ಮಿಟಾಯ್ ಎಕಾ ಗಾಂವಾಥಾವ್ನ್ ಆನ್ಯೇಕಾ ಗಾಂವಾಕ್ ವಚೊನ್ ತೊ ವಿಕ್ತಾಲೊ. ತಾಣೆ ವಿಕ್ಚಿ ಮಿಟಾಯ್ ಲೋಕ್ ಬಾರಿಚ್ ಖಾಯ್ಸ್ ಕರ್ತಾಲೊ. ತೊ ತ್ಯಾ ಶ್ಹೆರಾಕ್ ಆಯಿಲ್ಲೆ ತಕ್ಯಣ್ ಲೋಕ್ ಆಂಗಾರ್

ಮಿಟಾಯ್ ವಿಕೋನ್ ವೆತಾಲಿ. ತ್ಯಾ ಶ್ವೆರಾಚೊ ಲೋಕ್, ಹ್ಯಾ ಮಿಟಾಯ್‌ವಾಲ್ಯಾ ವೆಪಾರಿಸ್ತಾಕ್ ಪಸಂದ್ ಕರ್ತಾಲೊ. ಹೆಂ ತ್ಯಾ ಶ್ವೆರಾಂತ್ಲ್ಯಾ ಹೆರ್ ಮಿಟಾಯ್ ವೆಪಾರಿಸ್ತಾಂಕ್ ಸೊಸುಂಕ್ ಜಾಲೆನಾ.

ತ್ಯಾ ದೆಕುನ್ ಶ್ವೆರಾಂತ್ಲೆ ಸರ್ವ್ ವೆಪಾರಿಸ್ತ್ ಸಾಂಗಾತಾ ಮೆಳ್ಳೆ ಆನಿ ತ್ಯಾ ಮಿಟಾಯ್ ವೆಪಾರಿಸ್ತಾಕ್ ಬೂದ್ ಶಿಕಂವ್ಕ್ ಆಲೋಚನ್ ಕರಿಲಾಗ್ಲೆ. ಎಕಾ ದಿಸಾ ತೆ ಸಗ್ಳೆ ವೆಪಾರಿಸ್ತ್ ತ್ಯಾ ಗಾಂವ್ಚ್ಯಾ ಮುಕೆಲಿಲಾಗಿಂ ಗೆಲೆ ಆನಿ ಮ್ಹಣಾಲಾಗ್ಲೆ “ಧನ್ಯಾ, ತೊ ಮಿಟಾಯ್ ವೆಪಾರಿಸ್ತ್ ಹ್ಯಾ ಶ್ವೆರಾಕ್ ಆಯಿಲ್ಲೆ ತವಳ್‌ಥಾವ್ನ್ ಆಮ್ಚೆಂ ನಶೀಬ್ ಖೊಟೆಂ ಜಾಲಾಂ. ಗಿರಾಯ್ಕ್ ಆಮ್ಕಾಂ ಉಣೆ ಜಾಲ್ಯಾತ್ ಆನಿ ಆಮ್ಕಾಂ ಮಸ್ತ್ ಲುಕ್ಸಾಣ್ ಜಾಲಾಂ. ಹೊ ಮಿಟಾಯ್ ವೆಪಾರಿಸ್ತ್ ಆನಿ ಚಡ್ ತೇಂಪ್ ಹ್ಯಾ ಶ್ವೆರಾಂತ್ ರಾವ್ಲಾರ್ ಆಮ್ಚ್ಯಾ ಶ್ವೆರಾಕ್ ಖೊಟೆಂ ನಶೀಬ್ ಹಾಡ್ತಲೊ ಮ್ಹಳ್ಳ್ಯಾಂತ್ ಕಾಂಯ್ ದುಬಾವ್ ನಾ”

“ತರ್ ಹಾಂವೆಂ ತುಮ್ಚೆಪಾಸುನ್ ಕಿತೆಂ ಕರಿಚೆ ಮ್ಹಣ್ ತುಮಿ ಆಶೆತಾತ್?”
ಗಾಂವ್ಚೊ ಮುಕೆಲಿ ವಿಚಾರಿಲಾಗ್ಲೊ

“ತ್ಯಾ ಮಿಟಾಯ್ ವೆಪಾರಿಸ್ತಾಥಾವ್ನ್ ಆಮ್ಕಾಂ ಮಸ್ತ್ ಲುಕ್ಸಾಣ್ ಜಾಲ್ಲೆವರ್ವಿಂ ತಾಚೆಕಡೆನ್ ಆಸ್‌ಲ್ಲೆ ಸಗ್ಳೆ ಪಯ್ಕೆ ತೊ ಆಮ್ಕಾಂ ದೀಂವ್ಪಿ ಆನಿ ಹೆಂ ಶ್ವೆರ್ ತಕ್ಯಾನ್ ಸೊಡ್ನ್ ವಚೊಂದಿ ಮ್ಹಣ್ ಆಮ್ಚಿ ಮಿಶಿ”
ಮುಕೆಲಿನ್ ತ್ಯಾ ಮಿಟಾಯ್ ವೆಪಾರಿಸ್ತಾಕ್ ತಕ್ಯಾನ್ ತಾಚೆಲಾಗಿಂ ಆಪಯ್ಲೆಂ ಆನಿ ತಾಕಾ ಸಾಂಗಾಲಾಗ್ಲೊ “ತುವೆಂ ಹ್ಯಾ ಶ್ವೆರಾಕ್ ಖೊಟೆಂ ನಶೀಬ್ ಹಾಡ್ಲಾಂಯ್ ಮ್ಹಣ್ ತುಜೆ ವಯ್ರ್ ಆರೋಪ್ ಆಸಾ. ಹ್ಯಾ ಆರೋಪಾಖಾತಿರ್, ಶಿಕ್ಯಾ ಜಾವ್ನ್ ತುವೆಂ ತುಚೆಲಾಗಿಂ ಆಸ್‌ಲ್ಲೆ ಸಗ್ಳೆ ಪಯ್ಕೆ ಹ್ಯಾ ಶ್ವೆರಾಚ್ಯಾ ವೆಪಾರಿಸ್ತಾಂಕ್ ದೀಜೆ. ಉಪ್ರಾಂತ್ ತುವೆಂ ಹೆಂ ಶ್ವೆರ್ ತಕ್ಯಾನ್ ಸೊಡ್ನ್ ವಚಾಜೆ ಆನಿ ಕೆದಿಂಚ್ ಹ್ಯಾ ಶ್ವೆರಾಕ್

ಮುಲ್ಲಾ ನಗ್ನಚೂಡು ಹಾಡ್ಬ ಕಾಡ್ಬ

ಪಾಟಿಂ ಯೇಂವ್ಕ್ ನ್ಹಜೊ” ತ್ಯಾ ಮಿಟಾಯ್ ವೆಪಾರಿಸ್ತಾನ್ ಕಿತ್ತೆಂ ಪರಾತ್ಲಾರೀ ತೊ ಮುಕೆಲಿ ತಾಕಾ ಆಯ್ಕೊಂಕ್ ತಯಾರ್‌ಚ್ ನಾತ್‌ಲ್ಲೊ.

ಆಪ್ಲೆ ಸರ್ವ್ ಪಯ್ಕೆ ಹೊಗ್ಡಾವ್ನ್ ಖಿಂಯ್ಸರ್ ವೆಚೆಂ ಮ್ಹಣ್ ಕಳಿತ್‌ನಾಸ್ತಾಂ, ತೊ ವೆಪಾರಿಸ್ತ್ ರಸ್ತಾಂನಿ ಘುಂವೊಂಕ್‌ಲಾಗ್ಲೊ. ತ್ಯಾ ವೆಳಾ ತೆವ್ಕಿನ್ ಪಾಶಾರ್ ಚಾಂವ್ಚ್ಯಾ ಮುಲ್ಲಾ ನಸ್ರುನ್ ಖಿಂತಿಶ್ ದಿಸ್ಚ್ಯಾ ತಾಚೆಲಾಗಿಂ ವಿಚಾರ್ ಕೆಲೊ “ತುಕಾ ಕಿತೆಂ ಜಾಲಾಂ ಇಶ್ಟಾ? ತುಂ ಸರ್ವಸ್ವ್ ಹೊಗ್ಡಾಯಿಲ್ಲೆಬರಿ ದಿಸ್ತಾಯ್?”

ತೊ ವೆಪಾರಿಸ್ತ್ ರಡೊನ್ ನಸ್ರುಕ್ ಸಗ್ಗಿ ಕಾಣಿ ಸಾಂಗಾಲಾಗ್ಲೊ. ನಸ್ರು ತಾಕಾ ಮ್ಹಣಾಲಾಗ್ಲೊ “ತುಂ ಕಾಂಯ್ ಚಿಂತಾ ಕರಿನಾಕಾ ಇಶ್ಟಾ, ಹಾಂವ್ ತುಜೆ ಸರ್ವ್ ಪಯ್ಕೆ ಪಾಟಿಂ ಮೆಳಾಶೆಂ ಪಳೆತಾಂ”

ದುಸ್ರೆ ದಿಸಾ ನಸ್ರು ಆನಿ ಮಿಟಾಯ್ ವೆಪಾರಿಸ್ತ್ ಮುಕೆಲಿಚ್ಯಾ ಘರಾ ಗೆಲೆ. ವೆತಾನಾ ಶೆರಾಂತ್ಲ್ಯಾ ಮಿಟಾಯ್ ವೆಪಾರಿಸ್ತಾಂಕ್ ಸಾಂಗಾತಾ ಆಪವ್ನ್ ವ್ಹರ್ನ್ ಗೆಲೆ. ನಸ್ರು ಮುಕೆಲಿಲಾಗಿಂ ಮ್ಹಣಾಲಾಗ್ಲೊ “ಧನ್ಯಾ ತುಂ ಏಕ್ ಭಾರಿಚ್ ಬುದ್ಧಂತ್ ಆನಿ ನಿತಿದಾರ್ ಮನಿಸ್ ಮ್ಹಣ್ ಹಾಂವ್ ಜಾಣಾ ಆಸಾಂ. ಆಮ್ಚೆ ಸ್ಥಳೀಯ್ ವೆಪಾರಿಸ್ತ್ ಮ್ಹಣ್ತಾತ್‌ಗೀ ಹ್ಯಾ ಮಿಟಾಯ್ ವೆಪಾರಿಸ್ತಾನ್ ತಾಂಕಾಂ ಖೊಟೆಂ ನಶೀಬ್ ಹಾಡ್ಲೆಂ ಆನಿ ತ್ಯಾ ವರ್ವಿಂ ತಾಂಕಾಂ ಚಡಿತ್ ಲುಕ್ಪಾಣ್ ಜಾಲೆಂ ಮ್ಹಣೊನ್. ಪೂಣ್ ಹಾಂವ್ ಸಾಂಗ್ತಾಂ, ಆಮ್ಚ್ಯಾ ಹ್ಯಾ ಶೆರಾನ್ ತ್ಯಾ ವೆಪಾರಿಸ್ತಾಕ್ ಖೊಟೆಂ ನಶೀಬ್ ಹಾಡ್ಲೆಂ ಮ್ಹಣೊನ್. ಹಾಕಾ ತುಮಿ ಕಿತೆಂ ಮ್ಹಣ್ತಾತ್?” “ಮುಲ್ಲಾ ನಸ್ರು, ತುಂ ಕಿತೆಂ ಮ್ಹಣ್ತಾಯ್? ಅಶೆಂ ಸಾಂಗ್ಪಾಚೊ ತುಜೊ ಉದ್ದೇಶ್ ತರೀ ಕಿತೆಂ?”

“ಹೊ ಮಿಟಾಯ್ ವೆಪಾರಿಸ್ತ್ ಹ್ಯಾ ಶೆರಾಕ್ ಯೆಂವ್ಚೆ ಪಯ್ಲೆಂ ತಾಚೆಲಾಗಿಂ ಮಸ್ತ್ ಪಯ್ಕೆ ಆಸ್‌ಲ್ಲೆ. ಹ್ಯಾ ಶೆರಾಕ್ ಪಾವ್‌ಲ್ಲೆ

ತಕ್ಕಣ್ ತಾಚೆಪಯ್ಕೆ ಸಗ್ಗೆ ಲುಟೊನ್ ಗೆಲೆ. ತಾಕಾ ಪಯ್ಯಾಂನಿ ಲುಕ್ಸಾಣ್ ಜಾಲೆಂ. ಹಾಚೆವರ್ನಿಂ ಖೊಟೆಂ ನಶೀಬ್ ಆನಿ ಕಿತೆಂ ಆಸೊಂಕ್ ಸಾದ್ಯಾ?”

ತ್ಯಾ ಶ್ವೆರಾಚೊ ಮುಕೆಲಿ ಆನಿ ಮಿಟಾಯ್ ವೆಪಾರಿಸ್ತ್ ಕಾಂಯಿಚ್ ಜಾಪ್ ದೀಂವ್ ಸಕ್ಲೆನಾಂತ್. ತಾಂಚ್ಯಾಚ್ ಉತ್ರಾಂನಿ ತಾಂಕಾಂ ಫಸಯ್ಲೆಂ ಮ್ಹಣೊನ್ ತಾಂಕಾಂ ಕಳಿತ್ ಜಾಲ್ಲೆಂ. ತವಳ್ ನಸ್ತು ಮ್ಹಣಾಲಾಗ್ಲೊ “ಹ್ಯಾ ಶ್ವೆರಾನ್ ಹ್ಯಾ ಮಿಟಾಯ್ ವೆಪಾರಿಸ್ತಾಕ್ ಖೊಟೆಂ ನಶೀಬ್ ಹಾಡ್ಲೆವರ್ಚಿಂ ತುಮಿ ತಾಚೆ ಸಗ್ಗೆ ಪಯ್ಕೆ ತಾಕಾ ಪಾಟಿಂ ದೀಜೆ ಆನಿ ಆಮ್ಚ್ಯಾ ಶ್ವೆರಾಕ್ ಲಾಗ್ಲೆಂ ಖೊಟೆಂ ನಶೀಬ್ ಪಯ್ಸ್ ಕರಿಜೆ ಮ್ಹಣ್ ಮ್ಹಜಿ ಹುಕುಮ್”

ನವಿಂ ಕಾಜಾರಿಂ



ಘೊಡ್ಯಾ ವರ್ಸಾಂ ಉಪ್ರಾಂತ್ ಮುಲ್ಕಾ ನಸ್ರುಚ್ಯಾ ಆವಯ್-ಬಾಪಾಯ್ಕ್ ನಸ್ರುಕ್ ಕಾಜಾರ್ ಕರುಂಕ್ ಚಿಂತ್ಲೆಂ. ತಾಂಚೆ ಸರ್ಶಿಲ್ಯಾ ಗಾಂವ್ಚ್ಯಾ ಕುಟ್ಮಾಚ್ಯಾಂನಿ ಶಕೀರಾ ಮ್ಹಳ್ಳ್ಯಾ ಸೊಬಿತ್ ಚಲೈಚಿ ಸಯ್ರಿಕ್ ಹಾಡ್ಲಿ.

ಕೆಶ್ಪಾಂನಿ ವ್ಹಡ್ ಜಾಲ್ಲೆಂ ಶಕೀರಾ, ಪಳೆಂವ್ಕ್ ಸೊಬಿತ್ ಆನಿ ಭಾರಿಚ್ ಬುದ್ಧಂತ್ ಚೆಡುಂ ಜಾವ್ನಾಸ್ಲೆಂ. ತಾಚ್ಯಾ ಮತಿಂತ್ ಝಳ್ಕಾಲ್ಲೆಂ ಆನಿ ಸಾರ್ಕೆಂ ಮ್ಹಣ್ ದಿಸ್ಲೆಂ ಉಗ್ತಾನ್ ಸಾಂಗ್ಲೊ ತಾಚೊ ವರ್ಮೊ ಗೂಣ್. ನಸ್ರುಚ್ಯಾ ಆವಯ್-ಬಾಪಾಯ್ಕ್ ಶಕೀರಾಕ್ ಪಳೆಯಿಲ್ಲ್ಯಾಕ್ ಆಪ್ಲ್ಯಾ ಪುತಾಕ್ ಸಾಂಗ್ಲೆಂ ಸಾಂಗಾತಿಣ್ ಮ್ಹಣ್ ಪಸಂದ್ ಕೆಲೆಂ.

ಸಯ್ರಿಕ್ ಘಟ್ ಜಾಲಿ ಆನಿ ನಸ್ರುಚೆಂ ಕಾಜಾರ್ ವ್ಹಡಾ

ಗದ್ದಾಳಾಯೆನ್ ಜಾಲೆಂ. ನವೆಂ ಕಾಜಾರಿ ಜೊಡೆಂ ಸುಖಾನ್ ಜಿಯೆತಾಲೆಂ
ಪೂಣ್ ಕೆದಾಳಾಯ್ ಎಕಾಮೆಕಾ ಝಗಡ್ಡ್ ಪಡ್ತಾಲೆಂ. ನಸ್ತು ಆನಿ ಶಕೀರಾ
ಮೊಗಾಂಯಿ ಸತ್ತಿ ಆನಿ ಉಗ್ಡ್ಯಾ ಮನಾಂಚೆಂ ಜಾಲ್ಲ್ಯಾನ್ ಸಬಾರ್
ವಿಶಯಾಂವಯ್ ವೆವೆಗ್ಳೊ ಅಭಿಪ್ರಾಯೊ ಉಚಾರ್ತಾಲಿಂ ಆನಿ ಹ್ಯಾ
ವರ್ವಿಂ ಝಗಡ್ಡ್ ಪಡ್ತಾಲಿಂ.

ತಾಂಕಾಂ ದೊಗಾಂಯ್ಕಿ ರಾಂದುಂಕ್ ಕಳಿತ್ ನಾತ್ಲೆಂ. ತ್ಯಾ ದೆಕುನ್
ತಿಂ ಕೆದಾಳಾಯ್ ಫಳಾಂ ಘೆತಾಲಿಂ, ಖಾತಾಲಿಂ ಆನಿ ಅರ್ಡ್ಯಾ ಪೊಟಾನ್
ನಿದೊಂಕ್ ವೆತಾಲಿಂ.

ಎಕಾ ದಿಸಾ ನಸ್ತು ಆನಿ ಶಕೀರಾ ಮದೆಂ ಏಕ್ ವ್ಹಡ್ ಝಗ್ಡೆಂ ಜಾಲೆಂ.
ರಾಂದುಂಕ್ ಪಯ್ಲೆಂ ಕೊಣೆಂ ಶಿಕ್ವೆಂ ಮ್ಹಳ್ಳೆಂ ಝಗ್ಡ್ಯಾಚೆಂ ಕಾರಣ್.
ಝಗ್ಡ್ಯಾವರ್ವಿಂ ಎಕಾಮೆಕಾ ತಿಂ ರಾಗಾರ್ ಜಾಲಿಂ ಆನಿ ಶಕೀರಾ ರಾಗಾನ್
ಘರ್ ಸೊಡ್ನ್ ಗೆಲೆಂ ಆನಿ ಲಾಗ್ಸಾರ್ಚ್ ಆಸ್ಚ್ಯಾ ಆಪ್ಲ್ಯಾ ಇಶ್ಟಿಣೆಚ್ಯಾ
ಘರಾ ವಚೊನ್ ರಾವ್ಲೆಂ.

ಇತ್ಲೆಂ ಬರೆಂ ಆನಿ ಸೊಬಿತ್ ಜೊಡೆಂ ರಾಗಾರ್ ಜಾವ್ನ್ ವಿಂಗಡ್
ಜಾಲ್ಲೆಂ ತಾಂಚ್ಯಾ ಸೆಜಾರ್ಯಾಂಕ್ ಪಳೆಂವ್ಕ್ ಜಾಲೆಂನಾ. ನಸ್ತುಕ್ ತಾಂಣಿ,
ಶಕೀರಾಕ್ ಸಮಾದಾನ್ ಕರುನ್ ಪಾಟಿಂ ಆಪವ್ನ್ ಹಾಡುಂಕ್ ಪುಸ್ತಾಯ್ಲೆಂ.

ಸೆಜಾರಾಂಚೆ ಒತ್ತಾಯೆಕ್ ಲಾಗೊನ್ ಶಕೀರಾಚ್ಯಾ ಇಶ್ಟಿಣೆಚ್ಯಾ ಘರಾ
ನಸ್ತು ಗೆಲೊ. ಥಂಯ್ಸರ್ ನಸ್ತುಕ್ ಆನಿ ಶಕೀರಾಕ್ ಎಕಾ ಕುಡಾಂತ್
ಉಲಂವ್ಕ್ ಆನಿ ತಾಂಚೆಂ ಝಗ್ಡೆಂ ಇತ್ಯರ್ಥ್ ಕರುಂಕ್ ಆವ್ಕಾಸ್ ಕರ್ನ್
ದಿಲೊ. ತಾಂಚ್ಯಾ ಝಗ್ಡ್ಯಾಕ್ ಪರಿಹಾರ್ ಸೊದ್ಚೆ ಬದ್ಲಾಕ್ ತಿಂ ಪರತ್
ಎಕಾಮೆಕಾ ಝಗ್ಡೊನ್ ಪಡೊಂಕ್ ಲಾಗ್ಲಿಂ. ಹೆಂ ಪಳೆವ್ನ್ ತಾಂಚ್ಯಾ
ಸೆಜಾರ್ಯಾಂನಿ ಚಿಂತ್ಲೆಂ, ನಸ್ತುಚೆಂ ಆನಿ ಶಕೀರಾಚೆಂ ತೋಂಡ್ ಬಂದ್
ದವರ್ಲ್ಯಾರ್ ತಾಂಕಾಂ ಉಲಂವ್ಕ್ ಆನಿ ಝಗ್ಡೊಂಕ್ ಜಾಂವ್ಚೆಂನಾ.

ಸೆಜಾರ್ಯಾನಿ ತಕ್ಕಣ್ ವಿವಿಧ್ ಧರಾಂಚೆಂ ಖಾಣ್ ಹಾಡುನ್ ತಾಂಚೆ ಮುಕಾರ್ ದವರ್ಲೆಂ.

ನಸ್ತು ಆನಿ ಶಕೀರಾ ಭುಕೆಲ್ಲ್ಯಾನ್ ತಾಂಚೆ ಮುಕಾರ್ ಆಸ್ಲೆಂ ವಿವಿಧ್ ಖಾಣ್ ಪಳೆವ್ನ್ ತಾಂಚೆಂ ಝಗ್ಡೆಂ ಎಕಾ ಕೃಣಾಕ್ ತಿಂ ವಿಸರ್ಲೆಂ ಆನಿ ತಿಂ ಖಾಣ್ ಖಾಂವ್ಕ್ ಲಾಗಿಂ. ಥೊಡ್ಯಾ ವೆಳಾನ್ ತಾಂಣಿ ಇತ್ಲೆಂ ಖಾಣ್ ಪೆಲೆಂಕೀ ತಾಂಕಾಂ ತಾಂಚ್ಯಾ ಝಗ್ಡ್ಯಾಚಿ ವಿಸರ್ ಪಡ್ಲಿ. ಸೆಜಾರ್ಯಾಂಚೆ ಉಪ್ಕಾರ್ ಬಾವ್ಲುನ್ ತಿಂ ದೊಗಾಂಯಿ ಭರ್ಲ್ಲ್ಯಾ ಪೊಟಾಂನಿ ಮಿಶ್ ಜಾವ್ನ್ ಘರಾ ಪಾಟಿಂ ಗೆಲಿಂ.

ಪಾಟಿಂ ಘರಾ ವೆಚೆ ವಾಟೆರ್ ನಸ್ತು ಶಕೀರಾಲಾಗಿಂ ಮ್ಹಣಾಲೊ “ಆಮಿ ಅಶೆಂ ತವಳ್ ತವಳ್ ಝಗ್ಡೆಂ ಕರಿಜೆ. ಝಗ್ಡೆಂ ಆಮ್ಚ್ಯಾ ಕಾಜಾರಿ ಜಿವಿತಾಕ್ ಬರೆಂ ನ್ಹಯ್ ಜಾಂವ್ಕ್ ಪುರೊ, ಪೂಣ್ ಆಮ್ಚ್ಯಾ ಪೊಟಾಖಾತಿರ್ ಖಂಡಿತ್ ಬರೆಂ ನ್ಹಯ್ವೇ, ಶಕೀರಾ?”

ತಿಂ ದೊಗಾಂಯಿ ಪ್ಹಡ್ಲ್ಯಾನ್ ಹಾಸ್ಲಿಂ ಆನಿ ಘರಾಭಿತರ್ ವಚೊನ್ ಹ್ಯಾ ವಿಶಯಾಚೆರ್ ಝಗ್ಡೊಂಕ್ ಲಾಗಿಂ.

ಬಾಕಿ ಆಸ್‌ಲೆಂ ರೀಣ್...



With Best Compliments From
 Dr. T. V. S. S. FOUNDATION
 Syndicate House
 MANIPAL - 576 104

ಮುಲ್ಲಾಚೊ ಏಕ್ ಮಿತ್ರ ತಾಕಾ ಘಡ್‌ಲ್ಲ್ಯಾ ಎಕಾ ಆವ್‌ಡಾವಿಶಿಂ ಸಾಂಗೊನ್ ಆಸ್‌ಲೆಲ್ಲೊ. ತೊ ಮ್ಹಣಾಲೊ “ಮುಲ್ಲಾ, ಹಾಂವೆಂ ಚಿಂತ್ಲೆಂ ತಿ ಮ್ಹಜಿ ಆಕ್ರೇಚಿ ಘಡಿ ಮ್ಹಣೊನ್. ಹಾಂವ್ ನಂಯ್ ಬುಡೊನ್ ಮೊರ್ಚ್ಯಾರ್ ಆಸ್‌ಲೆಲ್ಲೊಂ. ಮರಣ್ ಮ್ಹಜ್ಯಾ ದೊಳ್ಯಾಂ ಮುಕಾರ್ ಆಸ್‌ಲೆಲ್ಲೊಂ ದಿಸ್ಲೆಂ ಆನಿ ತ್ಯೆ ಘಡಿಯೆ, ಮ್ಹಜ್ಯಾ ಜಿಣ್ಯೆಂತ್ಲಿಂ ಘಡಿತಾಂ ದೊಳ್ಯಾಂ ಮುಕಾರ್ ಆಯ್ಲಿಂ”

“ಮ್ಹಜ್ಯಾ ಮೊಗಾಳ್ ಮಿತ್ರಾ, ದೆವಾಕ್ ಆಜ್ ಆಮಿ ಅರ್ಗಾಂ ದಿವ್ಯಾಂ. ತುಂ ಶಾಭಿತ್ ಆಸಾಯ್. ಪೂಣ್ ತುಜ್ಯಾ ದೊಳ್ಯಾಂ ಮುಕಾರ್ ಸಗ್ಳಿಂ ಘಡಿತಾಂ ಉದೆಲ್ಲಿಂ ತೆದ್ನಾಂ, ತುವೆಂ ಮ್ಹಾಕಾ ಬಾಕಿ ಆಸ್ಲೆ ರು. 10,000/- ತುಜ್ಯಾ ದೊಳ್ಯಾಂ ಮುಕಾರ್ ಖಂಡಿತ್ ದಿಸ್ಲೆ ಮ್ಹಣ್ ಹಾಂವ್ ಚಿಂತ್ಲಾಂ!”

ಮುಲ್ಲಾ ಗ್ರೇಸ್ತ್ ಜಾಲೊ



ನಸ್ರು ಸದಾಯ್ ಸೆಜಾರಾ ಗಾಂವಾ ಧಾವ್ನ್ ತಣ್ ಕಾತ್ತ್ಯಾಚೆ ಪಾಟಿರ್ ಘಾಲ್ನ್ ಹಾಡ್ನ್ ಯೆತಾಲೊ. ಗಡಿರ್ ಆಸ್ಚೊ ಕಸ್ತಮ್ ಅದಿಕಾರಿ ತಾಕಾ ತಣಾಂತ್ ಕಿತೆಂ ತರೀ ಚೊರಿಯಾಂ ಸಾಗ್ಗುಂಚೊ ಸಾಮಾನ್ ಆಸತ್ ಮ್ಹಣೊನ್ ತಣ್ ತಪಾಸ್ತಾಲೊ ಆನಿ ಧೊಡೆ ಪಾವ್ಲಿಂ ತಣ್ ಹುಲ್ಗಾವ್ನ್ ಪಳೆತಾಲೊ. ಪೂಣ್ ತಾಕಾ ತಸಲೆಂ ಕಸಲೆಂಚ್ ಮೆಳೊಂಕ್ ನಾತ್ಲೆಂ.

ಧೊಡ್ಯಾ ತೆಂಪಾನ್ ಕಸ್ತಮ್ ಅದಿಕಾರಿ ನಿವೃತ್ತ್ ಜಾಲೊ ಆನಿ ಮುಲ್ಲಾ ನಸ್ರುಚ್ಯಾ ಗಾಂವಾಂತ್ ವಸ್ತಿ ಕರಿಲಾಗ್ಲೊ.

ಎಕ್ ದೀಸ್ ತೊ ನಿವೃತ್ತ್ ಕಸ್ತಮ್ ಅದಿಕಾರಿ ಮುಲ್ಲಾ ನಸ್ರುಕ್ ಹೊಟೆಲಾಂತ್ ಮೆಳ್ಳೊ. ತೊ ಮುಲ್ಲಾಲಾಗಿಂ ವಿಚಾರುಂಕ್ಲಾಗ್ಲೊ,

“ಮ್ಹಾಕಾ ಸತ್ತ್ ಸಾಂಗ್, ತುಂ ಆದಿಂ ಚೊರ್ಯಾಂ ಸಾಮಾನ್ ಸಾಗ್ಗುಂಚೊ ದಂದೊ ಕರ್ತಾಲೊಯ್‌ಮೂ?”


“ಸದಾಂಯ್ ತುಂ ಮ್ಹಾಕಾ ತಕ್ಲೆಥಾವ್ನ್ ಪಾಯಾಂಚೆ ತಾಳ್ಚೆ ಮ್ಹಣಾಸರ್ ತಪಾಸ್ತಾಲೊಯ್ ಆನಿ ಆತಾಂ ತುಂ ಮ್ಹಜೆರ್ ದುಬಾವ್ತಾಯ್?”

“ದುಬಾವ್ ಕಿತ್ಯಾಕ್ ಮ್ಹಳ್ಳಾರ್, ತುಂ ಸದಾಂಯ್ ಸೆಜಾರಾ ಗಾಂವಾಕ್ ವೆತಾಲೊಯ್ ಆನಿ ದೀಸ್ ವೆತಾಂ ವೆತಾಂ ಗ್ರೇಸ್ತ್ ಜಾವ್ನ್ ಯೆತಾಲೊಯ್”

ತೊ ಅದಿಕಾರಿ ಮುಕಾರಿಲಾಗ್ಲೊ “ಆತಾಂ ಹಾಂವ್ ನಿವೃತ್ತ್ ಜಾಲಾಂ, ಆತಾಂ ತುವೆಂ ಮ್ಹಾಕಾ ಭಿಯೆಚೆ ಮ್ಹಣ್ ಗರ್ಜ್ ನಾ, ಸಾಂಗ್”

“ಹಾಂವ್ ತೆದ್ನಾಯಿ ಕೊಣಾಯ್ಕಿ ಭಿಯೆಂವ್ಕ್ ನಾತ್ಲೊಂ. ಆತಾಯಿ ಕೊಣಾಯ್ಕಿ ಭಿಯೆನಾ. ಹಾಂವ್ ಸದಾಂಯ್ ಕಾತ್ತ್ಯಾಚೆ ಪಾಟಿರ್ ತಣ್ ಹಾಡ್ನ್ ಯೆತಾಲೊಂ ತೆಂ ತುವೆಂ ಪಳೆಯ್ಲಾಂಯ್ ನ್ಹಯ್‌ವೇ? ಸತ್ತ್ ಸಾಂಗಾಚೆ ತರ್ ಮ್ಹಜ್ಯಾ ವೊಗಾಳ್ ಮಿತ್ರಾ, ಹಾಂವ್ ಸೆಜಾರಾ ಗಾಂವಾಥಾವ್ನ್ ಕತ್ತ್ಯಾಂಕ್ ಚೊರಿಯಾಂ ಸಾಗ್ಗಿತಾಲೊಂ!”

ರಾಗಿಷ್ಟ ಪಂಡಿತ್



ನಸುಕ್ ವಿಸರ್ ಪಡ್ತಿ ಸವಯ್ ಕರಿಣ್ ಆಸ್‌ಲ್ಲಿ. ಏಕಾ ಘಡ್ಕೆ ತೊ ಲೊಕಾಂಕ್ ತಾಂಚಿಂ ಕಾಮಾಂ ಕರ್ನ್ ದಿತಾ ಮ್ಹಣ್ ಭಾಸಯ್ತಾಲೊ ಆನಿ ದುಸ್ರೆ ಘಡ್ಕೆ ವಿಸ್ರತಾಲೊ. ಹೆಂ ತೊ ಜಾಯ್ ಮ್ಹಣ್ ಕರಿನಾತ್‌ಲ್ಲೊ. ಸಬಾರ್ ಪಾವ್ಪಿಂ ಲೋಕ್ ತಾಕಾ ಸಮ್ಜತಾಲೊ ಆನಿ ಥೊಡೆ ಪಾವ್ಪಿಂ ರಾಗಾರ್‌ಯಿ ಜಾತಾಲೊ. ಆಪ್ಣಾಚೊ ರಾಟಾವೊಳಿ ಚಡ್ ಜಾಲ್ಲ್ಯಾ ನಿಮ್ಮಿಂ ಅಪುಣ್ ವಿಸ್ರತಾಂ ಮ್ಹಣ್ ತೊ ಲೊಕಾಂಕ್ ಸಮ್ಜೊಂಕ್ ಪಳೆಯ್ತಾಲೊ, ಪುಣ್ ಕೊಣಿ ತಾಕಾ ಪಾತ್ಯೆನಾತ್‌ಲ್ಲೊ.

ಏಕ್ ದೀಸ್ ಏಕ್ ನಾಂವಾಡ್ವಿಕ್ ಪಂಡಿತ್ ರಾಯಾಕ್ ಮೆಳೊಂಕ್ ಆಯ್ಲೊ. ತೊ ಪಂಡಿತ್ ಬಾರಿಚ್ಚೆ ಜಾಣಾರಿ ಆನಿ ಜ್ಞಾನಿ ಮ್ಹಣೊನ್ ಫಾಮಾದ್ ಜಾಲ್ಲೊ. ಪುಣ್ ಹಂಕಾರಿ ಜಾವ್ನಾಸ್‌ಲ್ಲೊ. ಗೆಲ್ಲಾ

ಗೆಲ್ಲಾಗಡೆ ಲೋಕ್ ತಾಕಾ ಮರ್ಯಾದೆನ್ ನಮಸ್ಕಾರ್ ಕರ್ತಾಲೊ ಆನಿ ಮಾನ್ ದಿತಾಲೊ. ಕೊಣಿ ತಾಕಾ ಮಾನ್ ಆನಿ ಮರ್ಯಾದ್ ದೀನಾ ಜಾಲ್ಯಾರ್ ತಾಕಾ ಘಡ್ಯೆನ್ ರಾಗ್ ಯೆತಾಲೊ.

ರಾಯ್ ತ್ಯಾ ಪಂಡಿತಾಕ್ ಭೆಟ್ಲೊ. ತಾಕಾ ರಾವೈರಾಂತ್ ಬರೆಂ ಜೆವಾಣ್ ದಿಲ್ಯಾ ಉಪ್ರಾಂತ್ ತೊ ಮ್ಹಣಾಲೊ. “ತುಂ ಏಕ್ ವ್ಹಡ್ ಜಾಣಾರಿ ಆನಿ ಬುದ್ಧಂತ್ ಮನಿಸ್. ತುಜಿ ಜಾಣ್ವಾಯ್ ಆಯ್ಕೊನ್ ಮ್ಹಾಕಾ ಖುಶಿ ಜಾಲಿ. ಜರ್ ತುಂ ಮ್ಹಜ್ಯಾ ಏಕಾ ನಾಂವಾಡ್ಲಿಕ್ ಆನಿ ಬುದ್ಧಂತ್ ಮಿತ್ರಾಕ್ ಮುಲ್ಶಾ ನಸ್ತುಕ್ ಭೆಟ್ಲಾರ್ ಮ್ಹಾಕಾ ಚಡಿತ್ ಖುಶಿ ಜಾತೆಲಿ ಆನಿ ಹಾಂವ್ ತುಕಾ ಖಂಡಿತ್ ಸಾಂಗ್ತಾಂ ಕಿ, ತಾಚಾಲಾಗಿಂ ಉಲವ್ನ್ ತುಕಾ ಖಂಡಿತ್ ಸಂತೊಸ್ ಜಾತಾಲೊ.

ತೊ ಪಂಡಿತ್ ಕೊಣಾಯ್ ಭೆಟ್ ದೀಂವ್ಕ್ ವಚಾನಾತ್ಲೊ. ಚಡಾವತ್ ಜಾವ್ನ್ ವ್ಹಡ್-ವ್ಹಡ್ ಮನಿಸ್ ತಾಕಾ ಭೆಟೊಂಕ್ ಯೆತಾಲೆ. ಪುಣ್ ರಾಯಾನ್ ಮುಲ್ಶಾ ನಸ್ತುಚಿ ಭೆಟ್ ಕರುಂಕ್ ಸಾಂಗ್ಲಲ್ಯಾ ವರ್ವಿಂ ತಾಣೆ ಮುಲ್ಶಾ ನಸ್ತುಕ್ ಭೆಟ್ ದೀಂವ್ಕ್ ನಿರ್ಧಾರ್ ಘೆತ್ಲೊ.

ಪಂಡಿತ್ ರಾಯಾಲಾಗಿಂ ಮ್ಹಣಾಲೊ, “ಹಾಂವೆಂ ತುಜ್ಯಾ ಗಾಂವಾಂತ್ ವಸ್ತಿ ಕರ್ನ್ ಆಸ್ಚ್ಯಾ ಮುಲ್ಶಾ ನಸ್ತು ವಿಷ್ಯಾಂತ್ ಆಯ್ಕಾಲಾಂ- ಹಾಂವ್ ತಾಕಾ ಮೆಳೊಂಕ್ ಆಶೆತಾಂ”

ನಸ್ತುಕ್ ಭೆಟೊಂಕ್ ಪಂಡಿತ್ ದೊನ್ಬಾರಾಂ ಉಪ್ರಾಂತ್ ಮುಲ್ಶಾ ನಸ್ತುಚ್ಯಾ ಘರಾ ಯೆತಾಲೊ ಮ್ಹಣ್ ತಿಳ್ಳುಂಕ್ ರಾಯ್ ಆಪ್ಲ್ಯಾ ರಾಕ್ವಾಲ್ಯಾಕ್ ನಸ್ತುಚಾ ಘರಾ ದಾಡ್ಲೆ. ರಾಕ್ವಲಿನ್ ವಚೊನ್ ಮುಲ್ಶಾ ನಸ್ತುಕ್ ಖಬಾರ್ ಕಳಯ್ಲಿ.

ತ್ಯಾ ದಿಸಾ ದೊನ್ಬಾರಾಂ ಅಶೆಂ ಘಡ್ಲೆಂ ಕಿ, ಮುಲ್ಶಾ ನಸ್ತುಚ್ಯಾ ಸೆಜಾರಾ ಏಕ್ ಸ್ತ್ರಿ ಆವ್ಚಿತ್ ಅಸ್ಪೆಸ್ತ್ ಜಾಲ್ಲ್ಯಾನ್ ತಿಕಾ ಆಸ್ಪತ್ರೆಕ್ ವರುಂಕ್ ಸೆಜಾರ್ಚಿಂ ಮುಲ್ಶಾ ನಸ್ತುಚಿ ಕುಮೊಕ್ ಮಾಗಿಲಾಗ್ಲಿಂ. ತಿ ಸ್ತ್ರೀ

ಮುಲ್ಲಾ ನಸ್ರುತ್ತ್ಯಾ ಹಾಫ್ಜ್ ಕಾಫ್ಜ್

ಗಡೀಸ್ ಆಸ್‌ಲ್ಲ್ಯಾನ್ ತಿಕಾ ತುರ್ತಾನ್ ಆಸ್ಪತ್ರೆಕ್ ವರ್ನ್ ವಚಾಚಾಯ್ ಆಸ್‌ಲ್ಲೆಂ. ಮುಲ್ಲಾ ನಸ್ರು ಪಿಡೆಸ್ತಾಕ್ ಘೆವ್ನ್ ತಕ್ವಣ್ ಆಸ್ಪತ್ರೆಕ್ ಗೆಲೊ. ತ್ಯಾಚ್ ವೆಳಾ ತೊ ನಾಂವಾಡ್ಲಿಕ್ ಪಂಡಿತ್ ನಸ್ರುಕ್ ಭೆಟೊಂಕ್ ತಾಚ್ಯಾ ಘರಾ ಆಯ್ಲೊ. ನಸ್ರುಚ್ಯಾ ಘರಾ ಪಾವ್ತಾನಾ ಘರ್ಚ್ಯಾ ದಾರಾಕ್ ಬೀಗ್ ಆಸ್‌ಲ್ಲೆಂ. ಪಂಡಿತಾಕ್ ಕರಿಣ್ ರಾಗ್ ಆಯ್ಲೊ. “ಹೊ ಮುಲ್ಲಾ ನಸ್ರು ಆಪ್ಣಾಕ್ ಕಿತೆಂ ಮ್ಹಣ್ ಸಮ್ಜತಾ. ಹಾಂವ್ ತಾಕಾ ಭೆಟ್ ದೀಂವ್ಕ್ ಯೆತಾ ಮ್ಹಣ್ ಜಾಣಾ ಆಸೊನ್‌ಯಿ ತೊ ಕಸೊ ಘರಾಕ್ ಬೀಗ್ ಘಾಲ್ತ್ ಭಾಯ್ರ್ ಗೆಲೊ?”

ತೊ ಮತಿ ಭಿತರ್ ಚಿಂತಿಲಾಗ್ಲೊ. ಆಪ್ಣಾಕ್ ಜಾಲ್ಲ್ಯಾ ಆಕ್ಮಾನಾಕ್ ತಾಣೆ ರಾಗಾನ್ ಧಂಯ್ಸರ್ ಆಸ್‌ಲ್ಲೊ ಚೊಕಾ ಕುಡ್ಯೊ ಕಾಣ್ಲೆಲೊ ಆನಿ ದಾರಾರ್ “ಸ್ಪುಪಿಡ್ ಪೂಲ್” ಮ್ಹಣ್ ಬರಂವ್ಕ್ ಲಾಗ್ಲೊ. ಉಪ್ರಾಂತ್ ತೊ ಪಾಟಿಂ ಆಪ್ಲ್ಯಾ ಕುಡಾಕ್ ಗೆಲೊ.

ಪಂಡಿತ್ ವಚೊನ್ ಸುಮಾರ್ ಅರ್ಧ್ಯಾ ವೊರಾ ಉಪ್ರಾಂತ್ ಮುಲ್ಲಾ ನಸ್ರು ಘರಾ ಪಾಟಿಂ ಆಯ್ಲೊ. ತಾಣೆ ದಾರಾರ್ ಬರಯ್ಲೆಂ “ಸ್ಪುಪಿಡ್ ಪೂಲ್” ವಾಕ್ಯೆಂ ವಾಚ್ಲೆಂ. ನಸ್ರು ಹಾಸ್ಲೊ. ಪಂಡಿತಾಕ್ ರಾಗ್ ಆಯ್ಲೊ ಮ್ಹಣ್ ತಾಕಾ ಖಿಚಿತ್ ಜಾಲೆಂ.

ತಕ್ವಣ್ ತಾಣೆ ಪಂಡಿತ್ ವಸ್ತಿ ಕರ್ನ್ ಆಸ್‌ಲ್ಲ್ಯಾ ಕುಡಾ ಕುಶಿನ್ ದಾಂವ್ ಮಾರ್ಲಿ. ಪಂಡಿತಾಕ್ ನಸ್ರುಚಿ ವಳಕ್ ನಾತ್‌ಲ್ಲಿ. ನಸ್ರುನ್‌ಚ್ ತಾಚಿ ಪರಿಚಯ್ ಕರ್ನ್ ದಿಲಿ ಆನಿ ಮ್ಹಳೆಂ “ಹಾಂವ್ ಮುಲ್ಲಾ ನಸ್ರುದ್ದೀನ್. ಹಾಂವ್ ಬಾರಿಚ್ ಬೆಜಾರ್ ಪಾವ್ತಾಂ. ಕಿತ್ಯಾಕ್ ಮ್ಹಳ್ಯಾರ್ ಹಾಂವ್ ಏಕ್ ತುರ್ತಾಚಾ ಕಾಮಾನ್ ಗೆಲ್ಲ್ಯಾ ನಿಮ್ತಿಂ, ತುಜ್ಯಾ ಭೆಟೆಚೊ ಮ್ಹಾಕಾ ವಿಸರ್ ಪಡ್ಲೊ. ಪೂಣ್ ತುಜೆಂ ನಾಂವ್ ಮ್ಹಜ್ಯಾ ದಾರಾರ್ ಪಳಯ್ಲ್ಯಾ ತಕ್ವಣ್ ಮ್ಹಾಕಾ ಉಡಾಸ್ ಆಯ್ಲೊ ಆನಿ ತುಕಾ ಭೆಟೊಂಕ್ ಹಾಂವ್ ದಾಂವೊನ್ ಆಯ್ಲೊಂ.

ಘೋಡ್ಯಾ ಖೆಳ್



ಏಕಾ ದಿಸಾ ಏಕ್ ಗ್ರೇಸ್ತ್ ಘೋಡ್ಯಾ ಸಾವ್ಕಾರ್ ನಸ್ತುಚ್ಯಾ ಗಾಂವಾಕ್ ಆಯ್ಲೊ. ತೊ ಏಕಾ ಸೊಭಿತ್ ಘೋಡ್ಯಾರ್ ಬಸೊನ್ ಗಾಂವಾಂತ್ ಬೊಂವೊನ್ ಆಸ್ಲೊ ಆನಿ ಗೆಲ್ಲ್ಯಾ ಗೆಲ್ಲ್ಯಾ ಜಾಗ್ಯಾಂನಿ ತೊ ಆಪ್ಲ್ಯಾ ಸೊಭಿತ್ ಘೋಡ್ಯಾವಿಶಿಂ ಬಡಾಯ್ ಕೊಚ್ಚಿತಾಲೊ.

ತ್ಯಾ ದಿಸಾ ಮುಲ್ಗಾ ನಸ್ತು ಆಪ್ಲ್ಯಾ ಇಷ್ಟಾಚೊ ಘೋಡೊ ಘೆವ್ನ್ ಘೋಡ್ಯಾಚ್ಯಾ ಪಾಟಿರ್ ಬಸೊನ್ ಗಾಂವಾಂತ್ ಗುಂವೊನ್ ಆಸ್ಲೊ. ಪುಣ್ ತಾಚೊ ಘೋಡೊ ಮಾತಾರೊ ಆನಿ ಲಾಚಾರ್ ಆಸ್ಲೊ. ಅಶೆಂ ತೊ ಗಾಂವಾರ್ ಬೊಂವ್ತಾನಾ ತಾಕಾ ತೊ ಗ್ರೇಸ್ತ್ ಘೋಡ್ಯಾ ಸಾವ್ಕಾರ್ ಭೆಟ್ಲೊ. ತವಳ್ ಗ್ರೇಸ್ತ್ ಸಾವ್ಕಾರ್ ನಸ್ತುಚ್ಯಾ ಲಾಚಾರ್ ಘೋಡ್ಯಾಕ್

ಮುಖ್ಯ ನಡುಚ್ಚು ಹಾಡು: ಜಾಣ್ಮೆ

ಪಳೆವ್ವಾ ವ್ಹಡ್ಲಾನ್ ಹಾಸೊಂಕ್ ಲಾಗ್ಲೊ ಆನಿ ಮ್ಹಣೊಂಕ್ ಲಾಗ್ಲೊ “ಕಸಲೊ ಲಾಚಾರ್ ಘೊಡೊ ತುಜೊ ಆನಿ ತ್ಯಾ ಘೊಡ್ಯಾಚೆರ್ ಗುಂವ್ಚೊ ಕಸಲೊ ಬುದ್ಧ ಮನಿಸ್ ತುಂ!”

ಹೆಂ ಆಯ್ಕೊನ್ ರಾಗಾರ್ ಜಾಲ್ಲ್ಯಾ ನಸ್ತುನ್ ಅಪ್ಲೊ ಘೊಡೊ ರಾವಯ್ಲೊ ಆನಿ ಮ್ಹಣಾಲೊ. “ಮ್ಹಜ್ಯಾ ಘೊಡ್ಯಾಕ್ ಲಾಚಾರ್ ಮ್ಹಣೊಂತ್ ತುಂ ಕೋಣ್?” ತವಳ್ ತೊ ಘೊಡ್ಯಾಚೊ ಸಾವ್ಕಾರ್ ಮ್ಹಣಾಲೊ, “ಹಾಂವ್ ಅರ್ಬಿ ಗಾಂವ್ಚೊ ಏಕ್ ನಾಂವಾಡ್ಲೆಕ್ ಘೊಡ್ಯಾ ಸಾವ್ಕಾರ್. ಮ್ಹಜೆಲಾಗಿಂ ಉತ್ತೀಮ್ ಜಾತಿಚೆ ಸಬಾರ್ ಘೊಡೆ ಆಸಾತ್ ಆನಿ ಹರೈಕ್ ಘೊಡೊ ಬರೊ ಆನಿ ಏಕಾ ಪ್ರಾಸ್ ಏಕ್ ಚಡ್ ಮೊಲಾಧಿಕ್!”

ನಸ್ತು ವ್ಹಡ್ಲಾನ್ ಹಾಸೊ ಆನಿ ಮ್ಹಣಾಲೊ “ಬರೊ ಘೊಡೊ? ಇಷ್ಟಾ, ತುಂ ಕಿತೆಂ ಸಾಂಗೊಂಕ್ ಪ್ರಯತ್ನ್ ಕರ್ನ್ ಆಸಾಯ್? ತುಜೊ ಘೊಡೊ ಮ್ಹಜ್ಯಾ ಘೊಡ್ಯಾ ಪ್ರಾಸ್ ಬರೊ ಆನಿ ಉಂಚ್ಲೊ?” “ವ್ಹಯ್, ಖಿರೆಂಚ್... ಮ್ಹಜೊ ಘೊಡೊ ತುಜ್ಯಾ ಘೊಡ್ಯಾ ಪ್ರಾಸ್ ಬರೊ” ಘೊಡ್ಯಾ ಸಾವ್ಕಾರ್ ನಸ್ತುಕ್ ಪ್ರತಿಜಾಪ್ ದೀಲಾಗ್ಲೊ.

ಪರತ್ ನಸ್ತು ವ್ಹಡ್ಲಾನ್ ಹಾಸೊ ಆನಿ ಮ್ಹಣಾಲೊ: “ತುಜ್ಯಾ ಘೊಡ್ಯಾನ್ ಮ್ಹಜ್ಯಾ ಘೊಡ್ಯಾನ್ ಕೆಲ್ಲ್ಯಾಬರಿಂ ಕೆಲ್ಯಾರ್ ಹಾಂವ್ ಖಿಂಡಿತ್ ಜಾವ್ನ್ ತುಜೊ ಘೊಡೊ ಬರೊ ಮ್ಹಣ್ ಮಾನುನ್ ಘೆತಾಂ.”

ತವಳ್ ಘೊಡ್ಯಾ ಸಾವ್ಕಾರ್ ಮ್ಹಣಾಲಾಗ್ಲೊ, “ಬುದ್ಧ ಮನ್ಯಾ, ತುಜ್ಯಾ ಘೊಡ್ಯಾನ್ ಕೆಲ್ಲೆಂ ಕಿತೆಂ ಮ್ಹಜೊ ಘೊಡೊ ಕರುಂಕ್ ಸಕಾನಾ ಮ್ಹಣ್ ಆಮಿ ಪಳೆವ್ಕಾಂ”

ನಸ್ತು ಮ್ಹಣಾಲೊ “ಜಾಯ್ ತರ್! ಜರ್ ತುಜ್ಯಾ ಘೊಡ್ಯಾಕ್ ಮ್ಹಜ್ಯಾ ಘೊಡ್ಯಾನ್ ಕೆಲ್ಲೆಂ ಕರುಂಕ್ ಜಾಯ್ ಜಾಲ್ಯಾರ್ ತರ್

ತುವೆಂ ಮ್ಹಾಕಾ ಪನ್ನಾಸ್ ಭಾಂಗಾರಾಚಿ ನಾಣಿಂ ದೀಜಾಯ್.”

ಘೊಡ್ಯಾ ಸಾವ್ಯಾರ್ ಮ್ಹಣಾಲೊ “ಕಾಂಯ್ ತೊಂದ್ರೆ ನಾಂತ್! ಪೂಣ್ ಜರ್ ಮ್ಹಜ್ಯಾ ಘೊಡ್ಯಾನ್, ತುಜ್ಯಾ ಘೊಡ್ಯಾನ್ ಕೆಲ್ಲೆಂ ತೆಂ ಕೆಲ್ಯಾರ್ ತುವೆಂ ಮ್ಹಾಕಾ ತುಜೊ ಘೊಡೊ ದೀಜಾಯ್!” ನಸ್ತು ಒಪ್ಪೊ. “ಮ್ಹಜೊ ಘೊಡೊ ಕಿತೆಂ ಕಿತೆಂ ಕರ್ತಾ ಮ್ಹಣ್ ಆತಾ ದೊಳೆ ಸೊಡ್ನ್ ಪಳೆ”

ನಸ್ತು ಆಪ್ಲ್ಯಾ ಘೊಡ್ಯಾಕ್ ಸರ್ಶಿನ್ ಆಸ್‌ಲ್ಲ್ಯಾ ಕಾಂಟ್ಯಾಚ್ಯಾ ಬೊಲ್ಯಾ ಭಿತರ್ ವರ್ನ್ ಗೆಲೊ. ಝಡಾಂಚೆ ಕಾಂಟೆ ಘೊಡ್ಯಾಕ್ ಲಾಗೊವ್ನ್ ಅಂಗಾರ್ ಘಾಯ್ ಜಾಲೆ ಆನಿ ರಗಾತ್ ವಾಳೊಂಕ್ ಸುರು ಜಾಲೆಂ. ಉಪ್ರಾಂತ್ ನಸ್ತು ಆಪ್ಲ್ಯಾ ಘೊಡ್ಯಾಕ್ ಲಾಗ್ಸಿಲ್ಯಾ ತಳ್ಕಾಕ್ ವರ್ನ್ ಗೆಲೊ. ಉದ್ಯಾಂತ್ ದೆಂವ್‌ಲ್ಲೊ ಘೊಡೊ ಮುಕಾರ್ ವಚೊನ್ ಬುಡೊಂಕ್ ಲಾಗ್ಲೊ. ತ್ಯಾ ಘಡಿಯೆ ಬುಡ್‌ಲ್ಲ್ಯಾ ಘೊಡ್ಯಾಕ್ ಉದ್ಯಾ ಥಾವ್ನ್ ವಯ್ರ್ ಹಾಡುಂಕ್ ನಸ್ತು ಯಶಸ್ವಿ ಜಾಲೊ.

ಘಾಯೆಲ್ಲೊ ಆನಿ ಉದ್ಯಾಂತ್ ಬಿಜ್‌ಲ್ಲೊ ಘೊಡೊ ತಳ್ಕಾ ದೆಗೆರ್ ರಾವೊನ್ ಭಿಯಾನ್ ಕಾಂಪೊಂಕ್ ಲಾಗ್ಲೊ.

ನಸ್ತುನ್ ಘೊಡ್ಯಾ ಸಾವ್ಯಾರಾಕ್ ಪಳೆಲೆಂ ಆನಿ ಮ್ಹಣಾಲೊ “ಜಾಯ್ತೆ ತರ್ ಮ್ಹಜ್ಯಾ ಘೊಡ್ಯಾನ್ ಕೆಲ್ಲೆಂ ಕಾರ್ಬಾರ್ ತುವೆಂ ಪಳಯ್ಲೆಂಯ್. ಆತಾಂ ತುಜೊ ಘೊಡೊ ಕಿತೆಂ ಕರ್ತಾ ಮ್ಹಣ್ ಆಮಿ ಪಳೆವ್ಯಾಂ. ಘೊಡ್ಯಾ ಸಾವ್ಯಾರ್ ಸಗ್ಳೊಚ್ ಶೆರ್ಮೆವ್ನ್ ಗೆಲ್ಲೊ. ಕಿತ್ಯಾಕ್ ಮ್ಹಳ್ಯಾರ್ ತಾಚೊ ಘೊಡೊ ಚಡ್ ಮೊಲಾಧಿಕ್ ಜಾವ್ನಾಸ್‌ಲ್ಲೊ.

ಜರ್ ಬೊಲ್ಯಾಂತ್ಲೆ ಕಾಂಟೆ ತೊಪುನ್ ಘೊಡ್ಯಾಕ್ ಘಾಯ್ ಜಾಲ್ಯಾರ್, ತಾಚ್ಯಾ ಘೊಡ್ಯಾಚೆಂ ಮೋಲ್ ಉಣೆ ಜಾತಾಲೆಂ ಆನಿ ಎಕಾ ವೆಳಾರ್ ತಾಚೊ ಘೊಡೊ ತಳ್ಕಾಂತ್ ಬುಡ್ಲ್ಯಾರ್ ಘೊಡ್ಯಾಚೊ ಜೀವ್

ಮುಲ್ಲಾ ನಝುಜ್ಜಿ ಹಾಫ್ಜ್ ಜಾಹೆಜ್ಜಿ

ಉರಾಸೊನಾ ಮ್ಹಣ್ ಘೊಡ್ಯಾ ಸಾವ್ಕಾರಾಕ್ ಕಳಿತ್ ಜಾಲೆಂ. ತಕ್ವಣ್ ಘೊಡ್ಯಾಚೊ ಸಾವ್ಕಾರ್ ನಸ್ತುಕ್ ಪನ್ನಾಸ್ ಭಾಂಗಾರಾಚಿಂ ನಾಣಿಂ ದೀಂವ್ಕ್‌ಲಾಗ್ಲೊ ಆನಿ ಮ್ಹಣಾಲೊ. “ಪಂಥಾಂತ್ ತುಂ ಜಿಕ್ಲೊಯ್! ತುಜ್ಯಾ ಘೊಡ್ಯಾನ್ ಕೆಲ್ಲ್ಯಾಬರಿಂ ಮ್ಹಜ್ಯಾ ಘೊಡ್ಯಾಕ್ ಕರುಂಕ್ ಜಾಂವ್ಚೆಂ ನಾ. (ಅಶೆಂ ಮ್ಹಣೊನ್ ಘೊಡ್ಯಾ ಸಾವ್ಕಾರ್ ವೆವೆಗಿಂ ಆಪ್ಲ್ಯಾ ಘೊಡ್ಯಾರ್ ಚಡೊನ್ ಚಲ್ತೆಚ್ ರಾವ್ಲೊ.

ವೆಗಿಂ ಉಟ್ಟಾರ್...



ನಸ್ಸು ಆಪ್ಲ್ಯಾ ಭುರ್ಗ್ಯಾಪಣಾರ್ ಏಕ್ ಹುಶ್ಕಾರ್ ಭುರ್ಗೊ. ತಾಕಾ ಶಾಳಾಕ್ ವೆಚೆಂ ಮ್ಹಳ್ಳಾರ್ ಭಾರಿಚ್ ಖುಶಿ. ಪುಣ್ ಸಕಾಳಿಂ ವೆಗಿಂ ಉಟ್ಟೆ ಮಾತ್, ತಾಕಾ ಕಷ್ಟಾಂಚೆಂ ಜಾಲ್ಲೆಂ. ತಾಚಾ ಬಾಪಾಯ್ ಕಿತ್ಲೆಂ ಸಾಂಗ್ಲಾರಿ ತೊ ಮಾತ್, ಸಕಾಳಿಂಚೆಂ ಬಿಲ್ಕುಲ್ ವೆಗಿಂ ಉಟಾನಾತ್‌ಲ್ಲೊ. ಆಪ್ಲ್ಯಾಚ್ಯಾ ಪುತಾನ್ 'ಮುಲ್ಲಾ' ಜಾಯ್ಜಾಯ್ ಮ್ಹಣ್ ನಸ್ಸುಚೊ ಬಾಪುಯ್ ಆಶೆತಾಲೊ. ಪುಣ್ ಅಶೆಂ ನಿದೊನ್ ಸಕಾಳಿಂಚೊ ಅಮೂಲ್ಯ್ ವೇಳ್ ಪಾಡ್ ಕೆಲ್ಯಾರ್ ನಸ್ಸು ಖಂಡಿತ್ ಜಾವ್ನ್ ಮುಲ್ಲಾ ಜಾಂವ್ಕ್ ಅಸಾಧ್ಯ್ ಮ್ಹಣ್ ತಾಕಾ ಕಳಿತ್ ಜಾಲ್ಲೆಂ. ತ್ಯಾ ದೆಕುನ್ ಏಕ್ ಬರೆಂ ಲಿಸಾಂವ್ ಶಿಕಂವ್ಕ್ ಚಿಂತುನ್ ಆಸಲ್ಲೊ.

ಏಕಾ ದಿಸಾ ನಸ್ಸುಚೊ ಬಾಪುಯ್ ಸಕಾಳಿಂ ವೆಗಿಂ ಉಟ್ಟೊ ಆನಿ ಸಕಾಳಿಂಚೆಂ 'ವಾಕಿಂಗ್' ಕರುಂಕ್ ಭಾಯ್ರ್ ಸರ್ಲೊ. ಸಕಾಳಿಂಚ್ಯಾ

ವೆಳಾ ಸುಕ್ಕಿಂ ಆಪ್ಲ್ಯಾ ಮಧುರ್ ತಾಳ್ಯಾನ್ ನವ್ಯಾ ದಿಸಾಕ್ ಸ್ವಾಗತ್ ಕರ್ನ್ ಗಾಯಾನ್ ಕರ್ಚೆಂ ಆಯ್ಕೊಂಕ್ ತಾಕಾ ಬಾರಿಚ್ ಖುಶಿ. ಅಶೆಂ ತೊ ಚಲೊನ್ ಆಸ್ತಾನಾ, ಧರ್ನಿರ್ ಆಸ್ಲಲ್ಯಾ ಏಕಾ ಕಿಡ್ಯಾಕ್ ಏಕಾ ಸುಕ್ಲ್ಯಾನ್ ಧರ್ನ್ ಖಾಂವ್ಚೆಂ ತಾಣೆ ಪಳಯ್ಲೆಂ. ಹೊ ಕಿಡೊ ಸಕಾಳಿಂಚ್ಯಾ ಥಂಡ್ಯೆಕ್ ಧರ್ನಿಂ ಥಾವ್ನ್ ವಯ್ರ್ ಯೇವ್ನ್ ಹೆಣೆ ತೆಣೆ ಪಾಸಾಯೊ ಮಾರ್ತಾನಾ, ಸಕಾಳಿಂಚ್ಯಾ ವಕ್ತಾ ವೆಗಿಂ ಉಟ್ಲಿ ಸುಕ್ಕಿಂ ತ್ಯಾ ಕಿಡ್ಯಾಂಕ್ ಧರ್ನ್ ಖಾಂವ್ಚ್ಯಾ ಕಾಮಾಂತ್ ಮಗ್ನ್ ಜಾಲ್ಲಿಂ.

ಹೆಂ ಏಕ್ ಘಡಿತ್ ಮ್ಹಜ್ಯಾ ಪುತಾ ನಸ್ರುಕ್ ಏಕ್ ಉತ್ತೀಮ್ ಲಿಸಾಂವ್ ಮ್ಹಣ್ ನಸ್ರುಚ್ಯಾ ಬಾಪಾಯ್ನ್ ಮತಿ ಭಿತರ್ ಚಿಂತ್ಲೆಂ. ಅಶೆಂ ತೊ ಆಪ್ಲ್ಯಾ ವಾಕಿಂಗಾ ಥಾವ್ನ್ ಪಾಟಿಂ ಯೆತಾನಾ ವಾಟೆರ್ ಏಕ್ ಚಾಮ್ಚ್ಯಾಚೆಂ ಪೊತೆಂ ಅನಾಥ್ ಜಾವ್ನ್ ಪಡ್ಲೆಂ ತಾಚ್ಯಾ ದಿಷ್ಟಿಕ್ ಪಡ್ಲೆಂ. ತಾಣೆ ತೆಂ ವಿಂಚ್ಲೆಂ ಆನಿ ಉಗ್ತೆಂ ಕರ್ನ್ ಭಿತರ್ ಪಳೆಲೆಂ. ತ್ಯಾ ಪೊತ್ಯಾ ಭಿತರ್ ಭರ್ನ್ ಭಾಂಗಾರಾಚಿ ಭರ್ನ್ ನಾಣಿಂ ಪಳೆವ್ನ್ ಶೆರ್ಮೆವ್ನ್ ಗೆಲೊ. ನಸ್ರುಚೊ ಬಾಪಾಯ್ ಏಕ್ ಸತ್ತಿ ಮನಿಸ್ ಜಾಲ್ಲ್ಯಾ ವರ್ವಿಂ ತ್ಯಾ ಪೊತ್ಯಾಚೊ ವಾರೆಸ್ಡಾರ್ ಖಿಯ್ ಪುಣಿ ದಿಷ್ಟಿಕ್ ಪಡ್ತಾಗಿ ಮ್ಹಣ್ ತಾಣೆ ಭಂವ್ತಿ ಪಳಯ್ಲೆಂ. ಪುಣ್ ತಾಕಾ ಕೊಣಿ ದಿಸ್ಲೊನಾ. ತೆಂ ಪೊತೆಂ ತಾಣೆಂ ಹಾತಿಂ ಘೆವ್ನ್ ತಕ್ಷಣ್ ಘರಾ ವಚೊಂಕ್ ಚಿಂತ್ಲೆಂ. ಆತಾ ತಾಚ್ಯಾ ಮತಿಂತ್ ಆಪ್ಲ್ಯಾ ಪುತಾಕ್ ನಸ್ರುಕ್ ದೋನ್ ಬರಿಂ ಲಿಸಾಂವಾಂ ಶಿಕಂವ್ಕ್ ಆಸ್ಲಿ.

ಪುಣ್ ಘರಾ ಪಾವ್ತಾನಾ ಪೂತ್ ನಸ್ರು ಆನಿಕಿ ನಿದೊನ್ ಆಸ್ಲೊ. ತೊ ಪುತಾ ಸರ್ಶಿಂ ಗೆಲೊ ಆನಿ ತಾಕಾಹಾಲವ್ನ್ ಮ್ಹಣಾಲಾಗ್ಲೊ “ನಸ್ರು, ನಸ್ರು ವೆಗಿಂ ಉಟ್, ಮ್ಹಾಕಾ ಕಿತೆಂ ಮೆಳ್ಚಾಂ ಪಳೆ... ನಸ್ರು ನಿದೆಂತ್ ಕಿತೆಂಗಿ ಉಲಯ್ಲೊ. ಪುಣ್ ಉಟೊನಾ. ನಸ್ರುಚಿ ನೀದ್ ಸುಟಂವ್ಕ್

ತಾಚ್ಯಾ ಬಾಪಾಯ್ನ್ ಸರ್ಶಿಂ ಆಸ್‌ಲ್ಲ್ಯಾ ತೊಪ್ಪಾಂತ್ಲೆಂ ಉದಾಕ್ ಕಾಣ್ಲೆಂ ಆನಿ ತಾಚ್ಯಾ ಮುಸ್ಕಾರಾಕ್ ಶಿಂಪ್ಡಾಯ್ಲೆಂ,

ನಸ್ತುಕ್ ಏಕ್‌ಚ್ ಪಾವ್ಲಿಂ ಜಾಗ್ ಜಾಲಿ. ತಾಣೆ ತಾಚ್ಯಾ ಮುಸ್ಕಾರಾಕ್ ಪಡ್‌ಲ್ಲೆಂ ಉದಾಕ್ ಪುಸ್ಲೆಂ. ಆಪ್ಲ್ಯಾ ಬಾಪಾಯ್‌ಲಾಗಿಂ ತೊ ಮ್ಹಣಾಲೊ “ಆನಾ ತುಂ ಕಿತೆಂ ಕರ್ನ್ ಆಸಾಯ್?”

ಬಾಪುಯ್ ಹಾಸ್ಲೊ ಆನಿ ಮ್ಹಣಾಲೊ “ತುಕಾ ದೋನ್ ಬರಿಂ ಲಿಸಾಂವಾಂ ಶಿಕಂವ್ಕ್ ಆಸಾತ್. ಹ್ಯಾ ಲಿಸಾಂವಾಂ ವರ್ವಿಂ ತುಂ ಆನಿ ಮುಕಾರ್ ಸಕಾಳಿಂ ವೆಗಿಂ ಉಟ್ತಲೊಯ್ ಆನಿ ತುಜೊ ಸಕಾಳಿಂಚೊ ಮೊಲಾಧಿಕ್ ವೇಳ್ ನಿಡೊನ್ ಪಾಡ್ ಕರ್ಚೊನಾಯ್.”

ನಸ್ತು ಆನಿಕ್‌ಯಿ ನಿದೆಂತ್ ಆಸ್‌ಲ್ಲೊ. ತಾಣೆ ಆಪ್ಲ್ಯಾ ಬಾಪಾಯ್ಚೆಂ ಉಲವ್ಣೆಂ ನಿದೆಂತ್‌ಚ್ ಆಯ್ಕೊಂಕ್ ಪ್ರಯತ್ನ್ ಕೆಲೆ.

ತಾಚೊ ಬಾಪುಯ್ ಮುಂದರ್ಪುಂಕ್ ಲಾಗ್ಲೊ “ಆಯ್ಲ್ಯಾ ಸಕಾಳಿಂ ಹಾಂವ್ ವಾಟೆರ್ ಚಲೊನ್ ವೆತಾನಾ ಹಾಂವೆಂ ಏಕ್ ಸುಕ್ಲೆಂ ರುಕಾ ಥಾವ್ನ್ ದೆಂಪೊನ್ ಯೇವ್ನ್ ಧರ್ಣಿರ್ ಚರೊನ್ ಆಸ್ಚ್ಯಾ ಕಿಡ್ಯಾಕ್ ಧರ್ನ್ ಖಾಂವ್ಚೆಂ ಹಾಂವೆಂ ಪಳಯ್ಲೆಂ. ಸುಕ್ಲೆಂ ಸಕಾಳಿಂ ವೆಗಿಂ ಉಟ್‌ಲ್ಲ್ಯಾನ್ ತಾಕಾ ತೊ ಕಿಡೊ ಖಾಂವ್ಕ್ ಮೆಳ್ಳೊ. ಆನಿ ತಿತ್ಲೆಂಚ್ ನ್ಹಯ್ ಹಾಂವ್ ವಾಕಿಂಗಾಂ ಥಾವ್ನ್ ಘರಾ ಪಾಟಿಂ ಯೆತಾನಾ ಮ್ಹಾಕಾ ವಾಟೆರ್ ಏಕ್ ಭಾಂಗಾರಾಚ್ಯಾ ನಾಣ್ಯಾಂನಿ ಭರ್‌ಲ್ಲೆಂ ಏಕ್ ಪೊತೆಂ ಮೆಳ್ಳೆಂ. ಸಕಾಳಿಂ ಫುಡೆಂ ಕೊಣೆ ತರಿ ತೆಂ ಪೊತೆಂ ಹೊಗ್ಡಾಯ್ಲಾಂ ಆಸ್ತಲೆಂ. ಹಾಂವ್ ಸಕಾಳಿಂ ಫುಡೆಂ ವಾಕಿಂಗಾಕ್ ವಚಾನಾತ್‌ಲ್ಲೊ ತರ್, ಮ್ಹಾಕಾ ಹೆಂ ಭಾಂಗಾರಾಚ್ಯಾ ನಾಣ್ಯಾಂನಿ ಭರ್‌ಲ್ಲೆಂ ಪೊತೆಂ ಮೆಳ್ಳಾಂ ಆಸ್‌ಲ್ಲೆಂ. ಮ್ಹಜ್ಯಾ ಪುತಾ ನಸ್ತು, ಹೆಂ ಜಾವ್ನಾಸಾ ತುಕಾ ವರೆಂ ಲಿಸಾಂವ್. ತುಂ ಸಕಾಳಿಂಚೆಂ ವೆಗಿಂ ಉಟ್ಲಾರ್ ತುಂ ನಶೀಬ್‌ವಂತ್ ಜಾತೊಲೊಯ್ ಆನಿ ಯಶಸ್ವಿ ಜೊಡುಂಕ್ ಸಕ್ತೊಲೊಯ್!”

ನಸು ಧೊಡೊ ವೇಳ್ ಚಿಂತುಂಕ್ ಪಡ್ಲೊ ಆನಿ ಮ್ಹಣಾಲೊ “ಆನಾ ಮ್ಹಾಕಾ ತುಜೆಂ ಲಿಸಾಂವ್ ಪಾತ್ಕೆಂವ್ಕ್ ಕಷ್ಟ್ ಮಾರ್ತಾತ್. ಪಳೆ, ತೊ ಕಿಡೊ ಸಕಾಳಿಂ ವೆಗಿಂ ಉಟ್ಲೊ ತ್ಯಾ ದೆಕುನ್ ಸುಕ್ಕಾನ್ ತಾಕಾ ಧರ್ನ್ ಖೆಲೆಂ. ಆನಿ ಭಾಂಗಾರಾಚ್ಯಾ ನಾಣ್ಯಾಂಚ್ಯಾ ಪೊತ್ಯಾ ವಿಷ್ಯಾಂತ್ ಸಾಂಗ್ಚೆಂ ತರ್ ತೆಂ ಪೊತೆಂ ಹೊಗ್ಡಾಯ್ಲೊ ಮನಿಸ್ ಸಕಾಳಿಂ ತುಜ್ಯಾ ಪ್ರಾಸ್ ವೆಗಿಂ ಉಟ್ಲಾಂ ತೆಂ ಖಂಡಿತ್. ಆತಾಂ ತೊ ಸಕಾಳಿಂ ವೆಗಿಂ ಉಟ್ಲೊ ಖಾತಿರ್ ಚುರ್ಚುರ್ತಾ ಆಸ್ತಾಲೊ. ತಶೆಂ ಜಾಲ್ಲ್ಯಾನ್ ಸಕಾಳಿಂ ವೆಗಿಂ ಉಟ್ಚೆಂ ಬರೆಂ ನ್ಹಯ್ ಮ್ಹಣ್ ಸ್ವಪ್ನ್ ಜಾತಾ ಆನಾ” ಮ್ಹಣೊನ್ ನಸು ವೋಲ್ ಪಾಂಗ್ರುನ್ ಮಾಂದ್ರೆರ್ ಪರತ್ ನಿದ್ಲೊ!

ಕ್ಯಾರೆಟ್ ಹಲ್ಲಾ



ಮುಲ್ಲಾ ನಸ್ರು ಪಯ್ಲ್ ಕರ್ನ್ ಗಾಂವಾನ್ ಗಾಂವ್ ಭೊಂವ್ತಾಲೊ. ಅಸಲ್ಯಾ ಪಯ್ಲ್ ಸಂಧರ್ಭಾರ್ ತೊ ಸಬಾರಾಂಕ್ ಮೆಳ್ತಾಲೊ ಆನಿ ತಾಂಚೆ ಧಾವ್ನ್ ಮಸ್ತ್ ಶಿಕ್ತಾಲೊ. ಅಸಲ್ಯಾ ಎಕಾ ಪಯ್ಲ್ ವೆಳಾರ್ ತೊ ಎಕಾ ಮಾತಾರ್ಯಾ ಪಂಡಿತಾಕ್ ಆನಿ ಎಕಾ ಸನ್ಯಾಸಿಕ್ ಭೆಟ್ಲೊ. ಥೊಡ್ಯಾಚ್ ದಿಸಾಂನಿ ತೆ ತೆಗೀ ಇಶ್ಟ್ ಜಾಲೆ ಆನಿ ತೆಗೀ ಜಣ್ ಸಾಂಗಾತಾಚ್ ಪಯ್ಲ್ ಕರಿಲಾಗ್ಲೆ. ತಾಂಚ್ಯಾ ಪಯ್ಲ್ ವೆಳಾರ್ ತಾಂಣಿಂ ಜೊಡ್ಲ್ಲ್ಯಾ ಜಾಣ್ವಾಯೆವಿಶಿಂ ಭೆಟ್ ದಿಲ್ಲ್ಯಾ ವಿವಿಧ್ ಗಾಂವ್ಚ್ಯಾ ವಿಶಿಂ ಚರ್ಚಾ ಕರ್ತಾಲೆ ಆನಿ ಪಯ್ಲ್ ಮುಕಾರ್ಪುನ್ ವೆತಾಲೆ.

ಗಾಂವಾ ಗಾಂವಾನಿ ಭಂವೊನ್ ತೆ ತೆಗೀ ಲೋಕಾಕ್ ಶಿಕವ್ಣ್ ದಿತಾಲೆ ಜಾಲ್ಲ್ಯಾನ್ ಲೋಕ್ ತಾಂಕಾಂ ಧರ್ಮಾರ್ಥ್ ಖಾಣ್-ಜೆವಾಣ್ ದಿತಾಲೊ. ತ್ಯಾ ವೆಳಾರ್ ಚಲೊನ್ ಆಸ್ಲಿ ರಿವಾಜ್ ತಿ. ತ್ಯಾ ಫರ್ಮಾಣೆಂ

ಫಲಾನಾ ಎಕಾ ಗಾಂವಾಕ್ ಪಾವ್ಲ್ಯಾ ಉಪ್ರಾಂತ್ ತಾಂಚೆಂ ಖಾಣ್-
ಜೆವಾಣ್ ಹಾಡುಂಕ್ ಮ್ಹಣೊನ್ ತೆ ತೆಗೀ ಜಣ್ ಸರ್ಶಿಲ್ಯಾ ದುಖಾನಾಕ್
ಗೆಲೆ. ಪೂಣ್ ತ್ಯಾ ದಿಸಾ ಲಾಗಿಲ್ಯಾ ಹಳ್ಳೆಂತ್ ಜಾತ್ಲೊ ಆಸ್‌ಲ್ಲ್ಯಾನ್
ಸಗ್ಳೊ ಲೋಕ್ ತ್ಯಾ ಹಳ್ಳೆಕ್ ಗೆಲ್ಲೆ. ತಶೆಂ ಜಾಲ್ಲ್ಯಾನ್ ತ್ಯಾ ಗಾಂವ್ಚಿಂ
ಚಡಾವತ್ ದುಖಾನಾಂ ಬಂದ್ ಆಸ್‌ಲ್ಲಿಂ. ತಶೆಂ ಜಾಲ್ಲ್ಯಾನ್ ತಾಂಕಾಂ
ಜಾಯ್ ತಿತ್ಲೆಂ ಖಾಣ್-ಜೆವಾಣ್ ಮೆಳೊಂಕ್ ನಾ. ಭಾರಿಚ್ ಭುಕೆನ್
ಭರೊನ್ ತಾಂಕಾಂ ಮುಕಾರ್ ದಿಸ್‌ಲ್ಲ್ಯಾ ಎಕಾ ದುಖಾನಾಸರ್ಶಿಂ ವಚೊನ್
ವಿಚಾರಿಲಾಗ್ಲೆ. “ಆಮಿ ತೆಗೀ ಜಣ್ ಗಾಂವಾನ್ ಗಾಂವ್ ಭಂವೊನ್
ಲೊಕಾಕ್ ಶಿಕವ್ಣ್ ದಿತಾಂವ್. ಆಮ್ಚಿ ಜಾಣ್ವಾಯ್ ಹೆರಾಂಕ್ ವಾಂಟ್ತಾಂವ್.
ತುಮ್ಚೆಲಾಗಿಂ ಆಮ್ಕಾಂ ದಾನ್ ಜಾವ್ನ್ ದೀಂವ್ಕ್ ಚಡಿತ್ ಖಾಣ್
ಜೆವಾಣ್ ಆಸಾಗಿ?

ದುಖಾನಾಚೊ ಮ್ಹಾಲಕ್ ತಾಂಕಾ ಪಳೆವ್ನ್ ಸಾಂಗಾಲಾಗ್ಲೊ. “ಮ್ಹಜ್ಯಾ
ಇಶ್ಟಾಂನೊ, ಮ್ಹಾಕಾ ಮಾಘ್ ಕರಾ. ತುಮ್ಕಾಂ ಫೊಟ್‌ಭರ್ನ್ ಖಾಣ್
ದಿಂವ್ಕ್ ಮ್ಹಜೆಲಾಗಿಂ ಕಿತೆಂಚ್ ಉರೊಂಕ್ ನಾ. ಕೇವಲ್ ಏಕ್ ಪೀರ್
ಭರ್ ಕ್ಯಾರೆಟ್ ಹಲ್ವ ಮಾತ್ ಉರ್ಲಾ. ತುಮ್ಕಾಂ ತೊ ಖಂಡಿತ್ ಜಾವ್ನ್
ಪಾಂವ್ಚೊ ನಾ ಮ್ಹಣ್ ಮ್ಹಾಕಾ ಕಳಿತ್ ಆಸಾ. ಪೂಣ್ ಇತ್ಲೆಂಚ್
ಮ್ಹಜಾಲಾಗಿಂ ಉರ್ಲಾಂ.”

ತಶೆಂ ಮ್ಹಣೊನ್ ತಾಣ್ ತಾಚ್ಯಾ ಲಾಗಿಂ ಆಸ್‌ಲ್ಲಿ ಕ್ಯಾರೆಟಾಚ್ಯಾ ಹಲ್ವಾಚಿ
ಪೀರ್ ತಾಂಕಾಂ ದಿಲಿ.

ತೆ ಭಾರಿಚ್ ಭುಕೆಲ್ಲೆ ಆಸ್ತಾಂ, ತ್ಯಾ ಹಲ್ವಾಚ್ಯಾ ಪೀರಿಕ್ ಪಳೆವ್ನ್
ಆಪ್ಣಾಕ್ “ಎಕ್ಲ್ಯಾಕ್ ಮಾತ್ ತೊ ಪಿರಿಂತ್ ಆಸ್ಲೊ ಸಕ್ಕಡ್ ಹಲ್ವ
ಮೆಳ್‌ಲೊ ಜಾಲ್ಯಾರ್ ಕಿತ್ಲೊ ಬರೊ ಆಸ್‌ಲೊ...” ಮ್ಹಣ್ ಮತಿಂತ್‌ಚ್
ಚಿಂತುಂಕ್ ಲಾಗ್ಲೆ.

ತ್ಯಾ ದಿಸಾ ತಾಂಚೆಂ ಲಾಗಿಂ ಖಾಣ್ ಇಲ್ಲೆಶೆಂಚ್ ಆಸ್‌ಲ್ಲಾನ್ ಆನಿ ತೆಂ ಸಾಂಬಾಳುನ್ ವಾಂಟುನ್ ಖಾಂವ್ಕ್ ಆಸ್‌ಲ್ಲೆಂ ಜಾಲ್ಲಾನ್ ತಾಣೆಂ ತೊ ಹಲ್ವಾ ದುಸ್ರ್ಯಾ ದಿಸಾ ಸಕಾಳಿಂಚ್ಯಾ ವೆಳಾ ಖಾಂವ್ಚೊ ಮ್ಹಣ್ ನಿರ್ಧಾರ್ ಕೆಲೊ.

ಮಾತಾರೊ ಪಂಡಿತ್ ಮ್ಹಣಾಲೊ. “ಮ್ಹಜಾಲಾಗಿಂ ಏಕ್ ಆಲೋಚನ್ ಆಸಾ. ಹಲ್ವಾ ಇಲ್ಲೊಸೊ ಆಸ್‌ಲ್ಲಾನ್ ತೊ ಎಕ್ಲ್ಯಾನ್‌ಚ್‌ಖಾಂವ್ಚೊ ಬರೊ. ಪೂಣ್ ಆಮಿ ಸರ್ವ್ ಭುಕೆಲ್ಲೆ ಆಸ್ತಾಂ, ಹಾಂವೆಂ ಸಾಂಗ್ಚೆಂ ಕಿತೆಂಗಿ ಮ್ಹಳ್ಳಾರ್, “ತೊ ಹಲ್ವಾ ಖಾಂವ್ಚೊ ಕೊಣೆಂಗಿ ಮ್ಹಣೊನ್ ದೇವ್‌ಚ್ ನಿರ್ಧಾರ್ ಕರುಂದಿ. ಆಮಿ ದೇವಾಲಾಗಿಂ ಮಾಗ್ಯಾಂ. ದೇವ್ ಆಮ್ಚ್ಯಾ ಸ್ವಪ್ನಾಂತ್ ಯೇವ್ನ್ ಹ್ಯಾ ವಿಶ್ಯಾಂತ್ ಕಿತೆಂಯ್ ಆಮ್ಕಾಂ ಸಾಂಗ್ತಾ ತರ್ ತ್ಯಾಚ್ ಪರಿಂ ಆಮಿ ಕರ್ಯಾಂ. ಆನಿ ದೇವಾಚಿ ಖುಶಿ ಪಾಳ್ಯಾಂ.”

ಮಾತಾರ್ಯಾ ಪಂಡಿತಾಚಿ ಆಲೋಚನ್ ಸನ್ಯಾಸಿಕ್ ಆನಿ ನಸ್ತುಕ್ ಪಸಂದ್ ಜಾಲಿ. ತೆಗಿ ಜಣ್ ಮಾಗ್ಣೆ ಕರುನ್ ನಿರ್ದೋಕ್ ಗೆಲೆ.

ದುಸ್ರ್ಯಾ ದಿಸಾ ಸಕಾಳಿಂ ಉಟ್‌ಲ್ಲೊಚ್ ಸನ್ಯಾಸಿ ಮ್ಹಣಾಲಾಗ್ಲೊ ‘ಕಾಲ್ಯಾ ರಾತಿಂ ದೇವ್ ಮ್ಹಾಕಾ ಸ್ವಪ್ನಾಂತ್ ದಿಶ್ಟಿಕ್ ಪಡ್ಲೊ ಆನಿ ಸಾಂಗಾಲಾಗ್ಲೊ, ಹಾಂವ್ ಜೀವಾನ್ ಬಾರೀಕ್ ಆಸ್‌ಲ್ಲಾನ್ ಆನಿ ಮ್ಹಾಕಾ ಚಡಿತ್ ಸಕತ್‌ಜಾಯ್ ಆಸ್‌ಲ್ಲಾನ್ ತೊ ಹಲ್ವಾ ಹಾಂವೆಂಚ್ ಖಾಯ್ಜಾಯ್ ಮ್ಹಣೊನ್ ದೇವಾನ್ ಮ್ಹಾಕಾ ಹುಕುಮ್ ದಿಲ್ಯಾ.” ತವಳ್ ಮಾತಾರೊ ಪಂಡಿತ್ ಮ್ಹಣಾಲಾಗ್ಲೊ. “ಕಾಲ್ ರಾತಿಂ ದೇವ್ ಮ್ಹಾಕಾ ಸ್ವಪ್ನಾಂತ್ ದಿಶ್ಟಿಕ್ ಪಡ್ಲೊ ಆನಿ ಸಾಂಗಾಲಾಗ್ಲೊ, ಆತಾಂ ಹಾಂವ್ ಮ್ಹಾತಾರೊ ಒಲಾಂ ಆನಿ ವೆಗಿಂಚ್ ಹಾಂವ್ ಮರಣ್ ಪಾವೊಂಕ್‌ಯಿ ಪುರೊ. ತ್ಯಾ ದೆಕುನ್ ಹಾಂವೆಂ ತೊ ಹಲ್ವಾ ಖಾಯ್ಜಾಯ್ ಮ್ಹಣ್ ದೇವಾನ್ ಖುಶಿ ವೆಲ್ಯಾ.”

ನಸ್ರು ವೊಗೊಚ್ ಆಸ್‌ಲೆಲ್ಲೊ. ತಾಚ್ಯಾ ಸ್ವಪ್ನಾಚ್ಯಾ ಸಂದೇಶಾಕ್ ಪಂಡಿತ್ ಆನಿ ಸನ್ಯಾಸಿ ಅತ್ರೇಗಾನ್ ರಾಕೊನ್ ಆಸ್‌ಲೆಲ್ಲೊ. ನಸ್ರುನ್ ಆಪ್ಲ್ಯಾ ಸ್ವಪ್ನಾವಿಶಿಂ ಕಸಲೆಂಚ್ ಸಾಂಗುನ್ ನಾತ್‌ಲ್ಲ್ಯಾನ್ ಮಾತಾರ್ಯಾ ಪಂಡಿತಾನ್ ನಸ್ರುಕ್ ವಿಚಾರ್ಲೆಂ.

“ಮುಲ್ಲಾ ನಸ್ರು, ದೇವ್ ತುಕಾ ಸ್ವಪ್ನಾಂತ್ ದಿಶ್ಟಿಕ್ ಪಡ್ಲೊಗೀ? ದೇವಾನ್ ತುಕಾ ಕಸಲೊ ಸಂದೇಶ್ ದಿಲೊ?”

ನಸ್ರು ಹಾಸ್ಲೊ ಆನಿ ಮ್ಹಣಾಲೊ “ಕಾಲ್ ರಾತಿಂ ದೇವ್ ಮ್ಹಜ್ಯಾ ಸ್ವಪ್ನಾಂತ್ ಆಯ್ಲೊ ಆನಿ ಮ್ಹಣಾಲಾಗ್ಲೊ, ತೊ ಕ್ಯಾರೆಟ್ ಹಲ್ವಾ ಫಾಲ್ಯಾಂ ಸಕಾಳ್ ಪರ್ಯಾಂತ್ ದವರ್ಲ್ಯಾರ್ ಪಾಡ್ ಜಾತಾಲೊ. ಆನಿ ದೇವಾನ್ ಮ್ಹಾಕಾ ತಕ್ವಣ್‌ಚ್ ತೊ ಹಲ್ವಾ ಖಾಂವ್ಕ್ ಹುಕುಮ್ ಕೆಲಿ. ಮ್ಹಾಕಾ ದುಸ್ರಿ ವಾಟ್‌ಚ್ ನಾತ್‌ಲ್ಲಿ. ದೇವಾಚಿ ಹುಕುಮ್ ಹಾಂವೆಂ ಖಾಲ್ತೆಪಣಿ ಪಾಳಿಜಾಯ್‌ಚ್ ಪಡ್ಲಿ!

ಕುತಾಂವ್ ಪಡ್ಲೆ...?



With Best Compliments From
Or T.A. J. FOUNDATION
Syndicate House
MANIPAL - 676 104

ಏಕ್ ದೀಸ್ ಮುಲ್ಲಾ ನಸ್ರುಚಿ ಬಾಯ್ಲ್ ವಸ್ತುರ್ ಉಂಬೊನ್ ಆಸ್ಲಿ. ವಸ್ತುರ್ ಜ್ಯೋರಾನ್ ಪಾತ್ರಾಕ್ ಬಡಯ್ತಾನಾ ಡಬ್ ಡಬ್...ಕರ್ನ್ ಆವಾಜ್ ಜಾತಾಲೊ. ಆನಿ ತ್ಯಾಚ್ ವೆಳಾ ದಡ್...ದಡ್...ಕರ್ನ್ ಕಸಲೆಂಗಿ ಪಡ್ಲೊ ವ್ಹಡ್ ಆವಾಜ್ ಮಾಳ್ಕೆಚ್ಯಾ ಕುಶಿ ಥಾವ್ನ್ ತಿಕಾ ಆಯ್ಕಾಲೊ.

ತಿ ಏಕ್‌ಚ್ ಪಾವ್ಲಿಂ ಭಿಯೆಲಿ. ಉಂಬೊಳ್ಚೆಂ ತಿಣೆಂ ರಾವಯ್ಲೆಂ. ವ್ಹಡ್ಲ್ಯಾನ್ ಬೋಬ್ ಮಾರುನ್ ಮುಲ್ಲಾ ನಸ್ರುಕ್ ಉಲೊ ಕರುನ್ ವಿಚಾರಿಲಾಗಿ. “ಕಿತೆಂ ಜಾಲೆಂ? ಕಸಲೊ ತೊ ವ್ಹಡ್ ಆವಾಜ್? ವಯ್ರ್ ಥಾವ್ನ್ ಕಿತೆಂ ತರೀ ಸಕಯ್ಲ್ ಪಡ್ಲೆಂ?” ತವಳ್ ನಸ್ರುನ್ ಪಾಟಿಂ ಜವಾಬ್ ದಿಲಿ. “ಚಿಂತಾ ಕರಿನಾಕಾ, ತೆಂ ಮ್ಹಜೆಂ ಕುತಾಂವ್. ಮಾಳ್ಕೆ ಥಾವ್ನ್ ಸಕಯ್ಲ್ ಪಡ್ಲೆಂ.” ನಸ್ರುಚಿ ಬಾಯ್ಲ್ ವಿಸ್ಮಿತ್ ಜಾಲಿ ಆನಿ ಪರತ್

ಮುಲ್ಲಾ ನಝರ್‌ಜಿನ್ ಹಾಝ್ ಕಾಝ್

ವಿಚಾರುಂಕ್ ಲಾಗಿ “ತಿತ್ಲ್ಯಾ ವ್ಹಡ್ ಆವಾಜಾನ್ ತುಜೆಂ ಕುತಾವ್ ಮಾಳೈ ಥಾವ್ನ್ ಸಕಯ್ಲ್ ಕಶೆಂ ಪಡ್ಲೆಂ? ಚಿಲ್ಲ್ಯರ್ ಲುಗ್ವಾಚೆಂ ಕುತಾವ್ ತಿತ್ಲೊ ವ್ಹಡ್ ಆವಾಜ್ ಕರುಂಕ್ ಸಕ್ತಾ? ತೆಂ ಜಾಂವ್ಕ್ ಸಾಧ್ಯ್ ನಾ.”

ನಸು ವ್ಹಡ್ಲ್ಯಾನ್ ಹಾಸುನ್ ಮ್ಹಣಾಲಾಗ್ಲೊ. “ಶೆಂಬರ್ ರಕ್ಕೆ ಸತ್! ಮ್ಹಜೆಂ ಕುತಾವ್ ಸಕಯ್ಲ್ ಪಡ್‌ಲ್ಲೆಂಯ್ ಖರೆಂ ಆನಿ ವ್ಹಡ್ ಆವಾಜ್ ಜಾಲ್ಲೊಯ್ ಖರೊ... ಕಿತ್ಯಾಕ್ ಮ್ಹಳ್ಯಾರ್ ತ್ಯಾ ಕುತಾವಾ ಭಿತರ್ ಹಾಂವ್ ಆಸ್‌ಲ್ಲೊಂ...!”

ಲಾಂಬ್ ಆವ್



ಮುಲ್ಲಾ ನಸು, ಎಕಾ ದಿಸಾ ಪಾಲ್ ಶಾಳಾಂತ್ ಭುರ್ಗ್ಯಾಂಕ್ ಶಿಕವ್ಣ್ ದಿತಾಲೊ. ಭುರ್ಗ್ಯಾಂಕ್ ಶಿಕವ್ಣ್ ದೀವ್ಣ್ ಆಸ್ತಾಂ, ತಾಣೆಂ ಭುರ್ಗ್ಯಾಂಕ್ ಅಸೊ ಏಕ್ ಉಪದೆಸ್ ಪಾಳುಂಕ್ ಆದೇಶ್ ದಿಲೊ. “ಹಾಂವ್ ಶಿಕೊ ಕಾಡ್ತಾನಾ, ತುಮಿ ಸಕ್ತಾಂನಿ ಉಬೆ ರಾವುನ್, ತಾಳಿಯೊ ಪೆಟುನ್ ‘ನಸು ಮಾಮಾ, ತುಕಾ ದೇವ್ ಲಾಂಬ್ ಆವ್, ದಿಂವ್ಚಿ’ ಮ್ಹಣೊನ್ ಬರೆಂ ಮಾಗಾಚೆ.”

ನಸು ಹರ್ ಏಕ್ ಪಾವ್ಲಿಂ ಶಿಕೊ ಕಾಡ್ತಾನಾ ಭುರ್ಗಿಂ ತಾಚೊ ಉಪದೆಸ್ ಚುಕಾನಾಸ್ತಾಂ ಪಾಳ್ತಾಲಿಂ.

ಏಕ್ ಪಾವ್ಲಿಂ ಭುರ್ಗಿಂ ಬಾಂಯ್ಚೆಂ ಉದಾಕ್ ವೊಡ್ತಾಲಿಂ. ಉದಕ್ ವೊಡ್ತಾನಾ ಆಕಸ್ಮಿಕ್ ಜಾವ್ನ್ ಉದಾಕ್ ವೊಡುಂಕ್ ಉಪೊಗ್ ಕರ್ಚಿ ಬಾಲ್ಚಿ ಬಾಂಯ್ ಪಡ್ಲಿ. ಬಾಂಯ್ ದೆಂವೊಕ್ ಭಿಯೆಲ್ಲಾ ಭುರ್ಗ್ಯಾಂನಿ ನಸುಮಾಮಾಕ್ ವಿಶಯ್ ಕಳಯ್ಲೊ.

ನಸು ಆಪ್ಲ್ಯಾ ಪೆಂಕ್ಟಾಕ್ ಏಕ್ ದೊರಿ ಬಾಂದುನ್ ಬಾಂಯ್ ದೆಂವೊ.

ಮುಖ್ಯ ನಡವಳಿಕೆ ಹಾಡ್ ಕಾಣ್ತು

ಬಾಂಯ್ ದೆಂವ್ತಾನಾ ಭುರ್ಗ್ಯಾಂಕ್ ತೊ ಸಾಂಗಾಲಾಗ್ಲೊ. “ಹಾಂವ್ ಸಕಯ್ ವಚುನ್ ಹಿಶಾರೊ ಕೆಲ್ಲ್ಯಾ ಕ್ಷಣಾ ಮ್ಹಾಕಾ ತುಮಿ ವಯ್ರ್ ವೊಡಿಚೆ” ಮ್ಹಣ್ ಭುರ್ಗ್ಯಾಂಕ್ ತಾಣೆ ಆದೇಶ್ ದಿಲೊ.

ಬಾಂಯ್ ಭಳಾಕ್ ದೆಂವೊನ್ ಬಾಲ್ಡಿ ಸೊಧುನ್ ಕಾಡ್ ಭುರ್ಗ್ಯಾಂಕ್ ತಾಣೆಂ ಹಿಶಾರೊ ಕೆಲೊ. ಭುರ್ಗ್ಯಾಂನಿ ತಕ್ಶಣ್ ದೊರಿ ವೊಡುಂಕ್ ಸುರು ಕೆಲಿ.

ಬಾಂಯ್ ಭಳಾ ಥಾವ್ನ್ ನಸ್ತು ವಯ್ರ್ ಯೆಂವ್ಕ್ ಸುರು ಜಾಲೊ ಆನಿ ಥೊಡ್ಯಾಚ್ ವೆಳಾನ್ ವಯ್ರ್ ಬಾಂಯ್ ಕಾಟಾಲಾಗಿಂ ಪಾಂವ್ಚಾರ್ ಆಸ್ಲೊ. ಪುಣ್ ವಯ್ರ್ ಥಾವ್ನ್ ಪಡ್ಲಿ ಧುಳ್ ನಸ್ತುಚ್ಯಾ ನಾಕಾ ಭಿತರ್ ರಿಗ್ಲಿ. ಧುಳ್ ನಾಕಾಂತ್ ರಿಗೊನ್ ನಸ್ತುಕ್ ಶಿಂಕೊ ಆಯ್ಲೊ.

ತಕ್ಶಣ್ ಭುರ್ಗ್ಯಾಂನಿ ದೊರಿ ಸೊಡ್ಲಿ. ಭುರ್ಗಿಂ ತಾಳಿಯೊ ಪೆಟಂವ್ಕ್ ಲಾಗಿಂ ಆನಿ ಮ್ಹಣೊಂಕ್ ಲಾಗಿಂ - “ನಸ್ತುಮಾಮಾ, ದೇವ್ ತುಕಾ ಲಾಂಬ್ ಆವ್ಕ್ ದಿಂವ್ಲಿ.”

ಭಿರ್ಮತ್ ಬಾವ್ಚಾ ನಸ್ತುಚಿ. ವಯ್ರ್ ಆಯಿಲ್ಲೊ ನಸ್ತು ದೊರಿಯೆ ಸಾಂಗಾತಾ ಪರತ್ ಬಾಂಯ್ ಭಳಾಕ್ ಪಾವ್ಲೊ!



= ಮಾಚ್ಚಾ ಮಿಲಾತ್

‘ಮಾಚ್ಚಾ ಮಿಲಾತ್’ ಲಿಕ್ಟನಾಂವಾನ್ ಫಾಮಾದ್ ಜಾಲ್ಲ್ಯಾ ಕೊಂಕ್ಷಿ ಬರವ್ಪಿ, ಮಾರ್ನೆಲ್ ಡಿಸೊಜಾ, M.Com ಪದ್ವಿದಾರ್. ಬ್ಯಾಂಕಿಂಗಾಂತ್ CAIIB ಪದ್ವಿ, ಪರ್ಸನಲ್ ಮ್ಯಾನೇಜ್‌ಮೆಂಟ್ ಆನಿ ಕಂಪ್ಯೂಟರ್ ಅಪ್ಲಿಕೇಶನ್ಸ್ ಹಾಂತುಂ ಸ್ನಾತಕೋತ್ತರ್ ಡಿಪ್ಲೊಮಾ ತಾಣೆ ಜೊಡ್ಲಾ.

- ‘ಆಮ್ಚೊ ಯುವಕ್’ ಮಯ್ಚ್ಯಾಳ್ಯಾ ಪತ್ರಾಚೊ ಸಂಪಾದಕ್ ಜಾವ್ನ್ ಅಡೇಜ್ ವರ್ಸಾಂ ಆನಿ ಸಂಪಾದಕೀ ಮಂಡಳಿಂತ್ ಪಾಂಚ್ ವರ್ಸಾಂಭರ್ ವಾವ್ರ್ ದಿಲಾ. ‘ರುಜಾಯ್‌ಚಿಂ ಲಾರಾಂ’ ರುಜಾಯ್ ಫಿರ್ಗಜ್ ಪತ್ರಾಚೊ ಸಂಪಾದಕ್ ಜಾವ್ನ್ ಪಾಂಚ್ ವರ್ಸಾಂಭರ್ ವಾವ್ರ್ ಕೆಲಾ.
- ತಾಚಿಂ ಲೇಖನಾಂ, ಅಂಕಣಾಂ, ಕವಿತಾಂ, ಚುಟುಕಾಂ - ಝಲೊ, ಮಿತ್ರ್, ರಾಕ್ಟೊ, ಉಮಾಳೊ, ಉದೆವ್, ಆಮ್ಚೊ ಯುವಕ್, ದಿವೆಂ ಪತ್ರಾಂನಿ ಪರ್ಗಟ್ ಜಾಲ್ಯಾಂತ್.
- ಕೊಂಕ್ಷಿ ಕಾರ್ಯನಿರ್ವಹಕ್ ಜಾವ್ನ್ ಸಬಾರ್ ಕಾರ್ಯಿಂ ನಿರ್ವಹಣ್ ಕೆಲ್ಯಾಂತ್. ಮಂಘರ್ ಆಕಾಶ್‌ವಾಣಿಂತ್ ಹಾಚಿಂ ಕಾರ್ಯಕ್ರಮಾಂ ಪ್ರಸಾರ್ ಜಾಲ್ಯಾಂತ್. ಭಾರತೀಯ್ ಸ್ಟೇಟ್ ಬ್ಯಾಂಕಾಚ್ಯಾ ಕುದ್ರೆಮುಕಾ ಶಾಖ್ಯಾಂತ್ ಬ್ರಾಂಚ್ ಮ್ಯಾನೇಜರ್ ಜಾವ್ನ್ ವಾವ್ರ್ ಕರುನ್ ಆಸಾ. ಕೊಂಕ್ಷಿ ಲೇಖಕಾಂಚೊ ಎಕ್ತಾರ್ (ಕರ್ನಾಟಕ) ಹಾಚ್ಯಾ ಕಾರ್ಯಕಾರಿ ಸಮಿತಿಚೊ ಸಾಂದೊ ಜಾವ್ನ್ ಆನಿ ಒಲ್‌ಬ್ಯಾಂಕ್ಸ್ ಕ್ರಿಶ್ಚಿಯನ್ ಎಂಪ್ಲಾಯಿಸ್ ಎಸೋಸಿಯೇಶನ್ ಮಂಘರ್ ಸ್ಥಾಪಕ್ ಆನಿ ಪ್ರಸ್ತುತ್ ಜೆರಾಲ್ ಕಾರ್ಯದರ್ಶಿ ಜಾವ್ನ್ ವಾವ್ರ್ ದೀವ್ನ್ ಆಸಾ.
- ‘ಕಾಳ್ಜಾ ಪರ್ಜಳ್’ (ಕವಿತಾ ಪುಂಜೊ), ‘ಖುರ್ಸಾವಾಟ್’ (ಧಾರ್ಮಿಕ್) ಆನಿ ‘ಯುವ ವಾವ್ರಾಚಿ ವಾಟೆರ್’ (ಸಂಪಾದಕಿಯಾಂ ಆನಿ ಯುವ ಲೇಕನಾಂ) - ತೀನ್ ಪುಸ್ತಕಾಂ ಎದೊಳ್‌ಚ್ ಪ್ರಕಟ್ ಜಾಲ್ಯಾಂತ್.